

ክፍል ፩

የተበደሉት ኢትዮጵያ

ፀሎቷ ተሰማ

ፋሽስትን ከኢትዮጵያ ለማባረር
የእንግሊዞች ውሳኔና እርምጃ

ምዕራፍ ፩

እንግሊዞች ፊታቸውን ወደ ኢትዮጵያ !

እ.ኤ.አ ሰኔ 30 ቀን 1936 ዓ.ም (እንደ ኢት.አቆ ሰኔ 23/1928) የገጭቲ የመንግሥታት ማኅበር! የፋሽስት መንግሥት የኢትዮጵያን ነፃነት ለመደምሰስ ባደረገው ሕገ ወጥ ጦርነት በዓለም ላይ የተወሰነበት የኤኮኖሚ እንዳ ቅጣት እንዲሰረዝለት! በታላቋ ብሪታንያ መንግሥት መልዕክተኛ የቀረበውን ሐሳብ አስተባብሮ! በታሪክ ላይ ምንጊዜም የማይረሳውን አሳፋሪ የሆነ የግፍ ፍርድ መስጠቱ ይታወሳል።

የኢትዮጵያ ንጉሠ ነገሥትና መንግሥታቸው! ምንም እንኳ ከእንግሊዞች ያልጠበቁትና ያላሰቡት አሳዛኝ በደል ቢደርስባቸውም! የታላቋ ብሪታንያ መንግሥት ዛሬ ለጥቅሙ ሲል ያደረገውን ስህተት ነገ ተጸጽቶ ኢትዮጵያን ይክሳት ይሆናል የሚል ተስፋ በማሳደር! ቅሬታቸውንም ሆነ ጥልቅ ሐዘናቸውን ማሳወቅ አልፈሉም። ታላቋ ብሪታንያም በሙሶሊኒ መንግሥት ላይ ተወስኖ የነበረው የኤኮኖሚ እንዳ ቅጣት! እስከዛሬ እንደታየው አንዳች ውጤት ስላልሰጠ! መቆየቱ አይጠቅምም በማለት ቅጣቱ እንዲሠረዝ ጥያቄ ብታቀርብም! ሊግ አፍ ኔሽንና አባል መንግሥታት በሙሉ! ኢትዮጵያ በፋሽስት መያዟን ዕውቅና እንዳይሰጡ የጠነከረ ማሳሰቢያ መስጠቷን! ቀጭኖ ጋይሌሥላሴ አንድ ዓይነት እርዳታ ነው ብለው ተቀብለውታል። በተጨማሪም! ለኢትዮጵያ ንጉሠ ነገሥት የስደት ማረፊያ ስመስጠት! የፈረንሳይና የስዊስ መንግሥታት በፍን ሲዘገቡባቸው! የሚችለውን አድርጎ የተቀበላቸው የታላቋ ብሪታንያ መንግሥት በመሆኑ! በውለታ አስበውታል።

እ.ኤ.አ ከ1937 ዓ.ም እስከ 1940 ዓ.ም ድረስ! የታላቋ ብሪታንያ ጠቅላይ ሚኒስትር የነበረው የኮንሲርቫቲቭ ፓርቲ ኔቪል ቻምበርሌን (Neville Chamberlain) የሁለተኛውን የዓለም ጦርነት ለማዳን ጠንቀኞች የሆኑትን ሂትለርንና ሙሶሊኒን በወዳጅነት እያቀረበ የሚፈልጉትን መፈጸም ይበጃል ብሎ የሚያምን ነበር። በዚህ መሠረት! የኢትዮጵያ ነፃነት ከተያዘ ከሁለት ዓመት በኋላ እ.ኤ.አ በየካቲት 1938 ዓ.ም ኔቪል ቻምበርሌን ከቤኒቶ ሙሶሊኒ ጋር ለመቀራረብ ፍላጎቱን ሲገልጽለት ዲክታተሩ የሚከተለውን ግዴታ እንዲፈጽም አቀረበለት። " ... የታላቋ ብሪታንያ መንግሥት! ጣልያን በኢትዮጵያ ላይ ያለውን ይዘታ በይፋ ካወቀለት! የፋሽስቱ መንግሥት ኔቪል ቻምበርሌን የሚፈልገውን!

- 1ኛ/ በኤስፓኝ በተነሣው የእርስ በርስ ጦርነት! ጣልያን ለዲክታተሩ ለገጭራል ፍራንኮ የሚሰጠውን የጦር እርዳታ ለማቆም!
- 2ኛ/ ከናዚስቱ መሪ ከአዶልፍ ሂትለር ጋር ከዲፕሎማቲክ ግንኙነቶች በስተቀር! ለመላው ዓለም በተለይም ለአውሮፓ አገሮች ሰላም ጠንቅ የሚሆን ምንም

ዓይነት ስምምነት ማድረግ እንደማይፈልግ፤ ቃል ለመስጠት ዝግጁ መሆኑን አስታወቀ።

ጠቅላይ ሚኒስትር ቻምበርሌን አርቆ ባለማሰብ ይሁን ወይም በየዋህነት፤ የሙሶሊኒን ሐሳብ ተቀብሎ ለስምምነቱ ዝግጅት መልዕክተኞቹን ወደ ሮም ሲልክ፤ በካቢኔው ውስጥ የውጭ ጉዳይ ሚኒስትር የሆነው አንቶኒ ኤደን (Anthony Eden) አልሰማማም ብሎ የሥራ መልቀቂያ ደብዳቤውን አቀረበለት።

ኤደን ይህንን እርምጃ ሲወስድ በሰጠው አስተያየት፤

1ኛ/ ከሁለት ዓመታት በፊት (በ30/06/1936) በሊግ ኦፍ ኔሽን ሽንጉ ላይ ታላቋ ብሪታንያ በሰጠችው መግለጫ፤ የፋሽስት መንግሥት በጦር ኃይል ኢትዮጵያን በመያዙ ከሊግ ኦፍ ኔሽን አባሎች ዕውቅና እንዳይሰጠው በጥብቅ ያሳሰበች መሆኗ መዘንጋት የለበትም።

2ኛ/ ከዩናይትድ ስቴትስ መንግሥት ከፕሬዚዳንት ሩዝቬልት ጋር ታላቋ ብሪታንያ ባደረገችው ግግር፤ በኢትዮጵያ ነፃነት ላይ ያንሠራራውን የሙሶሊኒን መንግሥት ማወቅ የለብንም ተብሎ የተደረገውን ስምምነት ማፍረስ ተገቢ አይደለም።

3ኛ/ የፋሽስት መንግሥት በግፍ ተነሥቶ የአንድን አገር መንግሥት ነፃነት ገፍፎ ቅኝ ግዛቱ አድርጌዋለሁ ብሎ ሲያውጅ፤ የታላቋ ብሪታንያ መንግሥት ዕውቅና ከሰጠ፤ በዓለም ታሪክ ላይ ክብሩን የሚያዋርድና የሚያስወቅሰው እንደሚሆን መታሰብ አለበት።

4ኛ/ ከፋሽስቱ መሪ ከሙሶሊኒ ጋር የሚደረግ ስምምነት ሁሉ፤ የሚከበርና ዕምነት የሚጣልበት አለመሆኑን መገንዘብ ያስፈልጋል።

አንቶኒ ኤደን በእነዚህ በደረደራቸው ምክንያቶች ላይ ተመርኩዞ፤ የውጭ ጉዳይ ሚኒስትርነቱን ሥልጣን ሲለቅ፤ የገለጻቸውን አስተያየቶችና በተለይም ከሙሶሊኒ ጋር የሚደረግ ውል አይጸናም ሲል የሰጠውን ማስጠንቀቂያ ማንም አላዳመጠውም። ጠቅላይ ሚኒስትር ቻምበርሌን ከሙሶሊኒ ጋር ተደራድሮ፤ ኢትዮጵያ ነፃነቷ ተደምስሶ በፋሽስቱ መንግሥት የምትተዳደር መሆኗን የሚያረጋግጥ ዕውቅና ሰጠ።

ዱቺ ሙሶሊኒ የሚፈልገውን ካገኘ በኋላ፤ ኤደን እንደታየው በተለመደው አታላይ ጠባብ ከታላቋ ብሪታንያ መንግሥት ጋር ያደረገውን ስምምነት በመጣስ፤ 5ኛ/ በኢስፓኝ ሥልጣን ለመያዝ ለሚዋጋው ለገፍኔራል ፍራንሲስኮ ፍራንኮ በብዙ ሺህ የሚቆጠሩ ወታደሮችና የጦር መሣሪያዎች ላከ። ቀጥሎም ከሂትለር ጋር በወዳጅነት ተለጥፎ፤ ናዚስቱ መሪ ግዛቱን ለማስፋፋት በአውሮፓ አገሮች ላይ ለሚያዘጋጀው ሤራ፤ የተባባሪነትና የአማካሪነት ሥራውን ቀጠለ።

ጠቅላይ ሚኒስትር ቻምበርሌን በኢትዮጵያ ላይ በወሰደው እርምጃ፤ ያልታዘበው የለም። በተለይም የዩናይትድ ስቴትስ አፍ አሜሪካ፤ የሶቪየት ሕብረት ሬፑብሊክና የቻይና መንግሥታት ከፍ ያለ ቅሬታቸውን ከማሰማት አልተቆጠሩም። ንጉሠ ነገሥት ኃይለሥላሴም ከፍ ያለ ዕምነት የተጣለበት የታላቋ ብሪታንያ

መንግሥት በኢትዮጵያ ላይ በፈጸመው በደል፤ ጊዜው ሲደርስ አንድ ቀን ብድሩን እንደሚከፍል ለፈጣሪያቸው ከማመልከት በስተቀር፤ በአደባባይ ወጥተው ሐዘናቸውን ለመግለጽ ያሉበት ሁኔታ አልተመቻቸውም።

ኔቪል ቻምበርሌን ከሙሶሊኒ ያገኘው ኤክስፐሪያንስ ትምህርት አልሆነውም። በኢትዮጵያ ላይ የፋሽስትን ይዘታ ዕውቅና በሰጠ ስድስት ወራት ባልሞላ ጊዜ ውስጥ፤ በመስከረም 29 ቀን 1938 ዓ.ም በሙኒክ (Munich) ጉባኤ ላይ ደግሞ፤ ከፈረንሣይ መንግሥት መሪ ከአድዋርድ ዳላዲዩ (Edouard Daladier) ጋር ሆነው የቴክኖሎጂያን ነጻነት ለናዚስቱ መሪ እንደገጸ በረከት በማቅረብ፤ የአውሮፓ ሕዝቦች ከጦርነት ዕልቂት ዳኑ ብለው፤ በየአገራቸው ትርጉም የሌለው ትልቅ የደስታ ጩኸት ሲያሰሙ ሰነበቱ። ይሁን እንጂ፤ ሂትለር ይህንን ስጦታ በቂ ነው ብሎ አልተቀበለውም። ለአንድ ዓመት ያህል ሰላም ፈላጊ መስሎ እያታለላቸው የጦር ድርጅቱን ሲያከማች ከኖረ በኋላ፤ መስከረም 1 ቀን 1939 ዓ.ም ባልተጠበቀ ሰዓት በድንገት ተነሥቶ ፖላንድን ወረረ። ከአንድ ዓመት በፊት በሙኒክ ጉባኤ ላይ ጦርነትን አስወገድን ብለው በሚያስገርም ሁኔታ በደስታ ሲጨፍሩ የነበሩት የእንግሊዝና የፈረንሣይ መሪዎች፤ የሚቀጥለው የአዶልፍ ሂትለር እርምጃ በእነሱ ላይ የተጠመደ መሆኑን ዘግይተው ተረዱት። ስለዚህም፤ ፖላንድ ከተወረረች ከሁለት ቀናት በኋላ፤ መስከረም 3 ቀን 1939 ዓ.ም እንግሊዝና ፈረንሣይ በናዚ መንግሥት ላይ ጦራቸውን መዝዘው፤ የሁለተኛውን የዓለም ጦርነት መክፈት ግዴታቸው ሆነ።

ቤኒቶ ሙሶሊኒም፤ በዚያው ቅጥፈት በተመላበት ፖለቲካው በአንድ በኩል እኔ በዚህ ጦርነት ውስጥ ተካፋይ አይደለሁም እያለ፤ እንግሊዞችንና ፈረንሣዮችን ሲያታልል፤ በሌላ በኩል ደግሞ አዶልፍ ሂትለር ከጎኑ ተሰልፎ እንዲዋጋ እስከሚጠይቀው ድረስ፤ የጦር ትጥቁን በማዘጋጀት ዘጠኝ ወራት ከቆየ በኋላ፤ ሰኔ 10 ቀን 1940 ዓ.ም በታላቋ ብሪታኒያና በፈረንሣይ መንግሥታት ላይ ጦርነቱን አወጀ።

ቀዳማዊ ጋይሌሥላሴ እ.ኤ.አ በሰኔ 30 ቀን 1936 ዓ.ም በገጠኔቸው የመንግሥታት ማህበር ሽንጉ ላይ “ የፍርድ ያለህ! ” በሚለው ትንቢታዊ ግጥም፤ የፋሽስት መንግሥት ዛሬ በኢትዮጵያ ሕዝብ ላይ የሚፈጽመውን ግፍ፤ ነገ በሌሎች አገሮች ላይ ለማድረግ ምን ያግደዋል? ተብሎ በዓለም ላይ ለቀረበው ትልቅ ጥያቄ መልሱ ያልተሰጠ መሆኑን ካስታወሱ በኋላ፤ “ ... ፋሽስት በግፍ ተነሥቶ የሚጥለው አደጋ! በድሆች አገሮች ላይ ብቻ ተወስኖ እንደማይቀር የታወቀ ስለሆነ፤ ታላላቆችም መንግሥታት ነገ እንደሚደርስባችሁ ብታስቡበት ይሻላል ... ” ሲሉ የሰጡትን ማሳሰቢያ፤ በዚያን ዘመንና በዚያን ሰዓት ያዳመጣቸው ወይም የተረዳላቸው አልነበረም። ቀዳማዊ ጋይሌሥላሴ ይህንን ታሪካዊና ልባዊ የሆነ ስሜት ለዓለም ሕዝብ በገለጹ ልክ በአራተኛው ዓመት፤ በሰኔ 1940 ዓ.ም ዱቺ ሙሶሊኒ ከፊደረር ሂትለር ጋር ተሰልፎ እንግሊዝንና ፈረንሣይን ለመውጋት ጦርነት መክፈቱን አስታወቀ።

እንግዲህ ! እንግሊዝና ፈረንሣይ ምን ማድረግ ይኖርባቸዋል? ሳይወዱ በግድ ከናዚና ከፋሽስት ዲክታተሮች የመጣባቸውን አደጋ በጦር ሜዳ ከመዋጋትና አሸንፈው በዓለም ላይ ያላቸውን ክብር ከመጠበቅ በስተቀር ሌላ መንገድ አልነበራቸውም። በተለይ እንግሊዞች፤ ከዲክታተሮቹ ከሂትለርና ከሙሶሊኒ ጋር

ተግባብቶ በሰላም መኖር ይቻላል ብሎ በደካማነት መንፈስ ሲያገነብስ በቆየውና የጦር ዝግጅቱን ጊዜ በከንቱ ባቃጠለው በቀድሞው ጠቅላይ ሚኒስትር በኔቪል ቻምበርሌን ላይ ያሳደሩት ቅሬታ በቀላሉ የሚገመት አልሆነም። ለዚህ መድኃኒቱ አዲስና ጠንካራ መንግሥት ማቋቋም ስለሆነ፤ የመላውን ሕዝብና በአገር ውስጥ ያሉትን የፖለቲካ ድርጅቶች ትብብር ማግኘት እጅግ አስፈላጊ ነበር። በዚህም መሠረት በታሪክ ለመጀመሪያ ጊዜ የኮንሴርቫቲቭ፣ የሊበርና የሊበራል ፓርቲዎች በአንድነት ተስማምተው የጋራ የሆነ የጦር ካቢኔ (መንግሥት) አቋቋሙ። ይህንንም አዲስ መንግሥት በጠቅላይ ሚኒስትርነት እንዲመራ ከኮንሴርቫቲቮች ፓርቲ የተመረጠው ዊንስተን ቸርችል (Winston Churchill) ሲሆን፤ የጦር ሚኒስትሩ ደግሞ ከሁለት ዓመታት በፊት በኢትዮጵያ ጉዳይ ከቻምበርሌን ጋር አልስማማም ብሎ ከውጭ ጉዳይ ሚኒስትርነቱ ለቅቆ የወጣው አንቶኒ ኤደን ሆነ። እንደሚታወቀው ኤደንም የኮንሴርቫቲቭ ፓርቲ አባል ነው።

ይህ አዲስ መንግሥት ተቋቁሞ ሥራውን በጀመረ ወር ባልሞላ ጊዜ ውስጥ፤ ጠቅላይ ሚኒስትሩ ቸርችልና የጦር ሚኒስትሩ አንቶኒ ኤደን ተነጋግረው፤ በኢትዮጵያ ላይ የተደላደለውን የሙሶሊኒን አስተዳደር ለማባረር አስፈላጊነቱን ቅድሚያ ሰጡት። በዚህ መሠረት፤ ስደተኛ ሆነው በሉንደን የሚገኙት ንጉሠ ነገሥት ቀዳማዊ ኃይለሥላሴ በአስቸኳይ ወደ ሱዳን ተጉዘው፤ በኢትዮጵያ ያሉትን የነፃነት ተዋጊ አርበኞች አስተባብረው እየመሩ፤ ከታላቋ ብሪታንያ በሚሰጣቸው የጦር እርዳታ የአገራቸውን ነፃነት እንዲያስመልሱ ያቀረቡትን ጥያቄ ደገፏቸው። ይህችን አለአግባብ በግፈኛው ፋሽስት ጦር ተይዛ ነፃነቷ የተገፈፈውን ኢትዮጵያን ነፃነቷን ለማስመለስ ቸርችልና ኤደን የተስማሙበትን፤ ኮንሴርቫቲቮች ብቻ ሳይሆኑ ሌሎቹም የሊበርና የሊበራል ፓርቲዎች አባሎች በሙሉ የሚደግፉት ሆነ። ከዚህም በላይ በኢትዮጵያ ላይ በደረሰው የፋሽስት ግፍ እጅግ ሲያዝን የቆየውም የእንግሊዝ ሕዝብ፤ አዲሱ ካቢኔ ይህችን የተበደለች አገር የነፃነት መብቷን ለማስከበር ያደረገውን ውሳኔ በደስታ ተቀበለው።

የታላቋ ብሪታንያ መንግሥት ውሳኔ እንደተገለጸ፤ በኢትዮጵያ ንጉሠ ነገሥትና በኢትዮጵያ ሕዝብ ዘንድ ያገኘው ተቀባይነትና የሰጠው ደስታ፤ መጠኑምን ያህል እንደሆነ መገመት የሚቻል አልነበረም። ወዲያውም አዲሱ ጠቅላይ ሚኒስትር ዊንስተን ቸርችልና ካቢኔው፤ ከዚህ በፊት የኔቪል ቻምበርሌን መንግሥት፤ በኢትዮጵያ ላይ የሙሶሊኒን ይዘታ የሰጠው ዕውቅና ፍጹም የተሻረ መሆኑን፤ ለእንግሊዝ ሕዝብና ለመላው ዓለም ካስታወቀ በኋላ፤ ንጉሠ ነገሥት ኃይለሥላሴ ወደ ሱዳን የሚጓዙበትን ትራንስፖርት አዘጋጅቶ ሰጠ። እንግዲህ ፤ ይህች የተበደለችና በዙ ግፍ የተቀበለች ኢትዮጵያ በአምላክ ቸርነት የጸሎቷ መስማት መታየት ጀመረ ማለት ነው።

ምዕራፍ ፪

ቀዳማዊ ኃይለሥላሴ በሱዳን

እ.ኤ.አ ሰኔ 10 ቀን 1940 ዓ.ም መ.ሶሊኒ ከሂትለር ጋር መሰለፉን አስታውቆ፤ በታላቋ ብሪታንያ እና በፈረንሣይ መንግሥታት ላይ ጦርነት ባወጀ በሁለተኛው ሳምንት፤ ቀዳማዊ ኃይለሥላሴ ከሱዳን ተነሥተው በባሕር ላይ እየተነሳፈፈ በሚበር አውሮፕላን ወደ ሱዳን ሄዱ።


ንጉሠ ነገሥቱ ወደ ካርቱም የተጓዙት፤ በኢትዮጵያና በሱዳን አካባቢ የሚኖሩትን ተዋጊ አርበኞች በማሰባሰብና ከታላቋ ብሪታንያ በሚያገኙት የጦር እርዳታ፤ በፋሽስት ላይ ለመዘመት ያቀረቡትን ጥያቄ የዊንስተን ቸርችል ካቢኔ ስለተቀበለው ነበር። በዚህ መሠረት፤ ቀዳማዊ ኃይለሥላሴ ልጃቸውን ልዑል መኩንን ምስፍነ ሐረርን፤ ረዳቶቻቸውን አቶ ወልደጊዮርጊስ ወልደዮሐንስንና አቶ ሱሬንሶ ታዕዛዝን ብቻ አስከትለው፤ እ.ኤ.አ ሰኔ 24 ቀን 1940 ዓ.ም ከሱዳን ተነሥተው ማልታ ደሴት ላይ አዳር አደረጉ። ከዚያም በመንግሥቱ ግብፅ አገር ደርሰው ወደ ካርቱም ለመሄድ በአውሮፕላን ሲሳፈሩ፤ የሱዳን ጠቅላይ ገዥ ሰር ስትዋርት ላይምስ፤ የሱዳን ጦር ጠቅላይ አዛዥ ገፍኔራል ዊሊያም ፕላት (Sir Stewart Symes and General Platt) ያልታሰበ ችግር ፈጠሩባቸው። ስለ ቀዳማዊ ኃይለሥላሴ ወደ ሱዳን መምጣትና ግቡም ለምን እንደሆነ የምናውቀው ነገር ስለሌለ፤ ከካይሮ የተሳፈሩበት አውሮፕላን ካርቱም በመውረድ ፋንታ፤ ወደ ሌላው የሱዳን ግዛት ዋዲ ሐልፋ* ወደተባለው በረሃማ ቦታ ሄዶ እንዲያርፍ በማለት ትዕዛዝ ሰጡ።

አገረ ገዥውና የጦሩ አዛዥ፤ ንጉሠ ነገሥቱን በመጠኑም ቢሆን ተገቢነት ያለው ማረፊያ በሌለበት እጅግ በረሃማ በሆነ ቦታ ወስደው ሲዘገቡባቸው፤ የሰጧቸው ምክንያቶች የሚከተሉት ነበሩ።

- 1ኛ/ ቀደም ሲል ባጭሩ እንደተገለጸው፤ ንጉሠ ነገሥቱ ወደ ካርቱም መምጣታቸውንና እዚህ ቆይተው የሚፈጽሙትን፤ የጠቅላይ ሚኒስትር ቸርችል ጽሕፈት ቤት ሆነ ወይም ደግሞ የጦር ሚኒስትሩ የአንቶኒ ኤደን ቢሮ የሰጠው መምሪያ ባለመኖሩ፤
- 2ኛ/ በኢትዮጵያ ግዛት ላይ የሠፈረው የፋሽስት ጦር ኃይል ከሙሉ የመሣሪያ ትዋቅ ጋር ዘጠኝ መቶ ሺህ ወታደሮችና ሁለት መቶ የቦንብ ጣይ አውሮፕላኖች ያሉት ሲሆን፤ ንጉሠ ነገሥቱ እንደፈለጉት በምን አኳኒን ነው? ይህንን የሚመክት ጦር ካርቱም ላይ ማዘጋጀት የሚቻለው?

* (Ouadi - Halfa)

በግንቦት 1940 ዓ.ም የተቋቋመው የዊንስተን ቸርችል የጦር ካቢኔ አባሎች፤



በመጀመሪያው ረድፍ ከግራ ወደ ቀኝ ሁለተኛውን ወንበር የያዘው ቸርችል ሲሆን፤ በአራተኛው ወንበር ላይ ያለው የጦር ሚኒስትሩ አንቶኒ ኤደን ነው፤

35/ የንጉሠ ነገሥቱን ካርቱም መገኘት የጠላት መረጃ ካወቀው፤ የሚያደርስበን አደጋ ከፍ ያለ ስለሆነ፤ ቀዳማዊ ኃይለሥላሴን ለጥበቃ እንዲያመች ወደ ዋዲ ሐልፋ ወስደናቸዋል የሚል ነው።

ይሁን እንጂ እነዚህን የተሰጡትን ምክንያቶች ላይ ላዩን ለሚያዩት አንዳንድ እውነት የሆኑ ነጥቦች የሚታዩበት መስለው ቢገመቱም፤ በጥልቀት ለሚመለከቱት ደግሞ፤ የሰር ስትዋርት ሳይምስ እና የገርኔራል ዊሊያም ፕላት መሠረታዊ አቋም ፍጹም የሆነ የኮሎኒያሊስት አሠራር መሆኑን ለመገንዘብ አያስቸግርም። የእነዚህ ሰዎች መሠረታዊ ዕምነት፤ ፋሽስትን ከኢትዮጵያ ግዛት ለማባረር የሚደረጉት ውጊያዎች፤ ከድል በኋላ አገሪቱን በታላቋ ብሪታንያ መንግሥት አስተዳደር ውስጥ ለማስገባት ነው እንጂ፤ ኢትዮጵያ ነፃነቷን አግኝታ የቀዳማዊ ኃይለሥላሴን ዘውድ ለመመለስ አይደለም። ስለዚህም፤ ታላቋ ብሪታንያ በፋሽስት ላይ ለምታደርገው ዘመቻ፤ ቀዳማዊ ኃይለሥላሴ ምንም ዓይነት ጥቅም ስለማይሰጡ ወደመጡበት ወደ ሎንዶን ቢመለሱ ይሻላል የሚል ሐሳብ ነበራቸው።

ቀዳማዊ ኃይለሥላሴ ደግሞ በበኩላቸው፤ በዚያ የፀሐይ አሩርና ሙቀት በሰፊነት በዋዲ ሐልፋ በረሃ ብዙ ሥቃይ እየተቀበሉ፤ የኢትዮጵያን ነፃነት ለማስመለስና የወደፊቷን ኢትዮጵያን ለመገንባት የነደፏቸው ጥላናች የሚከተሉት ነበሩ።

15/ በኢትዮጵያ ውስጥና በአካባቢው አገሮች የሚገኙትን አርበኞች ከአሰባሰቡ በኋላ፤ በሱዳን የታላቋ ብሪታንያ መንግሥት የሚያስፈልጋቸውን የአየር ኃይልና የምድር ጦር አዘጋጅተዋቸው፤ በአላቸው መሪነት የፋሽስትን ጦር ለመደምሰስና የኢትዮጵያን ነፃነት ለመመለስ እንዲያስችላቸው፤

25/ ፋሽስት ድል ሆኖ ከመላ ኢትዮጵያ ሲባረር፤ ጥንት የኢትዮጵያ ግዛቶች የነበሩት ኤርትራና ሱማሌ ከእናት አገራቸው ከኢትዮጵያ ጋር እንዲቀላቀሉ የታላቋ ብሪታንያ መንግሥት ሙሉ እርዳታ እንዲለግግባቸው፤

35/ ከጂቡቲ እስከ አዲስ አበባ የተዘረጋው የኢትዮጵያና የፈረንሳይ የምድር ባቡር፤ እሁን ከተያዘበት ከፋሽስት እጅ ሲላቀቅ፤ የኢትዮጵያ ንጉሠ ነገሥት መንግሥት እንዲረከበው የታላቋ ብሪታንያ መንግሥት ድጋፍን እንዲሰጣቸው፤

45/ ፋሽስት ኢትዮጵያን ለቅቆ ከወጣ በኋላ፤ ቀዳማዊ ኃይለሥላሴ አዲሱ መንግሥታቸውን በዘመናዊ ሥርዓት ሲያቋቁሙ፤ አገሪቱን ለማስተዳደሪያ የታላቋ ብሪታንያ መንግሥት አስፈላጊውን የሥራ ማስኬጃ በጀት ለተወሰነ ጊዜ እንዲያበድራቸው፤

55/ የቀዳማዊ ኃይለሥላሴ አዲሱ መንግሥት እንደተቋቋመ፤ ለየሥራው ዘርፍ የሚያስፈልጉትን አማካሪዎችና ባለሞያዎች፤ በኢትዮጵያ በጀት የታላቋ ብሪታንያ መንግሥት እንዲመድብላቸው፤ የንጉሠ ነገሥቱ ብርቱ ምኞትና ፍላጎት ነበር።

እዚህ ላይ እንደሚታየው፤ የጳንሆይና በሱዳን ያሉት የእንግሊዝ የጦር ባለሥልጣኖች ሐሳብ ጨርሶ የተለያየ ነው። ቸርችልና ኤደን ደግሞ የናዚ እና የፋሽስት ኃይል ተደማምሮ ስለመጣባቸውና ፈረንሳይም ድል ሆና በቶሎ በመውደቁ ብቻቸውን ስለሆኑ፤ በዚያ አስቸጋሪ ሰዓት የኢትዮጵያን ጉዳይ ለመከታተል የሚያስችል ጊዜ አልነበራቸውም። ለእነዚህም ለዕብራተኞቹ ለእነ ገፍኔራል ፕላት የተመቻቸው፤ ንጉሠ ነገሥቱ ከሎንዶን ተሳፍረው ወደ ሱዳን ሲመጡ፤ ከጠቅላይ ሚኒስትሩም ሆነ ወይም ከጦር ሚኒስትሩ ምንም ዓይነት መምሪያ ያልተላከላቸው መሆኑን ሰበብ በማድረግ ነው። እነዚህ ሰዎች ቅንነትና መልካም መንፈስ ያላቸው ቢሆኑ ኖሮ፤ በተለይ የሱዳን ጠቅላይ ገዥ ሰር ስትዋርት ሳይምስ ወደ ሎንዶን መልዕክት ልከው፤ ንጉሠ ነገሥቱ ወደ ካርቱም የመጡበትን ጉዳይና ሲደረግላቸው የሚገባውን እርዳታ መጠየቅ ይችሉ ነበር። ነገር ግን በሱዳን ያሉት እነዚህ ባለሥልጣኖች ይህንን የመሰለ እርምጃ ለመውሰድ አልሞከሩም።

የእነሱ ዋና ፍላጎት፤

1ኛ/ ልጃቸውንና ሁለት ረዳቶቻቸውን ብቻ ይዘው የመጡት ንጉሠ ነገሥት፤ በሱዳን ምንም ማድረግ የማይችሉ መሆናቸውን ተገንዝበው፤ በብስጭት ወደ ስደት ቤታቸው ወደ ሎንዶን እንዲመለሱ ለማስደረግ፤

2ኛ/ንጉሠ ነገሥቱ ወደ ሎንዶን እንደተመለሱ፤ አስፈላጊውን የጦር ዝግጅት አሟልተው ወደ ኢትዮጵያ ግዛት በመዝለቅ የፋሽስትን ኃይል ደምስሶ ለማባረርና፤ በፋሽስት ቦታ በኢትዮጵያ ላይ የታላቋ ብሪታንያን አስተዳደር ለመመሥረት ነው።

በእነዚህ ሐሳቦች ቸርችልና ኤደን እንደማይሰማሙ የታወቀ ቢሆንም፤ የሱዳን ገዥና የጦር አዛዥ በዚህ በሚከተሉት ዕምነት፤ ንጉሠ ነገሥቱን በማበሳጨትና ሞራላቸውን በማዳከም ላይ መሆናቸውን እውነተኛውን ሁኔታ ገልጾ የነገራቸው የለም። ጳንሆይ ከካይር ሲነሡ፤ ለአንዳንድ ጉዳይ በምክር እንዲረዳቸው የተመደበላቸው እንግሊዛዊው ዲፕሎማት ቻፕማን አንድራውስ (Chapman-Andrews) ከዋዲ ሐልፋ ተነሥቶ ካርቱም በመምጣት ንጉሠ ነገሥቱ ሱዳን ከመጡበት ቀን ደምሮ የደረሰባቸውን ችግር ዘርዘሮ ለገፍኔራል ዊሊያም ፕላት አመለከተ። ፕላት መጀመሪያ እንደተናገረው፤ ፋሽስትን ከኢትዮጵያ ግዛት ለማባረር ለሚደረገው የጦር ዝግጅት፤ ንጉሠ ነገሥቱ ያስፈልጉናል ብዬ አላምንም። በዋዲ ሐልፋ የአየሩ ጠባይ ካስቸገራቸውና ሕይወትን መቋቋም ካልቻሉ፤ ወደመጡበት ወደ ሎንዶን እንዲመለሱ ትራንስፖርቱን እናዘጋጅላቸዋለን የሚል መልስ ሰጠ። ቻፕማን አንድርውስ በገፍኔራሉ አነጋገር በጣም አዘና፤ ይህ ሐሳባችሁ በኃላፊነት የሚያስጠይቃችሁ እንደሚሆን እርግጠኛ ነኝ የሚል የዛቻ ቃል ተናግሮ ወደ ዋዲ ሐልፋ ተመለሰ። ወዲያም ጳንሆይ የሱዳን ጦር አዛዥና አገረ ገዥ የሚፈጽሙባቸውን በደል በመዘርዘር፤ ለጠቅላይ ሚኒስትር ቸርችል እንዲያመለክቱ የቴሌግራሙን ረቂቅ አዘጋጅቶ አቀረበላቸው። ጳንሆይ ይህንን ከአማካሪያቸው የቀረበላቸውን ሐሳብ መቀበል አልፈለጉም። የጳንሆይ አስተያየት፤ “ ... እኔ ከሎንዶን ወደ ሱዳን የመጣሁበትን ጉዳይ ሚስተር ቸርችልና ሚስተር ኤደን ደሀና አድርገው ያውቃሉ። እዚህ ከደረሰኩ በኋላ በምን ሁኔታ ላይ እንደምገኘና የመጣሁበትንም ጉዳይ ለማዘጋጀት ምን ያህል እርምጃ እንደተደረገ፤ በሱዳን ያሉትን ባለሥልጣኖቻቸውን ጠይቆ መረዳት፤ የጉደለውንም በአስቸኳይ

እንዲያሟሉ መምሪያውን መስጠት፤ የጠቅላይ ሚኒስትሩና የጦር ሚኒስትሩ ተግባር ነው። ስለዚህም፤ እኔ ይኸ ጉደለ ፣ ይኸ ቀረ ፣ እያልኩ አመልካች መሆን የለብኝም " የሚል ሆነ።

ቻፕማን አንድርውስ በጣም ተገረመ። እኛህ ንጉሥ ብርታታቸውንና ትዕግሥታቸውን ሳደንቅ፤ በሌላ በኩል ደግሞ ክብራቸውን ለመጠበቅ ሲሉ መጉዳትን መምረጣቸው ያሳዘነኛል። እንግዲህ በእኔ ላይ የሚደርሰውን ሁሉ እቀበላለሁ። ንጉሠ ነገሥቱን በባቡር ወደ ካርቱም ልውሰዳቸውና በዚያ አገረገዥቸውና የጦር አዛዥ ተቀብለው እንዲያነጋግሯቸው ማድረግ አለብኝ ብሎ ተነሣ። በዚህ ሐሳብ ጃንሆይም ተሰማው። ቻፕማን አንድርውስ እነ ገፍኔራል ፕላትን እስከዚህ ለመድፈር የሞከረው፤ አንድ ዓይነት የማስፈራሪያ መንገድ ይዞ ነው። ይኸውም፤ እኔ ለቀዳማዊ ኃይለሥላሴ ልዩ ረዳትና አማካሪ ሆኜ እንድሠራ የተመደብኩት በቀጥታ ከጦር ሚኒስትሩ ከአንቶኒ ኤደን ስለሆነ፤ የንጉሠ ነገሥቱን ጉዳይ ለመፈጸም ኃላፊነት አለብኝ የሚለው አቋሙ ነው። ቻፕማን አንድርውስ፤ በሰኔ ወር መጨረሻ ላይ ንጉሠ ነገሥቱ ከዋዲ ሐልፋ በባቡር ተጉዘው ካርቱም ሲገቡ፤ ማረፊያ እንዲዘጋጅላቸውና ተቀባይም እንዲደረግላቸው ለፕላት ቢሮ አስታውቆ ስለነበረ፤ ጃንሆይ እንደደረሱ፤ በእውቶሞቢል ከከተማው ሠላሳ ማይልስ ያህል ርቆ አባይ ወንዝ አጠገብ በሚገኘው ጀበል አውልያ በተባለው ቦታ ሔደው እንዲያርፉ ተደረገ። ይህም የተመረጠው የማረፊያ ቦታ፤ ለንጉሠ ነገሥቱ ፀጥታ መጠበቂያ ይመቻል ተብሎ ሲሆን፤ ጃንሆይም ዋዲ ሐልፋ ከነበሩበት የተሻለ ሆኖ ስለአገኙት ደስ ብሏቸዋል። ሆኖም፤ የጀበል አውልያ መኖሪያ ከዋዲ ሐልፋ ጋር ሲመዘን የተሻለ ነው ቢባልም፤ ንጉሠ ነገሥቱ እንደፈለጉ ለመንቀሳቀስና በአገር ውስጥም ሆነ በውጭ አገር ከሚገኙት ከኢትዮጵያውያን አርበኞችና ስደተኞች ጋር እየተገናኙ ዘመቻውን ለማዘጋጀት፤ የነገፍኔራል ፕላትን ስምምነት አላገኙም። ለዚህም ሁኔታ ባለሥልጣናቹ የሚሰጡት ምክንያት፤ በኢትዮጵያ የሠፈረው የፋሽስት ጦር ኃይል በጣም ከፍተኛ ስለሆነ፤ የንጉሠ ነገሥቱን ደህንነት በጥንቃቄ መጠበቅ ያስፈልጋል የሚል ነው።

ጃንሆይ ከዋዲ ሐልፋ ወደ ካርቱም የመጡበት ትልቁ ምክንያት፤ የሱዳንን ጠቅላይ ገዥ ሰር ስትዋርት ሳይምስንና የጦሩን ዋና አዛዥ ገፍኔራል ዊሊያም ፕላትን በቆይታ ለማነጋገር ስለሆነ፤ እነሱን በቀጠሮ ለማግኘት ያስፈለገው ጥረት ቀላል አልነበረም። በመጀመሪያ ያነጋገሩት ገፍኔራል ፕላትን ሲሆን፤ እሱም ከዚህ በፊት ስለ ጃንሆይ ወደ ሱዳን መምጣት ካሳየው ተቃውሞና የአብሪት መንፈስ፤ በመጠኑ የተሻሻለ ሁኔታ ቢታይበትም፤ ንጉሠ ነገሥቱ ላቀረቡለት የእርዳታ ጥያቄ ምንም ዓይነት የተጨበጠና ለወደፊቱም ተስፋ ይሆናል የሚባል ነገር ሲገልጽላቸው አልፈለገም። እየደጋገመ የነገራቸው፤ ጃንሆይ ከሉንዶን ወደ ሱዳን የመጡት ያለ አንዳች ዝግጅት ስለሆነ፤ እሳቸው እንደሚፈልጉት ጦር አዘጋጅተው በፋሽስት ላይ ለመዝመት ጊዜ የሚወስድና ከፍተኛ ትዕግሥት የሚጠይቅ መሆኑን ነው።

ከገፍኔራል ፕላት በጊላ ቀዳማዊ ኃይለሥላሴን ተቀብሎ ያነጋገራቸው አገረ ገዥው ሰር ስትዋርት ሳይምስም፤ ለንጉሠ ነገሥቱ ክብር ከፕላት የተሻለ አስተያየትና አቀራረብ ያለው ቢሆንም፤ በመሠረታዊው አቋሙ ከፕላት የተለየ ሐሳብ አልነበረውም። ቀዳማዊ ኃይለሥላሴም በሰፊው ለማስረዳት የሞከሩት፤ ከሉንዶን ተነሥተው ሱዳን ከገቡበት ጊዜ ጀምሮ፤ አንዳች ቁም ነገር ያለው ሥራ ለመጀመር ባለመቻላቸው እጅግ ማዘናቸውን ነበር። አገረ ገዥው ደግሞ በበኩሉ

ሰር ስቲዋርት ሳይምስ፤ የታላቋ ብሪታንያ የሱዳን ገዥ



ጃንሆይ ሱዳን ሲደርሱ፤ በአቀባበልም ሆነ ማረፊያ በመስጠት በድህቸዋል፤

በትክክል የሚያስበውን በግልጽ ከመናገር አልደበቀም። “ ... መጀመሪያ፤ የግርማዊነት ወደ ሱዳን መምጣት በእኛ በኩል ያልታሰበና ያልተጠበቀ አዲስ ነገር ነው። ሁለተኛ፤ በአሁኑ ሰዓት በሱዳን ያለው የታላቋ ብሪታንያ ጦር፤ ሱዳንን ለመጠበቅ የተዘጋጀ እንጂ፤ ከዚህ አልፎ ዘጠኝ መቶ ሺህ ወታደሮችና ሁለት መቶ የጦር አውሮፕላኖች ካሉት፤ የፋሽስት ኃይል ጋር ለመዋጋት አይደለም። እርግጥ ነው፤ ቀኑ መቼ መሆኑን ዛሬ ልነግረው ባልችልም፤ የታላቋ ብሪታንያ ጦር ከያለበት ተወጥጥቶ በኢትዮጵያ ላይ የሠፈረውን የፋሽስት ኃይል ለመደምሰስ የተቆረጠ ሐሳብ ያለው መሆኑ የሚያጠራጥር አይደለም። ይህንንም ድል እንደሚያገኝ ሳረጋግጥልም፤ የኢትዮጵያም ጉዳይ መታየት ያለበት ከዚህ ዕቅድ ጋር እንጂ፤ ተነጥሎ አለመሆኑን ልገልጽልም አወዳለሁ። ይሁን እንጂ፤ ግርማዊነት በልዩ ልዩ አገሮች ያሉትን የኢትዮጵያን አርበኞች በማሰባሰብ ፋሽስትን ለመውጋት የሚያስችል ጦር ለማዘጋጀት፤ ሱዳን የመጣሁበት ዋና ጉዳይ ነው ብለዋል። ለዚህም ዕቅድ የሚያስፈልጉት መሣሪያዎችና መጓጓዣዎች እንዲሁም ለስንቅና ለሱጂስቲክ የሚሆኑትን ሁሉ ከታላቋ ብሪታንያ በእርዳታ ለማግኘት ጠይቀዋል። በዚህ ጉዳይ እኔ የምሰጥዎ አስተያየት፤ እውነተኛውንና ትክክለኛውን ሁኔታ ነው። ዛሬ እዚህ ሱዳን ሆነን እንደምናየው፤ ይህንን ሁሉ እርዳታ ለግርማዊነት ለመለገስ የሚያስችል አቅም የለንም። ነገር ግን የታላቋ ብሪታንያ መንግሥት ካመነከትና ከወሰነ፤ የግርማዊነት ጥያቄ በተግባር ለማዋል የሚያስችግር ነገር ይኖራል ለማለት አልደፍርም። እኔ የምነግርዎ ወይም የማስረዳዎ፤ በእኔ ኃላፊነት ውስጥ የሚገኘውን በዚህ በሱዳን ክልል ውስጥ ያለውን ሁኔታ ብቻ ነው። መንግሥት ሲወሰን ደግሞ መሣሪያዎቹ ከሌሎች ቦታ ሊሰበሰቡ ይችላሉ። ይህንንም ለመፈጸም አሁን ካሰገበት ከዚህ ከሐምሌ ወር አንሥቶ እስከ መጭው ጥቅምት ወር 1940 ዓ.ም ድረስ መጠበቅ የሚያስፈልገው ይመስለኛል። በተጨማሪም ግርማዊነት ለሚያደርጉት ዘመቻ አጠንክረው የጠየቁትን የቦንብ ጣይ አውሮፕላኖች፤ በእኛ ዘንድ ማግኘት አይችሉም። እኛ እዚህ ለመላው ሱዳን መጠበቂያ ያሉን የጦር አውሮፕላኖች ቁጥራቸው ከሦስት አይበልጥም። እኔ እስከዚህ ድረስ ገልጬ የማስረዳዎ፤ ግርማዊነት በቶሎ ሲፈጸም የማይችል ተስፋ እንዳያደርጉ ነው። እንደሚያውቁት፤ የዓለም ጦርነት ተጀምሮ ገባንበት እንጂ፤ መውጫችን መቼ እንደሆነ አናውቀውም። ስለዚህ፤ በየዕለቱ የሚከሠተውን ሁኔታ እየተቋቋምን ለመጨረሻው ድል ለመብቃት ከመታገል በስተቀር ሌላ መንገድ የለንም ” አላቸው።

ከዚህ በላይ እንደታየው፤ የሱዳን ጠቅላይ ገዥ የተናገረውን ሁሉ ንጉሠ ነገሥቱ በጥምና አዳምጠው የሰጡት መልስ፤ ሰር ስቲዋርት ሳይምሰንን ሕሊና ሳይነካ አልቀረም። ቀዳማዊ ኃይለሥላሴ አገረገዥው እውነተኛውንና ያለውን ሁኔታ ገልጾ ስላስረዳቸው ካመሰገኑት በኋላ፤ እሳቸውም በበኩላቸው የደረሰባቸውን ሁሉ በዝርዝር ያስረዱት እንደሚከተለው ነበር። “ ... ከሱንዶን ተነሥቼ ወደ ሱዳን ስመጣ፤ ከጠቅላይ ሚኒስትሩና ከጦር ሚኒስትሩ ቢሮ፤ የኢትዮጵያን ጉዳይ ከሚከታተሉት ዋና ዋና ሰዎች የተነገረኝ፤ የአገሬን ነፃነት ለማስመለስ ወደ አገሬ ዘልቄ ለማደርገው ዘመቻ፤ በጦር መሣሪያዎችም ረገድ ሆነ በሱጂስቲክ ማንኛውም እርዳታ ተዘጋጅቶ ይጠብቅዎታል የሚል ነበር። እኔም ይህን በቃል የተነገረኝን፤ በጽሑፍ ተገልጾ እንዲሰጠኝና በካይሮ እንዲሁም በሱዳን ላሉት የታላቋ ብሪታንያ ከፍተኛ የጦር መሪዎች፤ እኔው ራሴ በእጃቸው እንድሰጣቸው ብጠይቅ፤ ከሱንዶን ትዕዛዙ በቀጥታ ስለሚተላለፍላቸው አያስፈልገም ተባልኩ። ከሱንዶን ተነሥቼ እዚህ ከደረሰኩ በኋላ፤ ወዲያውኑ እንደተገነዘብኩት፤ በሱዳን እንኳን ለዘመቻዬ

የሚያስፈልጉኝ የጦር መሣሪያዎች ተዘጋጅተው ሊጠብቁኝ ይቅርና፤ የእኔ ወደ ሱዳን መምጣት አስፈላጊነቱ ያልታመነበትና ያልተጠበቀም ሆኖ አግኝቼዋለሁ። እውነቱን ለመናገር ዛሬ ሱዳን ከደረሰኩ በኋላ ያጋጠመኝን ሁሉ፤ ከሱዳን ከመነሣቱ በፊት አውቄው ቢሆን ኖሮ፤ ሌላ መንገድ እፈልግ ነበር። በመሠረቱ፤ በሱዳንና በሱዳን ባሉት የመንግሥት ኃላፊዎች መካከል በምንም ረገድ የአሠራርና የአስተያየት ልዩነት ይገጥመኛል ብዬ አልጠረጠርኩም። አሁን ወደ ኋላ መመለስ አይቻልም። ለአጋጣሚዎች ችግር መድኃኒቱን ለማግኘት፤ ዛሬ ከአለንበት ወደፊት የምንራመደው እንዴት እንደሆነ ተነጋግረን መወሰን አለብን። ከዚህ ቀደም በላኩልም ማስታወሻ እንደገለጸኩት፤ የኢትዮጵያ ሕዝብ የእኔን የንጉሠ ነገሥቱን ድምፅና መልዕክቱን በካርቱም ራዲዮ ከሰማበት ዕለት ጀምሮ፤ ልጄም አዋቂውም በያለበት ተንቀሳቅሶ፤ ጠላቱን ለመውጋትና ነፃነቱን ለማስመለስ ቆርጧል። ሕዝቤ የሚጠባበቀው፤ እኔ ንጉሠ ነገሥቱ የምሰጠውን መምሪያ ለመቀበልና በታዘዘበት ቦታ ተገኝቶ፤ በጠላቱ በፋሽስት ላይ ለመዝመት ነው። እንደሚያውቁት፤ የኢትዮጵያ ሕዝብ የፋሽስት መንግሥት ያደረሰበት ጭካኔና ግፍ ወደር የሌለው ስለሆነ፤ ለነፃነቱ መሥዋዕትነትን ለመቀበል የሚያመነታ አይደለም። የእኔን ወደ ሱዳን መምጣትና የታላቋ ብሪታንያም መንግሥት በሚሰጠን እርዳታ፤ ጠላትን ለመደምሰስ መወሰናችንን በካርቱም ራዲዮ በአማርኛ ቋንቋ ከተነገረው በኋላ፤ እስከ ዛሬ ድረስ አንዳች እርምጃ ሳንወስድ ጊዜውን በማቃጠላችን፤ ተስፋውን ቆርጦ እንዳይበተን ከፍ ያለ ሥጋት አድርብኛል። ጠላታችን ፋሽስትም እኛ ድምፃችንን በማጥፋታችን፤ ሰላም አገኘሁ በማለት፤ የመከላከያ ኃይሉን የበለጠ ለማጠናከር እንደሚመቸው መገመት አለብን። እርስዎ እንደነገሩኝ፤ የታላቋ ብሪታንያ መንግሥት እኔ የጠየቅኩትን የጦር መሣሪያ አሟልቶ ለመስጠት የሦስትና የአራት ወራት ጊዜ የሚጠይቀው ቢሆንም፤ እስከዚያው ድረስ፤ በኢትዮጵያ ግዛት ውስጥ ያሉት ተዋጊዎቹ አርበኞቹና በጉራቤት አገሮች በኬንያና በሱማሌ የሚገኙት ስደተኞች፤ በሱዳን ውስጥ አንድ አማካይ በሆነ ቦታ እንዲሰበሰቡና የዘመቻ ሥልጠና እንዲሰጣቸው ቢደረግ፤ ትልቅ ውጤት እንደምናገኝበት ሙሉ ዕምነት አለኝ። ስለዚህና ስለሌሎቹም ዋና ዋና ጉዳዮች እኔው ራሴ ካይሮ ሄደ የመካከለኛው ምሥራቅ ጦር ዋና አዛዥ ከሆኑት ከገፍኔራል ሸርል ዌቨል (Earl Wavell) መነጋገር ስለምፈልግ፤ ቀጠሮው በእርስዎ ቢሮ በኩል ቢዘጋጅልኝ ከልብ አመሰግናለሁ ... ” ሲሉ ንጉሠ ነገሥቱ ሐሳባቸውን ደመደሙ።

የሱዳን ጠቅላይ ገዥ ቀዳማዊ ኃይለሥላሴ በዝርዝር የገለጹለትን አስተያየት ካደመጠ በኋላ፤ በንጉሠ ነገሥቱ ላይ እሱ ራሱና የጦሩ አዛዥ ገፍኔራል ፕላት የፈጸሙት ሁሉ ምን ያህል አሳዛኝ መሆኑ ስለተሰማው፤ ጃንሆይ ካይሮ ለመሄድ የጠየቁትን ቀጠሮ እንደሚያዘጋጅላቸውና፤ እስከዚያም ድረስ የእሱ ሥልጣን የሚፈቅደውን ሁሉ እንደሚፈጽምላቸው ቃል ሰጥቶ በደህና አኳኒን ሸኛቸው።

ጃንሆይ አገረ ገዥውን አነጋግረው ወደ ማረፊያቸው ወደ ጀበል አውልያ እንደተመለሱ፤ ረዳቶቻቸው እቶ ወልደጊዮርጊስ ወልደዮሐንስና እቶ ሱሬንሶ ታዕዛዝ የሚከተለውን ሐሳብ አቀረቡላቸው። ግርማዊነትን በምክርና በመገናኛ ዘዴዎች እንዲረዳ ከእንግሊዝ መንግሥት ተመድቦ የመጣው ቻፕማን አንድርውስ፤ የሱዳን አገረ ገዥና የጦሩ አዛዥ በጃንሆይ ላይ የሚፈጽሙትን በደል፤ ለጠቅላይ ሚኒስትሩ ለሚስተር ቸርችል በቀጥታ በቴሌግራም እንዲያስታውቁ ደጋግሞ መናገሩ ይታወሳል። ጃንሆይም ይህንን ሐሳብ ወዲያውኑ ፈቅደው እንዲፈጸም ያላዘዙት፤ ጥቂት ጊዜ በትዕግሥት ጠብቆ የመጨረሻውን ሁኔታ ማየት ይሻላል በማለት ነው።

አሁን መጨረሻው ሁኔታ ላይ የደረሰን መስሎናል። ዛሬ የሱዳን አገረገዥ የነገረዎትን በጥንቃቄ ካጠናነው በኋላ፤ ከዚህ ቀደም ሚስተር ቻፕማን እንደመከረን ለጠቅላይ ሚኒስትር ቸርችል ጃንሆይ በቴሌግራም ንጉሣዊ መልዕክትዎን እንዲያስተላልፉ አስፈላጊ መሆኑን አምነንበታል። እነዚህ በሱዳን ያሉት የታላቋ ብሪታንያ ባለሥልጣናት ለግርማዊነትዎ የገለጹት፤ “ ... እንኳን ግርማዊነትዎ ለሚመራው ዘመቻ አስፈላጊውን የጦር ትጥቅ አዘጋጅተን ለመጠበቅ ይቅርና፤ የግርማዊነትዎን ከሱንዶን ወደ ሱዳን መምጣት እንኳ አልተነገረንም ... ” ብለዋል። ይህ የሚሉት እውነት መሆኑና አለመሆኑ መታወቅ አለበት። ስለዚህም ዛሬውኑ ለጠቅላይ ሚኒስትር ቸርችል በቴሌግራም ማስታወቂያ የተገባ ነው እንላለን ሲሉ፤ አቶ ወልደጊዮርጊስና አቶ ሎሬንሶ አስተያየታቸውን አቀረቡላቸው።

ንጉሠ ነገሥቱ የሁለቱን ረዳቶቻቸውን ሐሳብ ካዳመጡ በኋላ የሚከተለውን መለሱላቸው። “ ... የሱዳን አገረ ገዥ በመጨረሻ ስንሰነባበት የተናገረው አንድ ነገር አለ። የጃንሆይን ችግር ስለተረዳሁት፤ በእኔ ሥልጣን ማድረግ የምችለውን ሁሉ አደርጋለሁ ... ” ብሏል። ይህ የሰጠው ቃል እስከምን ድረስ እንደሆነ ለማስጨረስ አንድ ዕድል መስጠቱ አስፈላጊ ይመስለናል። በዚህ ጊዜ ውስጥ ግን፤ ለእንግሊዝ ሕዝብና መንግሥት አንድ መልዕክት በስማችን ተዘጋጅቶ፤ በቢ.ቢ.ሲ ራዲዮና በሱንዶን ጋዜጦች እንዲወጣ ቢደረግ፤ ትላቅ ጥቅም ሊሰጥ ይችል ይሆናል ብለን አስበናል። ይህም መልዕክት ዛሬ ያለንበትን ሁኔታና በተስፋም የምንጠብቀው ምን እንደሆነ የሚገልጽ ስለሚሆን፤ በሌላ መንገድ ደግሞ በታላቋ ብሪታንያ መንግሥትና ሕዝብ ዘንድ የአቤቱታ ድምፅ እንደሚሰማት ሊገመትልን ይችላል። ስለዚህ፤ እናንተም (ወልደጊዮርጊስና ሎሬንሶ) ከአማካሪዎችን ከቻፕማን አንድርውስ ጋር ሆናችሁ ብታጠኑትና ረቂቁን አዘጋጅታችሁ ብታቀርቡልን ማለፊያ ይሆናል ሲሉ መምሪያ ሰጡ።

እንደሚታየው፤ ጃንሆይ በሱዳን ያሉት የእንግሊዝ ባለሥልጣናት የሚፈጽሙባቸውን በደል በቀጥታ ለቸርችል ማመልከትና ማጋለጥ አልፈለጉም። የእሳቸው አስተያየት፤ ከሱዳን አገረገዥና ከጦሩ አዛዥ ጋር በዚህ አኳኋን ተጣድፎ መጣላቱ ምንም ዓይነት ፍሬ ሊሰጥ ስለማይችል፤ ጥቂት ጊዜ ታግሶ ሁኔታው ሲያመችና ሌላም አማራጭ አለመኖሩ ሲታወቅ፤ ለጠቅላይ ሚኒስትሩ ማመልከት ይሻላል የሚል ነው። ይህንን አቋማቸውን ለማስለወጥ ረዳቶቻቸው ብዙ ሞክረው ስላልቻሉ፤ እሳቸው በፈለጉት መሠረት ለቢ.ቢ.ሲ ራዲዮና ለየጋዜጦቹ ተዘጋጅቶ የተላለፈው መልዕክት የሚከተለው ነበር።

“ ... እኔ ቀዳማዊ ኃይለሥላሴ የኢትዮጵያ ንጉሠ ነገሥት በዚህ መልዕክት የምገልጸው ሐሳብ፤ ለታላቋ ብሪታንያ ሕዝብና መንግሥት እንዲደርስልኝ አጠይቃለሁ።

በፋሽስት ጣልያን በግፍ የተወረረችውን አገሬን ለማስለቀቅና ነፃነቷን ለማስመለስ፤ ካለፉት አራት ዓመታት ጀምሮ ያለማቋረጥ፤ ጠላትን አስጨንቀው ሲዋጉ የቆዩትን አርበኞቹን አስተባብሬ፤ ከታላቋ ብሪታንያ መንግሥት በሚሰጠኝ የጦር እርዳታ በፋሽስት ላይ ለመዝመት በሱዳን እገኛለሁ። ይህንንም ዓላማዬን ከግቡ ለማድረስ ከሱንዶን ከመነሣቴ ካለፈው አንድ ወር በፊት፤ የታላቋ ብሪታንያ መንግሥት የሰጠኝን ቃል በተቻለ ፍጥነት እንደሚያስፈጽምልኝ ከፍ ባለ ተስፋና ትዕግሥት አጠብቃለሁ።

ከሱንዶን ተነሥቼ ሱዳን እንደደረሰኩ በካርቱም ራዲዮ ለኢትዮጵያ ሕዝብ ባሰማሁት ቃል፤ የታላቋ ብሪታኒያ መንግሥት በሚሰጠኝ የጦር እርዳታ፤ ጠላትን ለማባረር ዘመቻውን እየመራሁ ወደ እርሱ ለመምጣት በዝግጅት ላይ መሆኔን አስታውቋል። የኢትዮጵያ ሕዝብ፤ የንጉሠ ነገሥቱን የምሥራቅ ድምፅና የታላቋ ብሪታንያ መንግሥት የሚያደርግለትን እርዳታ በመስማቱ፤ ከመጠን በላይ ተደስቶ በሚሰጠው መምሪያ መሠረት ጠላቱን ለመውጋትና መሥዋዕትነትን ለመቀበል ቆርጦ ተነሥቷል።

በኢትዮጵያ ሕዝብ ላይ የፋሽስት የግፍ አስተዳደር ከወደቀበት ካለፉት አራት ዓመታት ጀምሮ፤ የታላቋ ብሪታንያ መንግሥትና ሕዝብ፤ እኔን ንጉሠ ነገሥቱን ተቀብሎ በማስተናገድ የለገሠውን ውለታ፤ የኢትዮጵያ ሕዝብና ታሪክ ምን ጊዜም ሲያስታውሱት ይናራሉ። ይኸ ዛሬ የጋራ ጠላታችን የሆነው የፋሽስት መንግሥት፤ የኢትዮጵያን ሕዝብ በጭካኔ እየጨረሰ አገሩን በሙሉ በእጁ አስገብቼዋለሁ በማለት በፕሮፓጋንዳ ቢፎክሮም፤ የኢትዮጵያ ግዛት በሙሉ በጠላት እጅ አለመውደቁ ተመስክሮበታል። እኔም ንጉሠ ነገሥቱ ከዙፋኔ ፈጽሞ ያልወረድኩና የክብር ስሜን ያልለቀቅኩ መሆኔን ማረጋገጥ አወዳለሁ። በዚህም አጋጣሚ ከዛሬ አራት ዓመታት በፊት የተናገርኳትን ቃል ማስታወስ እፈልጋለሁ። " ... በዚህ ዓለም ፍርድ ካለ፤ በእግዚአብሔር ፈቃድና ቸርነት በዙፋኔ ላይ እንደገና እመለሳለሁ ... " ብዬ ነበር። አሁንም በእግዚአብሔር ፈቃድና በታላቋ ብሪታንያ እርዳታ፤ በሕዝቤ ብርታትና መሥዋዕት ተቀባይነት የተናገርኳት ቃል የምትፈጸምበት ቀን ዛሬ ናት ብዬ አምናለሁ። የአምላክ ቸርነት ሆኖ ለጋራ ደስታችን ያብቃን እያልኩ፤ የኢትዮጵያ ሕዝብ ፍጹም ወዳጅና ረዳት ለሆነው ስታላቋ ብሪታንያ ሕዝብና መንግሥት ልባዊ ምኞቱን እገልጻለሁ።

ተዳማዊ ኃይለሥላሴ
ንጉሠ ነገሥት

ይህ መልዕክት በሚገባ ተዘጋጅቶ በቢቢሲ ራዲዮና በታወቁት የሱንዶን ጋዜጠኞች፤ ከመልካም አስተያየት ጋር እየተደገፈ በመገለጹ፤ አንደኛ/ የጠቅላይ ሚኒስትሩና የጦር ሚኒስትሩ ጽሕፈት ቤቶች ዓይነተኛ የሆነ መልካም ግምት አሳርፈውበታል። ሁለተኛ/ ንጉሠ ነገሥቱም ያሰቡት ስለተፈጸመላቸው የደስታ ስሜት አድርገዋል።

Reference: a/ FO-371 27516
b/ Report of Chapman-Andrews

ምዕራፍ ፫

ቀ.ኃ.ሥ ከዌቨል ጋር

ቀደም ሲል እንደተጠቀሰው የሱዳን አገረ ገዥ ሰር ስትዋርት ሳይምስ፤ ቀዳማዊ ኃይለሥላሴን ተቀብሎ ካነጋገራቸው በኋላ፤ በፊት ከነበረው የጨለመ አስተያየት ወደ ቀና መንገድ ማዘንበሉ ታይቷል። በውይይቱ መጨረሻ ላይ፤ “ ... ግርማዊነትም ጥቂት ጊዜ ቢታገሡኝ፤ በእኔ ሥልጣን የምቸለውን ሁሉ አደርግልዎታለሁ ... ” ሲል በሰጣቸው ቃል መሠረት፤ በመጀመሪያ የወሰደው እርምጃ፤ የመካከለኛው ምሥራቅ ጦር ዋና አዛዥ የሆነው ገፍኔራል ሸርል ዌቨል (Earl Wavell) ከካይሮ ወደ ካርቱም ሲመጣ፤ ቀዳማዊ ኃይለሥላሴን ተቀብሎ እንዲያነጋግራቸው ቀጠሮውን ማዘጋጀት ነበር።

ገፍኔራል ዌቨል ንጉሠ ነገሥቱን የሚያያቸው ለመጀመሪያ ጊዜ ስለነበረ፤ በፊልድ ማራሻል ወታደራዊ ልብሳቸው፤ ቀበቶ ታጥቀውና ፋራዥር አንዠርግገው ሲቀበላቸው፤ በመንፈስ ንቃታቸውና በፐርሰናሊቲያቸው የተለየ አክብሮትና አስተያየት አደረገበት። ምንም እንኳን ንጉሠ ነገሥቱ ሳይጠበቁ በድንገት ሱዳን መምጣታቸውና ከዚያም በኋላ ያለውን ሁኔታ እነ ገፍኔራል ዊሊያም ፕላት ሪፖርት ያቀረቡለት ቢሆንም፤ ጃንሆይ ራሳቸው የመጡበትን ጉዳይና ያጋጠማቸውን ችግር እንዲነግሩት ለመስማት መዘጋጀቱን ገልጸላቸው። በዚህም መሠረት ንጉሠ ነገሥቱ የሚከተሉትን ጉዳዮች አብራርተው አስረዱት።

“ ... ከሱንዶን ተነሥቼ ወደ ካርቱም ስንዝ፤ በመጀመሪያ ካይሮ ላይ ቆሜ የመጣሁበትን ጉዳይ ከእርስዎ ጋር ለመነጋገር ፈቃዴ ብቻ ሳይሆን ብርቱ ፍላጎቴም ነበር። ነገር ግን፤ በሱዳን ያሉት አገረገዥና የጦሩ አዛዥ፤ ስለ ኢትዮጵያ ንጉሠ ነገሥት ወደ ካርቱም መምጣት ከሱንዶን የተነገረን ስለሌለ፤ በተጨማሪም ለፀጥታው አጠባበቅ ካርቱም የተመቸ ቦታ ስላልሆነ፤ በቀጥታ ወደ ዋዲ ሐልፋ ሄደው በዚያ እንዲያርፉ ይሁን ሲሉ፤ ለአውሮፕላኑ አዛዥ ትዕዛዝ ስለሰጡ፤ “ዋዲ ሐልፋ” ሄጀ በዚያ በረሃማ ቦታ ለብዙ ቀናት ተዘግቶብኝ ሰነበትኩ። በዚህ ጊዜ፤ እኔን በአማካሪነት እንዲረዳ ተመድቦ አብሮኝ ያለው ሚስተር ቻፕማን አንድርውስ፤ የደረሰብኝን ችግር ለሱዳን ባለሥልጣናት በማስረዳት በብዙ ስለታገለ፤ ከዋዲ ሐልፋ ወደ ካርቱም አካባቢ መጥቼ፤ “ጀበል አውልያ” በተባለው ቦታ የተሻለ ማረፊያ ተሰጠኝ። ከዚያም በሚስተር ቻፕማን አንድርውስ ጥረት፤ በመጀመሪያ የጦሩን አዛዥ ገፍኔራል ዊሊያም ፕላትን፤ ቀጥሎም አገረገዥውን ሰር ስትዋርት ሳይምስን ለማነጋገር ቻልኩ። በመሠረቱ፤ ሁለቱም ባለሥልጣናት የእኔን ወደ ካርቱም መምጣትና የመጣሁበትም ጉዳይ ለምን እንደሆነ ከሱንዶን ከጠቅላይ ሚኒስትሩ ወይም ከጦር ሚኒስትሩ የተላለፈልን ትዕዛዝ ስለሌለ፤ የምናውቀው ነገር የለም የሚል አቋም የያዙ ናቸው። እኔ ደግሞ፤ ከጠቅላይ ሚኒስትሩና ከጦር ሚኒስትሩ ጽሕፈት ቤቶች ስለ ኢትዮጵያ ጉዳይ ኃላፊዎች ከሆኑት ሰዎች ጋር በሰፊው ተነጋግሬ፤ በፋሽስት ላይ ለመዝመት ያለኝንም ፕላን አቅርቤ ከተስማማን በኋላ፤ አስፈላጊው ትራንስፖርት ተዘጋጅቶልኝ በምክር የሚረዳኝም ሰው ተመድቦልኝ በሥርዓት የመጣሁ ነኝ። ስለዚህም፤ እኔን በጣም ያስገረመኝ በሱዳን

ያሉት የታላቋ ብሪታንያ ባለሥልጣናት እነሱ እንደሚሉት ከሉንዶን ምንም ዓይነት ትዕዛዝ ባይደርሳቸውም፤ የአንድ የታወቀ አገር ንጉሠ ነገሥት እንደመሆኑ መጠን፤ ወደ ካርቱም የመጣሁበትን ጉዳይ ሉንዶንን ጠይቀው ማወቅ ይችሉ ነበር። እኔ እንደተረዳሁትና እንደመሰለኝ፤ በሱዳን ያሉት ባለሥልጣናት የእኔን መምጣት ከዚያም በላይ ወደ አገሬ ወደ ኢትዮጵያ ለሚዘጋጀው ጦር የእኔን አስፈላጊነት የማይቀበሉ በመሆናቸው፤ ከሉንዶን የተሰጠን መምሪያ የለም በሚል ሰበብ፤ ምንም ነገር መሥራት እንዳልችል ዘግተውብኝ ሰንብተዋል። እኔ ግን ሱዳን ከመጣሁ ጀምሮ የደረሰብኝን ችግር ሁሉ በመዘርዘር፤ ለጠቅላይ ሚኒስትር ቸርችልና ለጦር ሚኒስትር ኤደን በቴሌግራም ማስታወቅ ስችል አላደረግኩም። ይህንንም እርምጃ ያልወሰድኩት፤ በሁለት ምክንያቶች ነበር። አንደኛ፤ የአገሬን ነፃነት ለማስመለስ ያለብኝን ክፍተት ጋላፊነት ለማከናወን ሥራዬን የምጀምረው በሰላም እንጂ፤ በጠብ መሆን የለበትም ብዬ ስለማምን ነው። ሁለተኛ፤ በሱዳን ያሉት ባለሥልጣናት በእኔ ላይ የሚያደርጉት ሁሉ ትክክል አለመሆኑን ራሳቸው ተረድተው ከመግባባት ደረጃ ልንደርስ እንችል ይሆናል የሚል ተስፋ በማሳደር ነው። እንደጠቀሰኩልም፤ አሁን በቅርቡ ሁለቱንም ባለሥልጣናት አነጋግራለሁ። የጦሩ አዛዥ ገፍሬል ፕላት፤ የእኔን ወደ ሱዳን መምጣት ሆነ፤ ወደፊትም በፋሽስት ላይ ለመዘመት የማስበውን ያልተቀበሉት መሆናቸውን በአኳኋናቸው ከማሰማት በስተቀር ቀና የሆነ አስተያየት አልሰጡኝም። አገረ ገዥው ሰር ስትዋርት ሳይምስ ግን፤ ረዘም ያለ ጊዜ ሐሳብ ለመለዋወጥ ፈቃደኛ ከመሆናቸው በላይ፤ በንግግራችን መጨረሻ ላይ “ ... የእኔ ሥልጣን የሚፈቅድልኝን ሁሉ እረዳዎታለሁ ...” በማለት፤ የመግባባት መንፈስ አሳይተውኛል። ለምሳሌም ያህል ዛሬ ከእርስዎ ጋር ለመነጋገር እንድችል ቀጠሮውን ያዘጋጃልኝ እሳቸው በመሆናቸው፤ ላመሰግናቸው እወዳለሁ። “ ዛሬ እኔ ከእርስዎ ጋር ለመነጋገር የምፈልጋቸው ዋና ዋና ጉዳዮች የሚከተሉት ናቸው።

- ወደ ሱዳን ስመጣ ያቀድኩት ፕሮግራም፤ የታላቋ ብሪታኒያ መንግሥት በሚሰጠኝ እርዳታ፤ በኢትዮጵያ ውስጥ ያሉትን ተዋጊ አርበኞችና እንዲሁም በሱዳንና በኬንያ፤ በጂቡቲና በሱማሊያ የሚገኙትን ስደተኞች አሰባስቤ ጦር በማዘጋጀት፤ የክረምቱ ወራት ሳይገባ (ሐምሌና ነሐሴ) አገሬን በወረረው ፋሽስት ላይ ዘመቻዬን ለመጀመር ነበር። ነገር ግን ቀደም ብዬ እንደነገርኩዎ ሱዳን እንደደረሰኩ፤ በመጀመሪያ በዚያ እጅግ በረሃማ በሆነው በ “ዋዲ ሐልፋ” ቀጥሎም ከካርቱም ውጭ ጀበል አውልያ በተባለው ሥፍራ እንድቆይ ተዘግቶብኝ፤ ምንም ነገር ለመሥራት ሳልችል እስካሁን ቆይቻለሁ። ከደረሰብኝ ሁኔታዎች ጋር በማመዘዝ እንደተረዳሁት፤ ምንጩ ከየት እንደሆነ ባላውቀውም፤ ወደ ሱዳን የመጣሁበትን ጉዳይ ለማሰናከል ታጥቆ የሚሠራ ወገን ያለ ይመስለኛል። ለዚህም ምሳሌ የሚሆኑ አንዳንዶቹ ሁኔታዎች የሚከተሉት ናቸው።

1. በኢየሩሳሌምና በግብፅ በስደት ከሚኖሩት ኢትዮጵያውያን መካከል ለምክርም ሆነ ለአንዳንድ ሥራዎች ሊረዱኝ የሚችሉትን መርጨ ወደ እኔ እንዲመጡ የመግቢያ ፈቃድ (ቪዛ) ለጠየቅኩላቸው ሰዎች እስካሁን መልስ አልተሰጠኝም።
2. የእኔን መምጣት ለምተው ወደ ሱዳን እየገሰገሡ የገቡት ኢትዮጵያውያን አርበኞችና ስደተኞች፤ ዝርዝራቸው ተመዝግቦ የጦር ሥልጠና እንዲሰጣቸው ያቀረቡኩት ጥያቄ እስካሁን ውሳኔ አልተሰጠውም።

3. በአገር ፍቅር ስሜት ተቀስቅሰው፤ የኢትዮጵያ ጠላት የሆነውን ፋሽስትን ለመውጋት ኬንያ ላይ የተሰበሰቡት ቁጥራቸው እስከ ስድስት መቶ የሚደርስ የኤርትራ ተወላጆች፤ ወደ እኔ ለመምጣት ፈቃድ ቢጠይቁ የኬንያው ገዥ ከልክሎ አግዷቸዋል። ስለዚህም ፈቃዱ እንዲሰጣቸው በቴሌግራም ደጋግሜ ባመለከት፤ እስካሁን መልስ አላገኘሁም።
4. ቁጥራቸው እስከ አንድ ሺህ የሚደርስ፤ በጂቡቲ፤ በሐርንሳና በገዳሪፍ ላይ የሚገኙት ኢትዮጵያውያን ስደተኞች፤ ወደ እኔ መጥተው ለዘመቻው ዝግጅት ለማድረግ የጠየቁት የመግቢያ ፈቃድ ስላልተሰጣቸው፤ በመጠባበቅ ላይ ይገኛሉ። ከእነዚህ ሰዎች መካከል ብዙዎቹ የእኔ የክብር ዘበኞቹ የነበሩ በመሆናቸው፤ በጣም አስፈላጊዎች መሆናቸውን በመግለጽ ፈቃዱ እንዲሰጣቸው ላመለከትኩት እስከአሁን መልስ አልተሰጠኝም።
5. ጠላትን ለማዳከም ፍቱን ነው ተብሎ የታመነበትን የፕሮፓጋንዳ ሥራ ለማካሄድ፤ ከእኔ በኩል አዋቂዎች ተመድበው ብዙ ዝግጅት ተደርጎ ነበር። ነገር ግን የተዘጋጁትን ጽሑፎች በአውሮፕላን ለመበተን ተጠይቆ፤ የሚቻል ወይም የማይቻል አለመሆኑ መልስ አልተሰጠበትም።

እንግዲህ! እንደሚያዩት እኔ የጠየቅኩት፤ በመጀመሪያ ደረጃ የጦር መሣሪያዎች እንዲሰጠኝ ሳይሆን፤ ለዘመቻው የማሰልፋቸውን አርበኞችና ተዋጊዎች ለማሰባሰብና አሰልጣኝ ለማዘጋጀት ነው። በሱዳን ያሉት ባለሥልጣኖች ግን በቅድሚያ የሰጡኝ መልስ፤ እኛ እዚህ ያለው ሱዳንን ለመጠበቅ ስለሆነ፤ በኢትዮጵያ ያለውን ፋሽስትን ለመውጋት የሚያስችል ድርጅትም መሣሪያም የለንም የሚል ነው። እኔ ተዋጊዎቼን ሳላዘጋጅ የጦር መሣሪያዎች ይሰጠኝ አላልኩም። እስከዚህም ድረስ የተሳሳተ ወይም የሚታረም ሐሳብ ያለኝ ሰው አይደለሁም። የምድር ጦር መሣሪያዎቼንና የአየር ጋደሉን ጉዳይ፤ ከሁሉ አስቀድሞ የተዋጊዎቼ ዝግጅት ከተጠናቀቀ በኋላ፤ መጀመሪያ ከእርስዎ ጋር ቀጥሎም እንደአስፈላጊነቱ ከጠቅላይ ሚኒስትሩም ሆነ ከጦር ሚኒስትሩ ጋር እኔው ራሴ ለመነጋገር ያሰበኩበት ጉዳይ ነበር። ነገር ግን በሱዳን ያሉት ባለሥልጣኖች ለዘመቻዬ የሚያስፈልጉኝን መሠረታዊ ጉዳዮች በቅደም ተከተል እያጠኑ፤ እርዳታቸውን በመለገስ ፋንታ በራቸውን እየዘጉ ሲያስቸግሩኝ አይገባም። ለርስዎ ምንም አልደብቅዎትም። እኔ የቆረጥኩ ሰው ነኝ። ለአገሬ ነፃነት አገሬ ገብቼ ከሕዝቤ ጋር መሞትን የመረጥኩ ነኝ። ስለዚህ፤ ያለሁበትን ሁኔታና የሚያስፈልጉኝንም ጉዳዮች ዘርዘሬ ነግሬዎታለሁ። የምጠይቀውን ከሟላችሁልኝ ዘመቻዬን መጀመር የምመኘው ከነሐሴ 15 ጀምሮ ነው። ለሚቻለውና ለማይቻለው መልሱ የርስዎ ፋንታ ነው ... ” ሲሉ ንጉሠ ነገሥቱ አቋማቸውን አስረዱ።

የዌቨል መልስ

ግርማዊነትዎ፤ የአገርዎን ነፃነት ለማስመለስ ወደ ሱዳን የመጡበትን ጉዳይና ያጋጠምዎትን ችግር ዘርዘረው ስለአስረዱኝ ከልብ አመሰግንዎታለሁ ካለ በኋላ፤ የታላቋ ብሪታንያ የመካከለኛው ምሥራቅ ጦር ዋና አዛዥ ገፍሬል አርል ዌቨል በበኩሉ ለንጉሠ ነገሥቱ የገለጸላቸው የሚከተለውን ነበር።



ብሪታንያ የመካከለኛው ምሥራቅ ጦር ዋና አዛዥ ገዢ ጌኔራል አርሳ ዌሽል፤

“ ... ግርማዊነትም የሚያውቀው ነው ብዬ እንምታለሁ። እስከ አለፈው ሚያዝያ ወር 1940 ዓ.ም ድረስ፤ የታላቋ ብሪታንያ መንግሥት ሙሶሊኒ ከሒትለር ጋር ሆኖ ጦርነቱ ውስጥ ይገባል ብሎ አላሰበም ነበር። ምናልባት፤ የፋሽስት መንግሥት በድንገት ተነሥቶ ጦርነቱ ውስጥ ገብቶ የወጋን እንደሆነ፤ የእኔ ኃላፊነት በሆነው በመካከለኛው ምሥራቅ በኩል መዘጋጀት አያስፈልገኝም ወይ? ብዬ የበላዮቼን ጠይቄ ነበር። ዋናው ሐሳባችን በምዕራቡ ክፍል ነው እንጂ የምሥራቁ አይደለም የሚል መልስ ተሰጠኝ። ወዲያው ጦርነቱ እንደተፋፋመ፤ ፈረንሣይ ባልተጠበቀ ፍጥነት ድል ሆኖ በመውደቁ፤ ሁኔታዎቹ ሁሉ ተለዋወጡ። ጦርነቱም ምዕራብ ላይ ስለአተኮረ፤ በእኔ ዘንድ የተከላካይ ጦር አዘጋጀሁ እንጂ፤ የአጥቂ ጦር ማቋቋም አልቻልኩም። ግርማዊነትም እንደሚያውቀው፤ ከሁለት ዓመታት በፊት የፋሽስት መንግሥት ከታላቋ ብሪታንያ ጋር በመሠረተው ወዳጅነት ምክንያት፤ የኢትዮጵያ ይዞታውን እንግሊዝ እንዲያውቅለት በማስደረጉ፤ የኢትዮጵያ ሕዝብ ከፋሽስት ጋር ለሚያደርገው ትግል አንዳች እርዳታ እንዳንሰጥ ከሎንዶን ታዘን ነበር። ይህ ትዕዛዝ ጣልያን ጦርነቱ ውስጥ ከገባች በኋላ የተሰረዘ ስለሆነ፤ ኮሎኔል ሳንድፎርድ የተባለውን የኢትዮጵያ ወዳጅ፤ በኢትዮጵያ ጉዳይ የእንግሊዝ ሚሲዮን ኃላፊ እንዲሆን መድቤ፤ ቁጥራቸው የተወሰኑ መሣሪያዎችና ጥቂት ገንዘብም ጭምር ለተዋጊዎቹ አርበኞች እንዲደርስ አድርጌያለሁ። ከዚህም በቀር፤ ኮሎኔል ሳንድፎርድ በጃንሆይ ስም አያደረገ ያስበተናቸው የፐርፓጋንዳ ጽሑፎች፤ ሕዝቡን ለማነቃቃትና ወደ ተስፋ እንዲያዘነብል አስደርጓል። እኔ ይህንን የምጠቅስልም እስካሁን የተደረገው እርዳታ ብዙ ወይም በቂ ነው ለማለት አይደለም። መጠነኛም ቢሆን ለኢትዮጵያ ሕዝብ መልካም ሐሳባችንና ምኞታችን የማያቋርጥ መሆኑን ለማመልከት ነው።

የፋሽስት መንግሥት የጋራ ጠላታችን ከሆነ በኋላ፤ ግርማዊነትም ታላቋ ብሪታንያ በምታደርግልም እርዳታ የአገርዎን ነፃነት ለማስመለስ ወደ ሱዳን የሚመጡት እንደዚህ በተፋጠነ ሁኔታ ይሆናል ብዬ እኔም አልጠበቅኩም ነበር። በእውነቱም መምጣትዎን ስለማ ሳልደነቅ አልቀረሁም። ምክንያቱም፤ ምንም ዓይነት ድርጅት ተዘጋጅቶ እንዳልጠበቀም ስለማውቅ ነው። በሱዳን ያሉትም አገረገዥውም ሆኑ የጠሩ አዛዥ፤ የግርማዊነትዎን መምጣት አለመስማታቸው የሚታመን ነው። ለእኔም መረጃው የደረሰኝ፤ የግርማዊነትዎን ወደ ካርቱም ጉዞ መጀመር እንጂ፤ ሌላ በተጨማሪ የተገለጸልኝ የለም። እንዲሁም፤ የዘመቻ ፕላን (Plan D'Action) አዘጋጅተው ሎንዶን ላሉት ባለሥልጣኖች ማቅረብዎን አልሰማሁም።

የታላቋ ብሪታንያ መንግሥት አገርዎን ኢትዮጵያን ከፋሽስት ይዞታ ለማስለቀቅ እርምጃ እንደሚወስድ ጥርጥር የለውም። ይሁን እንጂ፤ በፋሽስት ላይ የሚደረገው ዘመቻ በምን አካሄድ መከናወን እንዳለበትና ለግርማዊነትዎም የሚሰጠው እርዳታ፤ ምንም ምን እንደሆነ ከመንግሥት ተወስኖ የሚላክልንን መምሪያ መጠበቅ አለብን። ይህንንም ስል፤ ለዋና ዋናዎቹ መሠረታዊ ጉዳዮች ለምሳሌ፤ እንደ ጦር መሣሪያዎች ለመሰብሰብ እንጂ፤ ለዘግጅቱ እኛ የምንችለውን ሁሉ ከማድረግ ወደ ኋላ አንልም። በተለይ በጦር መሣሪያዎች ረገድ ያሉን ችግሮች መቼ ሊወገዱ እንደሚችሉ ቢጠይቁኝ፤ ከፊታችን መስከረም እስከ ኅዳር ወር ድረስ ባለው ጊዜ ውስጥ ሊሆን ይችላል ከማለት በስተቀር፤ የተቆረጠ ቀን ልነግርም አልችልም። አሁን ካለንበት ከሐምሌ ወር እስከ ኅዳር ድረስ ያለው ጊዜ ይህን ያህል ሩቅ አይደለም። በእኔ አስተያየት ጃንሆይ ወደ ኢትዮጵያ የሚያደርጉት ዘመቻ መፋጠን የለበትም። ምክንያቱም፤ በኢትዮጵያ የተከማቸው የፋሽስት የጦር

ኃይል ምንም አልተነሳም። ይህ ጦር ቁጥራቸው እስከ አንድ ሚሊዮን ለሚገመቱ ወታደሮች ሙሉ ትጥቅ ያለው መሆኑን ጃንሆይ ሳይሰሙት አልቀሩም። ስለዚህ፤ ዝግጅትም በሚገባ ሳይሟላ ዘመቻውን ለመጀመር መፋጠን ብዙ አደጋ ሊያስከትል ይችላል ብዬ አሠጋለሁ። ግርማዊነትም እንደሚረዳው፤ በሁለት ወር ውስጥ ፈጥኖ በመዝመት ድል ከመሆን፤ ስድስት ወራት ጠብቆ ድልን መጉናጸፍ ብዙ ሺህ ጊዜ የተሻለ ይሆናል። እርግጥ ነው፤ ወደ ኢትዮጵያ የሚደረገው ዘመቻ ከተጓተተ ወይም ጊዜ የሚፈጅ ከሆነ፤ ጠላት የመከላከያ ኃይሉን የበለጠ ለማጠናከር ዕድል አያገኝም ወይ? በማለት ግርማዊነትም የሚሠጉ መሆንን ስምቻለሁ። እኔ በጦር መሪነቱ የማውቀውንና የማምነውን ልገልጽልዎ እፈልጋለሁ። ፋሽስት ከውጭ መሣሪያዎች አምጥቶ ኃይሉን የበለጠ ለማጠናከር እንዳይችል መንገዶች ሁሉ ስለተዘገቡት፤ ዛሬ ካለበት ሁኔታ አንድ እርምጃ እንኳ መጨመር አይችልም። ስለዚህም፤ ግርማዊነትም ያደረገበት ሥጋት መወገድ ይኖርበታል።

ቀደም ብዬ እንደገለጽኩልዎ፤ በፋሽስት ላይ ለሚደረገው ለትልቁ ዘመቻ፤ አስፈላጊውን ትጥቅና መሣሪያዎች ለማዘጋጀት፤ የታላቋ ብሪታንያ መንግሥት የሚሰጠንን ውሳኔና መምሪያ መጠበቅ አለብን። እስከዚያም ድረስ ለአንዳንድ ዝግጅት በእኛ በኩል መከናወን ያለበትን ሁሉ እናደርጋለን። ከሁሉም በፊት ከዚህ ቀደም የሠየምኩት የኮሎኔል ሳንድፎርድ ወታደራዊ ሚሽን፤ ኢትዮጵያ ውስጥ በምሥጢር እየዘለቀ በመግባት የጠላት አቅምና ስትራቴጂ፤ እንዲሁም የሕዝቡ የነፃነት እንቅስቃሴ እስከምን ድረስ እንደሆነ፤ መረጃዎቹን መሰብሰብ አለበት። ከፋሽስት ጋር ለመዋጋት ለሚዘጋጀው ለትልቁ የጦር ፕላን፤ መሠረቱ እነዚህ መረጃዎች ናቸው።

ግርማዊነትም ካቀረበልኝ ዋና ዋና ጉዳዮች ውስጥ፤ በሱዳን አካባቢ አገሮች የሚገኙት ኢትዮጵያውያን እርባቶችና ስደተኞች ወደዚህ መጥተው የጦር ሥልጠና እንዲሰጣቸው የማድረግ ጉዳይ ነው። ለዚህ ችግር የትራንስፖርቱ ሁኔታ ብቻ ሳይሆን፤ እነዚህ ሰዎች ሱዳን ከመጡ በኋላ የሚረፈዳቸው ካምፕና የሰንቃቸው ጉዳይ በዝርዝር ተጠንቶ መታወቅና መዘጋጀት አለበት። ሐሳቡ የሚደገፍና ውጤት ይሰጣል ተብሎ የሚታመን ስለሆነ፤ በበኩሌ የሚቻለውን እንደማደርግ አረጋግጥልዎታለሁ። ከዚህ ሌላ፤ ግርማዊነትምን በምክርና በሥራ እንዲረዱ፤ ከኢየሩሳሌምና ከግብፅ ለማስመጣት ያሰቧቸውን ታላላቅ ሰዎች ዝርዝራቸውን እንዲያስታውቁኝ እየጠየቅኩ፤ በተቻለ ፍጥነት እንዲመጡልዎ አደርጋለሁ። ... ”

እንግዲህ ! ዝርዝሩ ከዚህ በላይ እንደተገለጸው፤ ቀዳማዊ ኃይለሥላሴ ከዋናው የጦር አዛዥ ከገጤኔራል ዌቨል ጋር ተገናኝተው የተለዋወጧቸው ሐሳቦች፤ መንፈሳቸውን ከነበረበት ወደተሻለ ሁኔታ የሚለውጥ ሆኗል። ከዚህ በፊት እንደተነገረው፤ ጃንሆይ ከሎንዶን ወደ ሱዳን ከመጡበት ጊዜ ጀምሮ ያጋጠሟቸው ፈተናዎች ብዙዎች ናቸው። ጌላ እንደታየው ከሎንዶን ሲነሡ የተነገራቸው ሁሉ፤ ወደ ሱዳን ሳይተላለፍ እዚያው ሎንዶን ቀርቷል። ስሕተቱ የተፈጠረው፤ በጠቅላይ ሚኒስትሩና በጦር ሚኒስትሩ ልዩ ካቢኔ ውስጥ ለኢትዮጵያ ጉዳይ ኃላፊዎች የሆኑት ሰዎች፤ ለንጉሠ ነገሥቱ ከሎንዶን እስከ ካርቱም የሚጓዙበትን ትራንስፖርት ሲያዘጋጁና በመጨረሻም በወግ ሲሸፏቸው፤ ወደ ካርቱም የመጡበትን ጉዳይና የሚደረግላቸውም እርዳታ ምን እንደሆነ፤ ለአገረ ገዢውና ለጦር አዛዥ ሳያስታውቁ ዝም ማለታቸው ነው። እርግጥ ነው፤ በነገራራል ፕላን በኩል ቅንነት ቢኖር ኖር፤ ጃንሆይ የመጡበትን ጉዳይ ከሎንዶን ጠይቆ መረዳት

በቻሉ ነበር። ነገር ግን የእነ ፕላት መሠረታዊ ዕምነት፣ ፋሽስትን ከኢትዮጵያ ግዛት ማባረርና እገራቱን መያዝ የታላቋ ብሪታንያ ኃላፊነት እንጂ፤ ቀዳማዊ ኃይለሥላሴን አይመለከትም የሚል ስለሆነ፤ ጠማማውን ትተው ቀናውን መንገድ ለመከተል የሚፈልጉ አልነበሩም። ተደጋግሞ እንደተጠቀሰው፤ ጃንሆይ በበኩላቸው ያሳደሩት ተስፋና ዕምነት፤ ካርቱም ላይ ተዘጋጅቶ የሚጠብቃቸውን ጦር ለመረከብና ዘመቻውን ለመጀመር ስለነበረ፤ ይህ ሁሉ ቀርቶ ያለ አንዳች ዝግጅት ምድረ በረሃ በሆነው ዋዲ ሐልፋ ላይ እንዲያርፉ ሲደረግ፤ የተሰማቸው ኃዘንና የደረሰባቸው መጉላላት ምን ያህል ከባድ መሆኑን መገመት ይቻላል።

ቀዳማዊ ኃይለሥላሴ በተፈጥሮአቸው ችግርን የመመከትና የመታገሥ ችሎታ ያላቸው በመሆናቸው፤ ጠላቶቻቸውን ላለማስደሰት፤ ሥቃይ የከበዳቸው መሰለው አልታዩም። ከጥቂት ሳምንታት በኋላ፤ እንደ እሥረኛ በሩ ከተዘጋባቸው ከዋዲ ሐልፋ ተነሥተው ወደ ካርቱም ሲመጡም፤ እነ ፕላት የበለጠ ችግር ላይ ይጥሏቸው ይሆን ወይ? ተብሎ ተፈርቶ ነበር። ነገር ግን ከካይሮ ጃንሆይን በአማካሪነት እንዲረዳ ተመድቦ አብሮአቸው የመጣው ቻፕማን አንድርውስ፤ እስካሁን በንጉሠ ነገሥቱ ላይ የሚፈጸመው ድርጊት ሁሉ በኃላፊነት የሚያስጠይቅ መሆኑን በግልጽ ይናገር ስለነበረ፤ ከሎኒያሊስቶቹ እነ ፕላት ምንም ማድረግ አልቻሉም። ሆኖም፤ ንጉሠ ነገሥቱ የመጡበትን ጉዳይ በጥሞና ላለማዳመጥና የሚያስፈልጋቸውንም ለመፈጸም እምቢተኛነታቸውን በግልጽ አሳይተዋል።

በዚህ በሦስተኛው ምዕራፍ ላይ እንደተገለጸው፤ ከመካከለኛው ምሥራቅ ጦር አዛዥ ከገርኔራል ዌቨል ጋር ያደረጉት ንግግር፤ በጣም ጠቃሚና ተስፋም የሚሰጥ በመሆኑ ንጉሠ ነገሥቱ አንድ ዓይነት እርካታ ተሰምቷቸዋል። ዌቨል የነገራቸው ሁሉ እውነትና ምንም ዓይነት የመደለል ሁኔታ የሌለበት መሆኑን በግልጽ ያሳያል። ለምሳሌም ያህል፤ በፋሽስት ላይ ዘመቻውን ለመጀመር የስድስት ወራት ዝግጅት ይጠይቃል ሲላቸው፤ ቀዳማዊ ኃይለሥላሴ በጣም ጭለማ ሆኖ ታይቷቸው ነበር። በመጨረሻው ዌቨል ከልብ የመነጨ አስተያየቱን ሲገልጽ፤ ዘመቻውን ፈጥኖ በመጀመር ፈጥኖ ከመሸነፍ፤ የስድስት ወራት የተሟላ ዝግጅት አድርጎ ድልን መጉናጸፍ አይሻልም ወይ? ሲል የተናገረውን ቀዳማዊ ኃይለሥላሴ የተቀበሉት ከፍ ባለ መልካም ስሜት ነው። ስለዚህም ዌቨል በገለጸላቸው ሐሳብና በሰጣቸው ተስፋ መሠረት፤ ንጉሠ ነገሥቱ ጉዳዩን በትዕግሥት ከመከታተልና ጊዜውን ከመጠበቅ በስተቀር ሌላ አማራጭ አልነበራቸውም።

Reference: FO-371-27516

ምዕራፍ ፱

የቸርቸልና የኤደን ውሳኔ

እንደሚታወሰው፤ ቀዳማዊ ኃይለ ሥላሴ ከሉንደን ወደ ካርቱም ከመጡበት እ.ኤ.አ ከሰኔ 27 ቀን ጀምሮ እስከ ጥቅምት ወር መጨረሻ 1940 ዓ.ም ድረስ፤ በሱዳን ያሉት የታላቋ ብሪታንያ አስተዳዳሪዎችና የጦር መሪዎች በሚያደርሱባቸው ችግሮች ከብስጭት አልተላቀቁም።

በሐምሌ ወር 1940 ዓ.ም የመካከለኛው ምሥራቅ ጦር ዋና አዛዥ ገፍኔራል ዊቨል ካርቱም ላይ ተቀብሎ ባንጋጋራቸው ጊዜ፤ ዘርዘረው ያቀረቡለትን ጉዳዮች ሁሉ በሚቻለው እንደሚፈጽምላቸው ቃል ስለሰጣቸው፤ ንጉሠ ነገሥቱ ተስፋ አድርገው በመጠባበቅ ላይ ነበሩ። ነገር ግን ከሐምሌ ወር ወዲህ ባለፉት ሦስት ወራት ውስጥ የተፈጸሙት ጉዳዮች የሚከተሉት ብቻ ሆኑ። እነዚህም፤

፩ኛ/ በኢየሩሳሌምና በግብፅ ካሉት ኢትዮጵያውያን ስደተኞች መካከል ለሥራና ለምክር ወደ ካርቱም እንዲመጡላቸው ንጉሠ ነገሥቱ በጠየቁት መሠረት፤

- ብፁዕ አጩኔ ገብረጊዮርጊስ
 - ፊታውራሪ ብሩ ወልደገብርኤል
 - ደጃዝማች አበበ ዳምጠው
 - ደጃዝማች አደፍርሰው ይናዳ
 - ደጃዝማች መኩንን እንዳልካቸው
 - አዛዥ ከበደ ተሰማ
- ዘመንበረ ተክለሃይማኖት
 (ኋላ ራስ)
 (ኋላ ሚጀር ጆኔራል)
 (ኋላ ራስ)
 (ኋላ ራስ ቢትወደድ)
 (ኋላ ደጃዝማች)

ወደ ሱዳን የመግቢያ ፈቃድ ተሰጥቷቸው ጃንሆይ ዘንድ ደርሰዋል።

፪ኛ/ “ቁጥር 101” ተሰኝቶ በኩሉኔል ሳንድፎርድ የሚመራ የእንግሊዝ ወታደራዊ ሚሽን በጉጃም በኩል ወደ ኢትዮጵያ ገብቶ፤ የጠላትን አቅምና ስትራቴጂ ለማጥናት፤ ከዚህም በላይ አርበኞችን ለማበረታታትና ባንዶችም እየከዱ ከኢትዮጵያ ተዋጊዎች ጋር እንዲቀላቀሉ ለማድረግ፤ ገፍኔራል ዊቨል መምሪያ ሰጠ። በዚህ ጊዜ ንጉሠ ነገሥቱም በበኩላቸው በዚህ ሚሲዮን ውስጥ ኢትዮጵያውያኖች ተካፋይ መሆን አለባቸው በማለት፤ አዛዥ ከበደ ተሰማ (ኋላ ደጃዝማች) አስተባባሪ ሆነው ከታወቁት አርበኞች መካከል አቶ ጌታሁን ተሰማ (ኋላ የካቢኔ ሚኒስትር) ሻለቃ መርዕድ መንገሻ (ኋላ ሌ.ገፍ የካቢኔ ሚኒስትር) አቶ ገብረመስቀል ሀብተማርያምና ሌሎችም ሰዎች እንዲመደቡ ያቀረቡት ጥያቄ ተቀባይነት አግኝቶ ሥራው ተጀመረ።

እንግዲህ ! ከዚህ በላይ እንደታየው በሐምሌ ወር 1940 ዓ.ም ቀዳማዊ ኃይለ ሥላሴ በፋሽስት መንግሥት ላይ ለመዝመት የሚያስፈልጓቸውን ዝግጅቶች በዝርዝር ለገፍኔራል ዊቨል ካቀረቡ ከብዙ ወራት በኋላ፤ የተፈጸሙት እነዚህ ሁለቱ ጉዳዮች ብቻ በመሆናቸው በጣም ስለአዘኑ፤ በቴሌግራም ለጠቅላይ ሚኒስትሩ ለዊንስተን ቸርችል ችግራቸውን ገልጸው አመለከቱ።

“ ... ፋሽስት አገሬን ከወረረበት ካለፉት አራት ዓመታት ጀምሮ፤ በኢትዮጵያ ውስጥ በዱር በገደሉ እየተዘዋወሩ ጠላትን በማስጨነቅ ላይ የሚገኙት

አርበኞቹ፤ የእኔን የንጉሠ ነገሥታቸውን ወደ ሱዳን መምጣትና በታላቋ ብሪታንያ አርዳታ ጦር ይገባ እንደምደርስላቸው ሰምተው፤ በታላቋ ናፍቆት ሲጠባበቁ ይኸው አራት ወራቶች አለፉ። እኔም ክቡርነትዎ በሚመራው መንግሥት ፈቃድና ስምምነት ከሎንዶን ወደ ሱዳን ከመጣሁበት ጊዜ ጀምሮ፤ ለዘመቻዬ የሚያስፈልገኝን ሁሉ ማዘጋጀት እንዳልችል ተዘግቶብኝ ከባድ ችግር ላይ በመገኘቴ፤ የእኔ ብቻ ሳይሆን ነፃነቱን ለማስመለስ ጓጉቶ የሚጠባበቀው የኢትዮጵያ ሕዝብ ሞራል የተነካ ሆኗል።

ስለዚህ፤ በአስቸኳይ እንዲፈጸሙልኝ ለክቡርነትዎ የማቀርባቸው ዋና ዋናዎቹ ጉዳዮች የሚከተሉት ናቸው።

1ኛ/ ክቡርነትዎ እንደሚያውቀው እኔ ወደ ሱዳን የመጣሁበት ዋና ጉዳይ፤ በአገሪ በኢትዮጵያ ያሉትን ተዋጊ አርበኞች፤ በሱዳንና በኬንያ፤ በጂቡቲና በሱማሊያ የሚገኘትን ስደተኞችና ወደ ዘማቾች አሰባስቤ፤ ከታላቋ ብሪታንያ በሚሰጠኝ አርዳታ ጦሩን እየመራሁ፤ ጠላትን ለመውጋትና ነፃነትን ለማስመለስ ነው እንጂ፤ በዚህ በረሃማ በሆነ ቦታ ላይ ያለ አንዳች ሥራ ለመንቃቃት አይደለም። ይህንንም ስናገር፤ የእኔን የምቶት ሕይወት መጉደል በደል አድርጌ ለመቁጠር አለመሆኑ እንዲታወቅልኝ እፈልጋለሁ። እኔ ትልቅ በደል ነው ብዬ የምቆጥረውና ለክቡርነትዎ የምገልጸው፤ እስካሁን ባለፉት አንድ መቶ ሐያ አምስት ቀናት ውስጥ፤ ለዘመቻዬ አስፈላጊ የሆነውን አንዳችም የጦር ዝግጅት ለማድረግ እንዳልችልና ወደ አገሪ እንዳልገባ ታግጄ መቆየቴን ነው። ይህንንም ክቡርነትዎ በቀላሉ ይመለከተዋል ብዬ አላስብም። ተስፋ ሳልቆርጥ ክቡርነትዎ የሚወስዱትን አርምጃ እጠብቃለሁ።

2ኛ/ ለአንድ ባታሊዮን ጦር መሰለፍ የሚችሉ ቁጥራቸው እስከ ስድስት መቶ የሚደርሱ ኤርትራውያን ስደተኞች በአገር ፍቅር ስሜት ተቀስቅሰው፤ ከወንድሞቻቸው ከኢትዮጵያውያኖች ጋር ሆነው ፋሽስትን ለመውጋት እኔ ወደ አለሁበት ወደ ሱዳን ለመምጣት ሲነሡ፤ ባልታወቀ ምክንያት የኬንያው አገረ ገዥ አግዳቸዋል። ይህ በጣም የሚያሳዝን ስለሆነ፤ ወደ እኔ እንዳይመጡ የታገዱት እነዚህ ኤርትራውያኖች በተቻለ ፍጥነት እንዲለቀቁ ክቡርነትዎን አላስባለሁ።

3ኛ/ እኔ በደረሰኝ የታመነ መረጃ፤ ኮሎኔል ብርክሰርትና ሜጀር ኤርስኪን፤ (Col. Broklehurst and Major Erskine) የተባሉ ሁለት እንግሊዛውያን በልዩ ሚሲዮን በምሥጢር ወደ ኢትዮጵያ እንዲገቡ፤ ካይሮ ከሚገኘው ከታላቋ ብሪታንያ ጽሕፈት ቤት ፈቃድ እንደተሰጣቸው ሰምቻለሁ። እነዚህ ሁለት ሰዎች፤ የፋሽስት መንግሥት ዋና ደጋፊዎችና የኢትዮጵያን ነፃነት በብርቱ ተቃዋሚዎች ለመሆናቸው በቂ ማስረጃ የሚቀርብባቸው ናቸው። አሁን ወደ ኢትዮጵያ የሚገቡበትም ምክንያት በአፊሲያል እንደሚነገረው፤ የኢትዮጵያን አርበኞች አቋም ለማጥናት ሳይሆን፤ የነፃነት ታጋዮችን እርስ በርሳቸው ለማፋጀትና ሕዝቡንም በዘር ለመከፋፈል መሆኑ በትክክል ተደርሶበታል። ስለዚህ እነዚህ የጠላት ወገን የሆኑት ሁለት ሰዎች ወደ አገሪ ወደ ኢትዮጵያ ከመሄድ እንዲታገዱ፤ ክቡርነትዎን አጥብቄ እጠይቃለሁ።

4ኛ/ በተጨማሪ ለክቡርነትዎ የማሳሰበው፤ ጠላትን ከኢትዮጵያ ለማባረር የሚያስፈልገው የምድር ጦር ዝግጅት ቅድሚያ የሚሰጠው ቢሆንም፤ በየበረሃውና በየጫካው ባለማቋረጥ የሚዋጉት አርበኞቹ አጥብቀው

ያመለክቱኝ፤ የጠላትን ኃይል ድል ለማድረግ የሚቻለው በአውሮፕላን በሚጣል በንብ ስለሆነ፤ ክቡርነትም የሚያሰብበት ታላቅ ጉዳይ መሆኑን ልገልጽልዎ እፈልጋለሁ።

ወዳጅዎ ቀ.ኃ.ሥ ንጉሠ ነገሥት

ከዚህ በላይ እንደታየው፤ ጃንሆይ ለታላቋ ብሪታንያ መንግሥት መሪ ያመለክቱት ሁሉ በትክክለኛው ሁኔታ ላይ የተመረከዘ እውነተኛውን ጉዳይ ከመሆኑም በላይ፤ ይህንንም መልዕክታቸውን ያስተላለፉት በገፍራል ዌቨል በኩል ስለሆነ፤ የመከላከያው ምሥራቅ ጦር ዋና አዛዥ ምንም ዓይነት ተቃዋሚ አላደረገም። ጠቅላይ ሚኒስትሩ ዌንስተን ቸርችልም፤ ንጉሠ ነገሥቱ ላቀረቡለት አራት ዋና ዋና ጉዳዮች መልሱን በየመልኩ እየለየ የላከላቸው በዚህ በገፍራል ዌቨል በኩል ነበር።

የቸርችል መልስ

1ኛ/ ዘመቻውን በፍጥነት ስለመጀመር፤

.... ቀዳማዊ ኃይለሥላሴ የአገራቸውን ነፃነት ከፋሽስት ለማላቀቅ ጦር እየመሩ ወደ ኢትዮጵያ ለመዝመት ያላቸው ጽኑ ፍላጎት ትክክለኛና የሚደገፍ መሆኑ አያጠራጥርም። ይህ ሐሳብ እስከ ዛሬ ድረስ በተግባር ላይ ሳይውል የዘገየው፤ የመከላከያው ምሥራቅ ጦር ዋና አዛዥ ገፍራል ዌቨል፤ ለንጉሠ ነገሥቱ ዘመቻ የሚያስፈልገው የጦር ዝግጅት ያልተሟላ ሆኖ ስለአገኘውና በዚህም አኳኒን ዘመቻው በጥድፊያ ቢደረግ የሚያስከትለውን አደጋ በማየት መሆኑ ሊታወቅ ይገባል። አሁንም ዝግጅቱ በተቻለ ፍጥነት ተደራጅቶ ንጉሠ ነገሥቱ ዘመቻውን እየመሩ ወደ አገራቸው ጉዞአቸውን እንዲቀጥሉ ገፍራል ዌቨል አስፈላጊውን እንደሚያደርግላቸው ለንጉሠ ነገሥቱ ይገለጻላቸው።

2ኛ/ ስለ ኮሎኔል ብሮክሊህርትና ሜጀር ኤርስኪን ወደ ኢትዮጵያ መሄድ፤

እነዚህ ሁለቱ የታላቋ ብሪታንያ ዜጎች የንጉሠ ነገሥቱ ተቃዋሚዎችና የፋሽስት መንግሥት ደጋፊዎች ናቸው ከተባሉ፤ ከካይሮ የተሰጣቸው ሚሊዮን ወደ ኢትዮጵያ መሆኑ ቀርቶ ወደ ኬንያና ወደ ሱማሌ እንዲሆን ተወስኗል።

3ኛ/ ስለ ኤርትራውያን ወደ ዘማቾች

ከኢትዮጵያውያን ወንድሞቻቸው ጋር ተሰልፈው ፋሽስትን ለመውጋት ኬንያ ላይ የተሰበሰቡት ኤርትራውያን ወደ ዘማቾች፤ ጉዳያቸው በቶሎ እንዲፈጸምላቸው በገፍራል ዌቨል በኩል የተቀረጠ ውሳኔ መሆኑን ንጉሠ ነገሥቱ እንዲያውቁት ይሁን።

4ኛ/ ስለ አየር ኃይል አስፈላጊነት

ንጉሠ ነገሥቱ አርበኞቻቸው እንዳመለከቷቸው፤ ጠላትን ድል ማድረግ የሚቻለው በአየር ኃይል ውጊያ ስለሆነ፤ ይኸው ጉዳይ እንዲታሰብበት አጥብቀው

ጠይቀዋል። የጋራ ጠላታችንን ድል ለማድረግ የአየር ኃይል አስፈላጊነቱ እስከ ምን ድረስ እንደሆነ የመካከለኛው ምሥራቅ ጦር አዛዥ ደሀና አድርጎ ይገነዘባል። ስለዚህ፤ ገጭራል ዌቨል በሚኖረው አቅምና ድርጅት በሚያስፈልገው ቦታ ሁሉ በአየር ኃይል ለመጠቀም እንደሚወስን ለንጉሠ ነገሥቱ ይገለጻላቸው! ...


እንግዲህ፤ ከዚህ በላይ እንደታየው፤ የታላቋ ብሪታንያ መንግሥት ጠቅላይ ሚኒስትር በገጭራል ዌቨል በኩል በሰጠው መልስ ውስጥ ቻንሆይን ያስደሰታቸው፤ ፋሽስትን ለማባረር ወደ ኢትዮጵያ ለሚዘምተው የምሥራቁ ክፍል ጦር በአላቸው መሪነት እንደሚከናወንና በጠየቁት መሠረት ጦሩም በተቻለ ፍጥነት እንዲዘጋጅ ይደረጋል የሚለው ቃል ነው። ቀጥሎም ንጉሠ ነገሥቱን ያረካቸው፤ የፋሽስት ወገኖች የሆኑት የእነ ኮሎኔል ብሉክሀርስት ሚሲዮን፤ ወደ ኢትዮጵያ እንዳይዘልቅ መታገዱና እንዲሁም ኬንያ ላይ ተዘግቶባቸው እስካሁን የቆዩት ወደ ዘማቾች የሆኑት ኤርትራውያን ወደ ሱዳን መጥተው ከንጉሠ ነገሥቱ የጦር ሠፈር እንዲቀላቀሉ መፈቀዱ ነው።

ስለ ኢትዮጵያ ጉዳይ የካርቱም ስብሰባ

የታላቋ ብሪታንያ ጠቅላይ ሚኒስትርና የጦር ሚኒስትር፤ ፋሽስትን ከኢትዮጵያ ግዛት ለማባረር ጦርነት እንዲደረግ ተነጋግረው ከወሰኑ በኋላ፤ ስለ ውጊያው ዝግጅትና ስለ ጦሩ አመራር ለመወሰን፤ እ.ኤ.አ ጥቅምት 29 ቀን 1940 ዓ.ም አንቶኒ ኤደን ከገጭራል ዌቨል ጋር ሆኖ ከካይሮ ካርቱም መጣ። የጦር ሚኒስትር ከሱዳን ዋና ከተማ እንደደረሰ፤ ስለ ኢትዮጵያ ጉዳይ የጦር መሪዎቹን ስብሰባ ከመጀመሩ በፊት፤ ቀዳማዊ ኃይለሥላሴን በተለይ ተቀብሎ አነጋግሯቸው ነበር። ንጉሠ ነገሥቱም ሱዳን ከመጡበት ከአለፉት አራት ወራት ጀምሮ የደረሰባቸውን ችግር ዘርዘረው ካስረዱት በኋላ፤ ወደ አገራቸው ወደ ኢትዮጵያ ገብተው በፋሽስት ላይ ለመዝመት ላይረጉት ቁርጥ ውሳኔ፤ በጦር መሣሪያዎችና በተዋጊዎች ሥልጠና ረገድ፤ አስፈላጊው ዝግጅት እንዲፋጠንላቸው አጥብቀው አሳሰቡት። የጦር ሚኒስትሩም ካርቱም ድረስ ተገዞ የመጣው፤ የጋራ ጠላት ከሆነው ከፋሽስት ጋር ለማደረገው ጦርነት አስፈላጊውን ጥላን ለመወሰንና የጦር ዝግጅቱን ለማፋጠን መሆኑን ከገለጸላቸው በኋላ፤ ወደ ኢትዮጵያ ለሚደረገው ዘመቻ አርበኞቻቸውን ይዘው የግርማዊነትን መሪነትና ተካፋይነት የታላቋ ብሪታንያ ንጉሣዊ መንግሥት በደስታ የሚቀበለው ነው ሲል፤ የጦር ሚኒስትሩ የሰጣቸው ቃል፤ የእነ ገጭራል ጥላትን አቋም ደሀና አድርጎ የሚያፈርስ በመሆኑ፤ ቀዳማዊ ኃይለሥላሴ ከፍ ያለ እርካታ እንደተሰማቸው መገመት ይቻላል።

በዚህ በጥቅምት 29 ቀን ምሽት፤ አንቶኒ ኤደን ባደረገው ስብሰባ ላይ ተካፋይ ከሆኑት ታላላቅ የጦር አዛዦች መካከል ዋና ዋናዎቹ፤ የደቡብ አፍሪካው ፊልድ ማርሻል ስመትስ፤ የመካከለኛው ምሥራቅ ጦር ዋና አዛዥ ገጭራል ሸርል ዌቨል፤ የምሥራቅ አፍሪካ ጦር ዋና አዛዥ ገጭራል አለን ጎርደን ካኒንግሃም፤ የሱዳን ጦር አዛዥ ገጭራል ዊሊያም ጥላት፤ እንዲሁም በካይሮና በምሥራቅ አፍሪካ የተመደቡት የታላቋ ብሪታንያ ዲፕሎማቶች ተገኝተው ነበር።

የጦር ሚኒስትሩ ስብሰባውን ሲከፍት በሰጠው መግለጫ፤ የኢትዮጵያ ንጉሠ ነገሥት ቀዳማዊ ኃይለሥላሴ ባለፉት አራት ወራት ከሱንደን ወደ ሱዳን ከመጡ በኋላ ያጋጠማቸው ችግር ሁሉ በጣም የሚያሳዝን መሆኑንና፤ ይህም



አንቶኒ ኤደን የታላቋ ብሪታንያ የጦር ሚኒስትር በበረሃ አለባበስ ሱዳን መጥቶ ስለ ኢትዮጵያ ዘመቻ ዝግጅት ከገፍኔራል ዌቨል ጋር ሲነጋገር፤

ችግር ሲደርስባቸው የሱዳን አገረገዥ ሰር ስትዋርት ሳይምስና የሱዳን ጦር አዛዥ ገፍሬል ዊሊያም ፕላት አንዳች እርምጃ ሳይወስዱ በቸልታ መመልከታቸው የተገባ አልነበረም በማለት ቅሬታውን ገለጸ። ከዚህም አያይዞ ከፋሽስት ጋር ለሚደረገው ጦርነት፤ በኢትዮጵያ የሚገኙት ተዋጊ አርበኞች በሱዳን ተሰብስበው የሥልጠና ዝግጅት እንዲደረግላቸው፤ ንጉሠ ነገሥቱ ደጋግመው ያመለከቱትን የሚያዳምጣቸው በማለት፤ እስከዛሬ ምንም ሳይሠራበት ጊዜው በከንቱ መቃጠሉ ያሳዝናል በማለት በሱዳን ባሉት ባለሥልጣናት፤ በአገረ ገዥውና በጦር አዛዥ ላይ ወቀሳውን አጠንክሮ ተናገረ። በመጨረሻውም አንቶኒ ኤደን መግለጫውን ሲፈጽም፤ ... ቀዳማዊ ኃይለሥላሴ የኢትዮጵያ ንጉሠ ነገሥትነታቸው ቀድሞ ከነበረበት ቦታ የሚመለስ መሆኑንና፤ በፋሽስትም ላይ በሚደረገው ዘመቻ፤ ተዋጊ አርበኞቻቸውን ይዘው ራሳቸው የአንዱ ግንባር ጦር መሪ በመሆን እንዲካፈሉ፤ የታላቋ ብሪታንያ መንግሥት መወሰኑን ለስብሰባው አስታወቀ።

የጦር ሚኒስትሩ ውሳኔ

ፋሽስትን ከኢትዮጵያ ግዛት እንዲሁም ከኤርትራና ከሱማሊያ ለማስለቀቅ ለሚደረገው ጦርነት በሰፊው ከተወያየበት በኋላ፤ ስለ አጥቂው ጦር አመራርና አመዳደብ ባደረገው ድልድል፤

- 1ኛ/ የኢትዮጵያ ንጉሠ ነገሥት አርበኞቻቸው የሚሰለፉበትንና የታላቋ ብሪታንያ መንግሥት የሚያዘጋጅላቸውን ጦር እየመሩ፤ በምሥራቅ ኢትዮጵያ በጉጃም በኩል ዘልቀው ወደ አዲስ አበባ እንዲዘምቱ፤
- 2ኛ/ የምሥራቅ አፍሪካ የታላቋ ብሪታንያ ጦር ዋና አዛዥ የሆነው ገፍሬል ካኒንግሃም፤ ከኬንያ ተነሥቶ በደቡብ ኢትዮጵያ በሱማሊያ በኩል ጠላት የያዛቸውን ግዛቶች እያስለቀቀ ወደ አዲስ አበባ እንዲያመራ፤
- 3ኛ/ በሱዳን ያለው የታላቋ ብሪታንያ ጦር አዛዥ ገፍሬል ዊሊያም ፕላት፤ በከሰላ በኩል ገብቶ፤ በኤርትራ የሰፈረውን የፋሽስት ጦር እያጠቃ እንዲያስለቅቅ፤ የየእያንዳንዳቸው የጦር መሪዎች ድልድል ተወሰነ።

እንግዲህ፤ እንደሚታየው የታላቋ ብሪታንያ የጦር ሚኒስትር፤ በፋሽስት ላይ ለሚካሄደው ጦርነት ያደረገው የዝግጅትና የጦር አመራር ውሳኔ፤ ቀዳማዊ ኃይለሥላሴን ምን ያህል እንዳረካቸው መገመት ይቻላል። በዚያን ዘመን የኢትዮጵያን ጉዳይ ይከታተሉ ከነበሩት ጋዜጠኞችና ጸሐፊዎች መካከል፤ አንቶኒ ሞክለር (Anthony Mockler) ስለ ኢትዮጵያና ጣልያን ጦርነት ባሳተመው መጽሐፉ ውስጥ እንደገለጸው፤ በዚህ በካርቱም የጦር መሪዎች ስብሰባ ላይ ቀዳማዊ ኃይለሥላሴ ተገኝተው፤ ኤደን በፕላት ላይ ያወረደውን ወቀሳ አይተው ቢሆን ኖሮ፤ ለደስታቸው ገደብ አይሰጡትም ነበር ብሏል።

እንደሚታወቀው፤ ንጉሠ ነገሥቱ ከሱንዶን ወደ ሱዳን ከመጡበት ጊዜ ጀምሮ፤ በእነዚህ ባለፉት አራት ወራት ውስጥ፤ ገፍሬል ፕላት በፈጸመባቸው ድርጊትና ባሳያቸው ዕብሪት ፍርድ ቢኖር፤ ቀላል ፍርድ የሚሰጠው አልነበረም። የቸርቸል የጦር ሚኒስትር አንቶኒ ኤደን፤ ዊሊያም ፕላት ስለ ኢትዮጵያ ጉዳይ ያለው አስተሳሰብ ምን እንደሆነ በሚገባ ተረድቶታል። ስለዚህም፤ በፋሽስት ላይ በሚደረገው ዘመቻ ፕላትን የደሰደለው ከሱዳን በከሰላ በኩል ወደ ኤርትራ ዘልቆ

የጠላትን ይዞታ ለማስለቀቅና ለእንግሊዝ አስተዳደር ለማስረከብ ነው እንጂ፤ የኢትዮጵያን ጉዳይ የሚመለከት ኃላፊነት አልሰጠውም። መከራና ችግርን የመመከት ኃይል ያላቸውና በቀላሉ የማይበገሩት ንጉሠ ነገሥትም፤ ትዕግሥታቸው ሰፊ ስለሆነ በደረሰባቸው ሁሉ ቅሬታቸውንና የሚሰማቸውን የኃዘን ስሜት ዊሊያም ፕላት እንዲያውቀው አልፈለጉም። ያደረጉት ጥረት ሁሉ፤ ከሁሉ አስቀድሞ ከታላቋ ብሪታንያ መንግሥት ባለሥልጣኖች ጋር መልካምና የተግባባ ግንኙነት እንዲኖራቸው ስለሆነ፤ የሱዳን አገረገዥና የሱዳን ጦር አዛዥ ያደረሱባቸው በደል፤ ሞራላቸውን አላዳከመውም። ቀዳማዊ ኃይለሥላሴ በዚህ በካርቱም ስብሰባ፤ አንቶኒ ኤደን ባደረገው ውሳኔ መሠረት በጉጃም በኩል ራሳቸው ለሚመሩት ጦር የተሟላ ትጥቅ እንዲዘጋጅላቸውና በቶሎ ዘመቻውን ለመጀመር በብርቱ ከተጨነቁበት ጉዳይ ሌላ እጅግ ያሳሰባቸው፤ ነፃነት ከተመለሰ በኋላ ከእንግሊዞች ጋር ስለሚኖራቸው ግንኙነት ነበር። ይህም ጉዳይ፤ ግግር ሊደረግበትና ስምምነት ሊፈረምበት የሚችለው፤ ከጦርነቱ ፍጻሜ በኋላ እንጂ በጦርነቱ ወቅት መሆን እንደማይችል የታላቋ ብሪታንያ መሪዎች አስተያየት መሆኑን ጃንሆይ ቢያውቁትም፤ አንድ ውል እንዲደረግ ጥረታቸውን አላቋረጡም ነበር።

Reference: a/ FO-371-27516
 b/ Antohony Mockler Haile Selassie's War

ምዕራፍ ፩

የንጉሠ ነገሥቱን ዘመቻ እንዲያዘጋጅ የተመረጠ መኩንን

“አርድ ሻርል ዊንጌት”

በፋሽስት የተወረረችውን ኢትዮጵያን ነፃ ለማውጣት ለሚደረገው ጦርነት በካርቱም ስብሰባ ላይ በተወሰነው መሠረት፤ ሜጀር አርድ ሻርል ዊንጌት (Orde Charles Wingate) የተባለው እንግሊዛዊው የጦር መኩንን፤ ቀዳማዊ ኃይለሥላሴ ለሚመሩት ዘመቻ እዘጋጅና አማካሪዎቻው እንዲሆን የታላቋ ብሪታንያ የመካከለኛው ምሥራቅ ጦር ዋና አዛዥ ገፍጫል ሻርል ዊቨል መርጦ አቀረበው። የጦር ሚኒስትሩ አንቶኒ ኤደን ለዚህ ኃላፊነት የተመረጠውን መኩንን ሹመት ከማጽደቁ በፊት፤ ስለሰውየው ታሪክና ችሎታ እንዲሁም ስለጠባቦቱና ስለ አቋሙ በዝርዝር ማወቅ አስፈልጎት ነበር።

እ.ኤ.አ የካቲት 26 ቀን 1903 ዓ.ም የተወለደው አርድ ዊንጌት የመጀመሪያና የሁለተኛ ደረጃ ትምህርቱን ከፈጸመ በኋላ፤ በእንግሊዝ አገር በታወቀው በወልዊች (Woolwich) በሚገኘው ሯራል ሚሊታሪ አካዳሚ የመድፈኛ መኩንን ሆኖ ተመረቀ። የዊንጌት ቤተሰቦች በአባቱም ሆነ በእናቱ በኩል ያሉት የውትድርና ሞያ የተማሩና ያገለገሉ ናቸው። ለምሳሌም ያህል፤ አባቱ ሻርል ዊንጌት በውትድርና ሞያው የአገልግሎት ዘመኑን ያሳለፈው በሕንድ በተቋቋመው የታላቋ ብሪታንያ ጦር ሠራዊት ውስጥ ሲሆን፤ የአባቱ አገት ሰር ሪጂናልድ ዊንጌት ደግሞ፤ (Sir Reginald wingate) ከ1899 እስከ 1916 ዓ.ም ድረስ የሱዳን አገረገዥ ሆኖ ከሠራ በኋላ፤ ከዚያ ቀጥሎ ለሁለት ዓመታት በግብፅ የታላቋ ብሪታንያ ኮሚሽነር የነበረ ነው። አርድ ዊንጌትም በበኩሉ፤ በሚሊታሪ ሞያ ለመቀጠል የተቆረጠ ውሳኔ ያደረገው፤ ይህንን የቤተሰቡን ታሪክና ፈለግ በመከተል ነው እየተባለ ይነገርለታል።

እ.ኤ.አ በ1928 ዓ.ም አርድ ዊንጌት የሐያ አምስት ዓመት ወጣት መኩንን በነበረበት ጊዜ፤ በአባቱ አገት በሰር ሪጂናልድ ዊንጌት ምክርና እርዳታ፤ ሱዳን ላይ በሚገኘው በእንግሊዝ የጦር ድርጅት ተዛውሮ፤ ርዛይር እና ጋላባት በተባሉት ከኢትዮጵያ ጋር ለሚያዋስኑት ግዛቶች የፀጥታ ኃላፊ ሆኖ ተሾመ። በእነዚህ ሁለቱን አገሮች፤ ሱዳንና ኢትዮጵያን በሚያካልሉት ጠረፎች ላይ፤ የሰውን ልጅ “ባሪያ” እያሉ በገንዘብ የሚሸጡትን ጨካኞችና እንዲሁም ዝሆኖችን እየጨፈጨፉ “የአሰናባሪ” ንግድ የሚያካሂዱትን ሕገወጦች፤ መቶ አለቃ ዊንጌት እያደነ ለመያዝ በወሰደው የጠነከረ እርምጃ፤ እጅግ የሚያስደንቅ ውጤት ለማስገኘት ቻለ። በዚህ በኢትዮጵያና በሱዳን ወሰን ላይ ሲካሄድ የቆየውን ሕገወጥ የንግድ ሥራ አድፍጦ በማጥመድ ዊንጌት የተጠቀመበትን ዘዴ፤ እሱም ወደ ሌላ ቦታ ከተዛወረ በኋላ ባለሥልጣኖቹ እንዲቀጥል በማድረጋቸው፤ የወጣቱ መኩንን ስምና መልካም ዝና ለብዙ ጊዜ ሲደነቅ የኖረ ሆኗል።

እ.ኤ.አ በ1936 ዓ.ም አርድ ዊንጌት በታላቋ ብሪታንያ ሞግዚትነት በሚተዳደረው በፓሌስቲን ተዛውሮ፤ በዚያ ላለው የጦር ሠራዊት የመረጃ መኩንን ሆነ። ወጣቱ የጦር መኩንን ፓሌስቲን ከደረሰበት ዕለት ጀምሮ፤ አይሁዳውያኖች ነፃነታቸውን ለማወጅና የአሥራኤልን መንግሥት ለማቋቋም የሚያደርጉትን ጥረት ከልቡ የሚደግፍና የሚያምንበት በመሆኑ፤ የዕብራይስጥን ቋንቋ ሌት ተቀን አጥንቶ በሁለት ዓመት ጊዜ ውስጥ፤ ቋንቋውንና ሥነ ጽሑፉን ማወቅ ቻለ። ዊንጌት፤ ምንም እንኳን የይሁዳ ዘር እንደሌለበት የታወቀ ቢሆንም፤ ለእነሱ ያለው ስሜትና ድጋፍ ከሚገባ በላይ ግልጽ ሆኖ በመታየቱ፤ በአለቆቹ ዘንድ የተወደደ አልነበረም። ወጣቱ መኩንን በሞያው ደፋርና መንፈስ ጠንካራ፤ ብልህና አስተዋይ ከመሆኑም በላይ፤ በሚያምንበት ፀንቶ መገኘቱ መልካም ዝና ቢያተርፍለትም፤ በሌላ በኩል ደግሞ ለበላዮቹም ሆነ ለበታችቹ፤ ተግባቢ ወይም ምቹ የሆነ ጠባይ ስለሌለው፤ አስቸጋሪና አምቤተኛ ነው የሚል አስተያየት ተወስዶበታል።

እ.ኤ.አ ከ1936 እስከ 1939 ዓ.ም ድረስ በፓሌስቲን በኖረበት ዘመን፤ ከዚህ በፊት እንደተገለጸው ከይሁዳዎቹ ጋር የሚያደርገው መቀራረብና ወዳጅነት፤ ከዚህም አልፎ በሚችለው ሁሉ የአገሩ ነዋሪ ከሆኑት ዓረቦች ጋር ልዩነት እየፈጠረ፤ ለይሁዳዎቹ ፊት ለፊት የሚያደርገው አድልዎ የበላይ አለቆቹን እጅግ አድርጎ የሚያሳስባቸው ሆነ። ብዙ ምክርና ማስጠንቀቂያ ቢሰጠውም፤ አርድ ዊንጌት ከዕምነቴ አልዛነፍም አለ። እንዲያውም፤ ከቀን ወደ ቀን ለይሁዳዎቹ ያለው ጽኑ ድጋፍ እየጨመረ፤ ወጣቶቹን በሥውር የደፈጣ ውጊያ በማስተማር ለነፃነታቸው ለሚያደርጉት ጥረት ዋና ረዳታቸውና ፕላን ቀያሻቸው ሆነ።

እንግዲህ፤ ሜጀር አርድ ዊንጌት የተሰጠውን ሚሲዮን እየጣሰ፤ የፖለቲካውን ጉዳይ በመከታተል ይሁዳዎቹን ለመርዳት የሚሠራው ሁሉ አደገኛ ሆኖ ስለተገመተ፤ በግንቦት 1939 ዓ.ም በፓሌስቲን የታላቋ ብሪታንያ ጦር አዛዥ የሆነው ገፍኔራል ዌቨል፤ ከነበረበት ሥራ ላይ አስነሥቶ ወደ እንግሊዝ አገር እንዲመለስ አደረገው። በዚያን ጊዜ በፓሌስቲን የነበሩት የዊንጌት አለቆችም ስለ መኩንን የገለጹት አስተያየት " ... አርድ ዊንጌት በሞያው የሚከበር ጀግና ወታደር ቢሆንም፤ ከተሰጠው ተግባርና ኃላፊነት እየወጣ የሚያደርገው የፖለቲካ ንቅናቄ አደገኛነቱ በግልጽ ስለሚታይ፤ ከፓሌስቲን መዛውሩ ብቻ ሳይሆን ወደፊትም የፓሌስቲንን ጉዳይ በሚመለከት ሥራ መመደብ የለበትም ... " የሚል ስለሆነ፤ የፓሌስቲን የጦር አዛዥ ይህንኑ ሐሳብ ተቀብሎ ከመፈጸም በስተቀር ሌላ መንገድ አልነበረውም። ይሁን እንጂ፤ ገፍኔራል ጆርጅ ዌቨል፤ ሜጀር ዊንጌት ከተሰጠው ኃላፊነት እየወጣ፤ ለይሁዳዎቹ ድጋፍ ሰጭ ሆኖ መገኘቱ የተገባ አለመሆኑን ደህና አድርጎ ቢያውቅም፤ ስለ መኩንን የውትድርና ሞያ ያለውን አድናቆት አልቀነሰም ነበር። ስለዚህም፤ "ሞዓ አንበሳ ዘእምነገደ ይሁዳ" ለተባለው ለኢትዮጵያ ንጉሠ ነገሥት ዘውድ፤ አርድ ዊንጌት መልካም አስተያየት እንደሚኖረው ስለሚያምን፤ በካርቱም ስብሰባ በተወሰነው መሠረት፤ ለቀዳማዊ ኃይለሥላሴ ዘመቻ ዝግጅትና ኃላፊነት ከእሱ የተሻለ ሌላ የጦር መኩንን አይታየኝም ብሎ አቀረበው።

የጦር ሚኒስትሩ አንቶኒ ኤደንም፤ ስለ ዊንጌት የቀረበለትን የመረጃ ሪፖርት በዝርዝር ከተመለከተ በኋላ፤ የመካከለኛው ምሥራቅ ጦር አዛዥ ገፍኔራል ዌቨል በሰጠው ሐሳብ ተስማምቶ፤ የኢትዮጵያ ንጉሠ ነገሥት በፋሽስት ላይ ለሚያደርጉት ዘመቻ አዘጋጅና የአፕሪል ማሪ እንዲሆን፤ በሌተና ኮሎኔልነት ማዕረግ ሹመቱን አጸደቀለት። ዊንጌት፤ ከፓሌስቲን ወደ እንግሊዝ አገር ከተዛወረበት አንድ ዓመት ተኩል ከሚሆን ጊዜ ጀምሮ፤ የበላይ አለቆቹ በእሱ ላይ

መልካም አስተያየት እንደሌላቸውና ለወደፊትም የተሻለ ዕድል እንደማይሰጡት ተሰምቶት ሞራሉ ተዳክሞ ነበር። በኅዳር ወር 1940 ዓ.ም መጀመሪያ ላይ በኢትዮጵያ ከፋሽስት ጋር ለሚደረገው ጦርነት፤ በሌተና ኮሎኔልነት ማዕረግ የቀዳማዊ ጋይለሥላሴ የዘመቻ ጦር አዘጋጅና መሪ እንድትሆን ተመርጠላል የሚለው ቴሌግራም ሲደርሰው፤ ያልጠበቀውና ያላሰበው በመሆኑ፤ ለጊዜው ማመን አቅቶት ነበር። ገጭራል ዌቨል እንደገመተው፤ የኢትዮጵያ ነገሥታት ከይሁዳ የዘር ሐረግ አላቸው እየተባለ የሚነገረውን ታሪክ ዊንጌት በመልካም አስተያየት ስለሚመለከተው፤ ይህን የተሰጠውን ኃላፊነት የተቀበለው እጅግ በጋላ መንፈስ ነው። በዚህም መሠረት፤ የዚህን የዘውድ ታሪክና የኢትዮጵያን ሕዝብ ነፃነት ለማስመለስ፤ በቆራጥነትና በጀግንነት ተዋግቶ ጠላትን ድል እንደሚያደርግ ታጥቆ መነሣቱን ለገጭራል ዌቨል ካስታወቀ በኋላ፤ አርድ ዊንጌት ጊዜ ሳይፈጅ ገሥግሶ ወደ ሱዳን መጣ።

ዊንጌት ካርቱም እንደደረሰ፤ ከሁሉ አስቀድሞ በሰፊው የተነጋገረው የቀዳማዊ ጋይለሥላሴ የፖለቲካ አፈሰር ሆኖ ከተመደበው ከቻፕማን እንድርውስ ጋር ነበር። ንጉሠ ነገሥቱ ከሱንዶን ተነስተው ካርቱም ከደረሱበት ካለፉት አምስት ወራት ጀምሮ፤ የሱዳን አገረ ገዢ ሰር ስቲዋርት ሳይምስና፤ የጦሩ አዛዥ ገጭራል ዊሊያም ፕላት፤ የጃንሆይን መምጣት ባለመቀበል የፈጸሙባቸውን በደል ዘርዘር ስለአስረዱ፤ ዊንጌት እጅግ አድርጎ አዘነ።

ቻፕማን ለዊንጌት በሰፊው እንዳስረዳው፤ በሱዳን ያሉት ባለሥልጣናት አገረገዥው ስቲዋርት ሳይምስና የጦር አዛዥ ዊሊያም ፕላት፤ ሙሶሊኒ ከሂትለር ጋር መሰለፉን ከማወጃ በፊት፤ ለፋሽስቱ መንግሥት አድናቂዎችና በተለይም የኢትዮጵያ ምክትል ንጉሥ (Vice Roy) ከሆነው ከዱካ-ዱ-አስታ ጋር ከፍ ያለ የወዳጅነት ግንኙነት ነበራቸው። ይህ ወዳጅነት የተመሰረተው፤ በሱዳንና በኢትዮጵያ ወሰን ላይ የሚንቀሳቀሱትን ሽፍቶችና ሕገ ወጥ የኮንትሮባንድ ነጋዴዎች ተባብረው ለማጥፋት የወሰዱትን እርምጃ ምክንያት በማድረግ ነው። ለዚህም፤ የኢትዮጵያ ም/ንጉሥ የተባለው ካርቱም መጥቶ ጉብኝት ሲያደርግ፤ ከፍ ያለ አቀባበልና መስተንግዶ ተደርጎለታል። በተጨማሪም የፋሽስቱን መንግሥት እነ ፕላት የሚፈሩት፤ በምሥራቅ አፍሪካ በኢትዮጵያና በኤርትራ፤ በሰሜን፤ በሊቢያ ያሠፈረው የምድር ጦር ጋይል ከማሸ ሚሊዮን ጠይቆ ሲሆን፤ ያሉትም የአየር ጋይል ተዋጊ አይሮፕላኖች ቁጥራቸው ከአምስት መቶ በላይ እንደሆነ ይገመታል። በዚህ አንፃር፤ ታላቋ ብሪታኒያ ግን፤ በግብፅና በሱዳን፤ በፓሌስቲንና በኤደን፤ እንዲሁም በኬንያና በሱዳን ያላት የጦር ጋይል ከመቶ ሺህ አይበልጥም። ስለዚህ፤ በካርቱም ያሉት ባለሥልጣናቶችን ለፋሽስት መንግሥት ካላቸው መልካም የሆነ የግል ስሜት በላይ፤ የሙሶሊኒ የጦር ጋይል እጅግ አድርጎ የሚያሠጋቸው ስለሆነ፤ ለኢትዮጵያ ነፃነት የሚያስቡ ወይም የሚጨነቁ አይደሉም፤ ሲል ቻፕማን እንድርውስ፤ ትክክለኛውን ሁኔታ ደህና አድርጎ አብራርቶለታል።

አርድ ዊንጌት፤ ቻፕማን የገለጸለትን ጠቅላላ ሁኔታ ካዳመጠ በኋላ፤ በወጥ መሠረት ወደ ገጭራል ፕላት ቢሮ ሄዶ ቪዚት አደረገ። ከዚያም በቀጥታ ከካርቱም ሠላሳ ማይልስ ርቆ ወደሚገኘው ወደ ጀበል አውልያ በአውቶሞቢል ተጉዞ ከቀዳማዊ ጋይለሥላሴ ጋር ተገናኝቶ ተዋወቀ። በዚህ ጊዜ ንጉሠ ነገሥቱ የተቀበሉት በሞቀ መንፈስ ሲሆን፤ እሱም በደስታ መንፈስ የሚከተለውን ንግግር አደረገላቸው።

ጳንሆይ! እኔ ወደ እርስዎ የመጣሁት ትልቅ ኃላፊነት ተቀብዬ ነው። ከባድ ነው ብዬ የምጠራው ኃላፊነት፤ በፋሽስት መንግሥት በግፍ የተቀማውን የአገርዎን ነፃነት ለማስለቀቅና የግርማዊነትዎ የንጉሠ ነገሥትነት ዘውድ በመንበርዎ ላይ እንዲመለስ ለማድረግ ስለሆነ ነው። ይህም ሐሳብ በቅርብ ጊዜ ውስጥ ምናልባትም ቢበዛ በሚቀጥሉት ስድስት ወራት ውስጥ እንዲፈጸም የሚያስፈልግ ነው። የግርማዊነትዎ ዘመቻ የሚያመራው፤ ከሱዳን በቀጥታ እስከ መናገሻ ከተማዎ እስከ አዲስ አበባ ስለሆነ፤ የመጀመሪያው ግዳጃችን የጉጃም ግዛትዎን ነፃ ማድረግ ነው። ሌሎቹን የምንሠራቸውን ሁሉ በጥላን እየቀየስን በየመልካቸው እርምጃ እንወስድባቸዋለን።

እስከ ዛሬ ድረስ ግርማዊነትዎ የደረሰብዎትን መከራና ፈተና፤ በሰፊው ትዕግሥትዎና በማይበገረው ጥንካሬዎ እንደተቋቋሙት ሁሉ፤ አሁንም ከፊታችን የተደቀነውን ከባድና አስቸጋሪ የሆነውንም የነፃነት ትግል አሸንፈው፤ ሰድሱ ደስታ እንደሚበቁ እርግጠኛ ነኝ። ለዚህም ግብ፤ የጦሩን ጥላን እንዳዘጋጅና የግርማዊነትዎን ዘመቻ እንድመራ፤ ከአገሪ ከታላቋ ብሪታኒያ መንግሥት ኃላፊነቱን እንድቀበል በመመረጤ የተሰማኝን ጥልቅ የሆነ ክብርና ደስታ ሳልገልጽልዎ ማለፍ አልፈልግም።

ጳንሆይ! እንግዲህ እስከዛሬ ሲያደርጉት እንደቆዩት ሁሉ፤ እምነትዎን እንዲያጸኑ ተስፋዎን እንዲያጠነክሩ እያሳሰቡት፤ በመጨረሻም ድሉ የእርስዎ መሆኑን እንዲያውቁት ከልብ የመነጨ መልካም ሐሳቤንና መልካም ምኞቱን አቀርብልዎታለሁ።

ከዊንጌት ንግግር በኋላ፤ ጳንሆይም ወዲያውኑ አከታትለው አጠገባቸው በነበሩት በአርበኛው በአቶ መኩንን ደስታ አስተርጓሚነት የሚከተለውን መልስ ሰጡ።

“ ... የታላቋ ብሪታንያ የመካከለኛው ምሥራቅ ጦር ጠቅላይ አዛዥ ገፍኔራል ዊቨል የእርስዎን መሾም ሲገልጹልኝ፤ አያይዘው የላኩልኝን የሕይወት ታሪክዎን አንብቤ እጅግ ደስ ብሎኛል። የጠለቀ ከፍተኛ ትምህርት የፈጸሙና በውትድርና ሞያዎም፤ እስከዛሬ ያከናወኑት ሁሉ የተወደደና የተደነቀ በመሆኑ፤ በኢትዮጵያ ንጉሠ ነገሥትነቱ ሹመትዎን የተቀበልኩት፤ ከታላቅ ደስታና ከሙሉ ዕምነት ጋር ነው። የተሰጠዎትን ከፍተኛ ኃላፊነት ከግቡ ለማድረስ በሚያደርጉት ጥረት፤ ፈጣሪዎችን እንዲረዳዎ ጸሎታችንና መልካም ምኞታችን አይለይዎትም። ... አሁን ስለ እኔ ሲናገሩ፤ “ ... እስከአሁን የደረሰብዎትን መከራና ፈተና በትዕግሥት ለመቋቋም ያላዩት ጥንካሬ የሚደነቅ ነው ... ” ብለውኛል። ስለዚህ መልካም አስተያየትዎ ከልቤ የሚሰማኝንና የማምንበትን እውነቱን ልገልጥልዎ እወዳለሁ። የኢትዮጵያን ሕዝብ እንድመራ ከባዱን ኃላፊነት የተቀበልኩት በእግዚአብሔር ፈቃድና በሕዝቤ ፍላጎት ስለሆነ፤ ያሉብኝን ግዳጅ ለመፈጸም ማናቸውም መከራና ፈተና ሊገታኝ አይገባም። በሕይወት አለሁ ድረስ፤ በአገሪ ጉዳይ ማናቸውንም ችግር መቀበልና መቋቋም አለብኝ። ስለዚህም፤ እስከ ዛሬ የደረሰብኝን ሁሉ ከምንም አልቆጥረውም። ዋናው ዓላማዬ፤ የአገሪ ነፃነት ከባዕድ ቀንበር እስኪለቀቅ ድረስ፤ ከእኔ የሚጠበቀውን ሁሉ በተቻለኝ አሟልቶ መፈጸም ስለሆነ፤ ወደፊትም በማደርገው ጥረት ብዙ ፈተና እንደሚገጥመኝ ይህና አድርጌ አውቃለሁ። ስለዚህም፤ የወደፊቱን ሕይወቴን ተዘናንቼ አልመለከተውም።

ለከፋውም ሆነ ለደጉ ተዘጋጅቼ መገኘት አለብኝ። በዚህም መሠረት እርስዎ በተሰጠዎ ኃላፊነት በሚያደርጉት የዘመቻ ዝግጅት፣ በሚፈልጉበት ቦታና በሚያስፈልግዎ ዓይነት፣ ያለ አንዳች መታከት አብሬዎ እንደምቆም አረጋግጥልዎታለሁ። እንደሚያውቁት፣ ግፈኛው የፋሽስት መንግሥት በኢትዮጵያ ሕዝብ ላይ ከሰብዓዊ መንፈስ ውጭ የሚያደርሰው ሥቃይና መከራ፣ ወሰንና ወደር የሌለው መሆኑ በዓለም ታሪክ ላይ ተመስክሮበታል። ይህ ሕዝብ፣ የእኔን የንጉሠ ነገሥቱን ሱዳን መድረስና በታላቋ ብሪታንያ እርዳታ በጠላታችን ላይ ለመዝመት ዝግጅት ላይ መሆናችንን ሰምቶ፣ ለነፃነቱ መሥዋዕትነትን ለመቀበል ቆርጦ ይጠብቀናል። ስለዚህ፣ ይህ የቆረጠ ዕምነትና ይህ የነቃ መንፈስ በጊዜ ብዛት ተሰላችቶ እንዳይወድቅብን፣ ሥራችንን ማፍጠን ያለብን መሆኑን ላሳስብዎ እወዳለሁ ... " ካሉ በኋላ፣ ጃንሆይ በንግግራቸው መጨረሻ ላይ እግዚአብሔር ሥራዎንና ደካምዎን ይባርክልዎ የሚለውን ምርቃት ሰጥተዋል። እንግዲህ፣ ከዚህ በላይ እንደታየው፣ ዊንጌት ያደረገው የመተዋወቂያ ንግግር ንጉሠ ነገሥቱን ምን ያህል እንዳስደሰታቸውና፣ ጃንሆይም የሰጡት መልስ ዊንጌትን የቱን ያህል ስሜቱን እንደነካው መገንዘብ ይቻላል። መቸም መልካም በሆነ የመግባባት መንፈስ የሚጀመር ሥራ ውጤቱ እንደሚያምር አያጠራጥርም።

ቀዳማዊ ኃይለሥላሴ ሱዳን ከመጡበት ጊዜ ጀምሮ፣ ባለፉት አምስት ወራት ውስጥ፣ በቁጥር 101 የተመደበው የኮሎኔል ሳንድፎርድ፣ የአዛዥ ከበደ እና የጌታሁን ተሰማ ሚሲዮን፣ በኢትዮጵያ ግዛት ውስጥ ገብቶ ከሚያካሂደው መልካም ተግባር በስተቀር፣ ሌላ የተሠራ አንዳች ነገር አልነበረም። ስለዚህ ለቀዳማዊ ኃይለሥላሴ ዘመቻ ዝግጅቱ የሚጀመረው፣ ዊንጌት ከተሾመ በኋላ መሆኑ ለማንም ግልጽ ነው። እነ ዊሊያም ፕላት፣ ከፋሽስት ጋር ለሚደረገው ጦርነት የኢትዮጵያ ንጉሠ ነገሥት ለአንዱ ግንባር እንኳ የዘመቻ መሪነት ቦታ ሊሰጣቸው አይገባም በማለት፣ በሱዳን አካባቢ የሚገኙትን የኢትዮጵያን ተዋጊ አርበኞች አሰባሰቦ ሥልጠና ለመስጠትም ሆነ ለማዘጋጀት አሻፈረን ብለው የአምስት ወራት ጊዜ በከንቱ አቃጠሉ። የመካከለኛው ምሥራቅ ጦር አዛዥ ገሮኔራል ዊሽል እና የጦር ሚኒስትሩ አንቶኒ ኤደን የፕላትን የተቃወሞ አቋም ስለተረዱት፣ ኦርድ ዊንጌት ለሚያደርገው ዝግጅት እሱ ራሱ በተጥታ የሚያዝበት አንድ ሚሲዮን ፓውንድ የሥራ ማስኬጃ በጀት መደቡለት። ለዊንጌት ይህ የተሰጠው በጀት ከጦር መሣሪያዎች በስተቀር ተዋጊዎቹን ለማሠልጠኛና ለስንቅ ማደራጃ እንዲሁም ለትራንስፖርት የሚያስፈልጉትን ወጭዎች ሁሉ ስለሚሸፍንለት፣ ዊሊያም ፕላትን ከመለማመጥ አድኖታል።

ዊንጌት ከተሾመ በኋላ፣ ገሮኔራል ፕላት ተስፋ አድርጎ የተጠባበቀው፣ ሰውየው በጠባባ አስቸጋሪነት የታወቀና እኔ ያልኩት ብቻ ካልተፈጸመ የሚል ስለሆነ፣ ከንጉሠ ነገሥቱ ጋር መጋጨቱ ስለማይቀር፣ በዊንጌት የሚተካውን መኩንን እኔ መርጨ የፈለግኩትን ማድረግ አችላለሁ ብሎ አልሞ ነበር። ነገር ግን ይህ ምኞት ሊላካለት አልቻለም። ቀደም ሲል እንደተገለጸው፣ ቀዳማዊ ኃይለሥላሴና ዊንጌት በጀባል አውልያ ተገናኝተው እንደተዋወቁ በመካከላቸው ከፍ ያለ የመግባባትና የመቀራረብ መንፈስ ስለተፈጠረ፣ የፕላት ምኞት ከንቱ ሆኖ ቀርቷል። በዚህም አኳኒን፣ የቀዳማዊ ኃይለሥላሴ ዘመቻ የሚዘጋጀውና የሚራመደው፣ በኦርድ ዊንጌት ፕላን እንጂ በዊሊያም ፕላት ጠማማ አስተሳሰብ ሊሆን አልቻለም።

ምዕራፍ ፮

የነፃነት ጉዞ ወደ ኢትዮጵያ፤ ከካርቱም እስከ አዲስ አበባ

የቀዳማዊ ኃይለሥላሴ ዘመቻ አዘጋጅና የውጊያው መሪ እንዲሆን በታላቋ ብሪታንያ መንግሥት የተሾመው ሜጀር አርድ ዊንጌት፤ በምድረ ሱዳን በሁለት ወራት ጊዜ ውስጥ አንድ ሺህ ሰባት መቶ የሚሆኑ ተዋጊ ወታደሮችን አሠልጥኖ አዘጋጃቸው። እነዚህ ተዋጊዎች ግማሾቹ ኢትዮጵያውያን ሲሆኑ፤ ግማሾቹ ደግሞ የሱዳን ዜጎች ነበሩ። ቀዳማዊ ኃይለሥላሴ ሱዳን ከመጡበት ጊዜ ጀምሮ ደጋግመው እንደአሳሰቡት፤ የሱዳን አገረ ገዥ የሰር ስቲዋርት ሳይምሰንና የእንግሊዝ ጦር አዛዥ የገፍኔራል ዊሊያም ፕላትን ትብብር በማግኘት፤ በኬንያ፣ በጂቡቲና በሱማሊያ ተዘጋጅተው የሚጠባበቁትን ኢትዮጵያውያን አርበኞችንና ስደተኞችን በሙሉ ወደ ሱዳን ለማስገባት ቢቻል ኖሮ፤ ዊንጌት የሚያዘጋጀው ጦር ቁጥሩ በጣም ከፍ ያለ በሆነ ነበር። ባለፈው ምዕራፍ እንደተገለጸው፤ ስለዚህ ጉዳይ ጃንሆይ ለጠቅላይ ሚኒስትር ቸርችልና ለጦር ሚኒስትሩ አንቶኒ ኤደን ባመለከቱ ጊዜ፤ በምሥራቅ አፍሪካ የሚገኙት የኢትዮጵያ አርበኞችና እንዲሁም በአገር ፍቅር ስሜት ተቀስቅሰው ወደ ዘማቾች የሆኑት ኤርትራውያኖች፤ ወደ ሱዳን እንዲገቡ የተፈቀደ መሆኑ ተነግሮአቸው ነበር። ነገር ግን፤ በምሥራቅ አፍሪካ ያሉት የእንግሊዝ የጦር ባለሥልጣኖች፤ ከጥቂቶች አርበኞች በስተቀር ብዙዎቹን በተለይም ወደ ዘማቾች የሆኑትን ኤርትራውያኖች ልዩ ልዩ ምክንያት እየፈጠሩ ወደ ሱዳን እንዳይሸገሩ መንገዱን ዘጉባቸው። እንደሚታወቀው፤ በምሥራቅ አፍሪካ የሚገኙት የእነዚህ የእንግሊዝ የጦር ባለሥልጣኖች ዋና ዓላማ፤ ፋሽስትን ከኢትዮጵያ ግዛት ለማስለቀቅ ገፍኔራል ካረንግሐም በደቡብ በኩል፤ ገፍኔራል ፕላት በሰሜን፤ ለሚያደርጉት ውጊያ የተሟላ የጦር መሣሪያና የተሟላ የሰው ኃይል እንዲኖራቸው ማድረግ እንጂ፤ ቀዳማዊ ኃይለሥላሴ በምሥራቅ ግንባር ለሚመሩት ዘመቻ የሚያስፈልጋቸውን ሁሉ ለመስጠት ፈቃደኞች አልነበሩም።

በምሥራቅ አፍሪካ ያሉት የእንግሊዝ የጦር ባለሥልጣኖች ስለ ኢትዮጵያ የወደፊት ዕድል የሚያስቡት ሁሉ፤ በኮሎኒያሊዝም መንፈስ ላይ የተመሠረተ መሆኑንና ከእነሱም ጋር መነታረኩ ምንም ውጤት እንደማይሰጥ አርድ ዊንጌት በትክክል ስለተረዳው፤ ባለው የሰው ኃይልና ባለው መሣሪያ የቀዳማዊ ኃይለሥላሴን ዘመቻ ለመምራት ቆርጦ ተነሣ። በሱዳን ለመሰብሰብ የቻሉትን ቁጥራቸው አንድ ሺህ ሰባት መቶ የሚደርሱትን ተዋጊዎች በቀላል ዘዴ በማሠልጠንና በተገኙትም መሣሪያዎች አጠቃቀሙን እያንዳንዱ ወታደር በሚገባ እንዲያውቅ በማድረግ፤ ዊንጌት ዝግጅቱን ከአጠናቀቀ በኋላ፤ ዘመቻውን “የጊዴዎን ኃይል” ብሎ ሠየመው።

ይህ ቁጥሩ ሁለት ሺህ ለመድረስ ያልቻለው፤ “የጊዴዎን ጦር” ከሱዳን ወደ ጉጃም ለማምራት ሲነሣ፤ ከፊቱ የሚገኘው የፋሽስት ጦር ኃይል ከዘመናዊ መሣሪያዎች ጋር ከህያ ሺህ (20.000) በላይ የሚሆኑ ተዋጊ ወታደሮች ያሉት መሆኑ ታውቆ ነበር። ነገር ግን፤ በኩሎኔል ሳንድ ፎርድ፤ በአዛዥ ከበደ እና

በጌታሁን ተሰማ የሚመራው በቁጥር “101” የተመደበው ሚሲዮን፤ ቀደም ብሎ ወደ ኢትዮጵያ በመግባት በተለይም በጉጃም ውስጥ በልዩ ልዩ ቦታዎች ሲዋጉ ከኖሩት ታዋቂ አርበኞች ጋር በግልጽና በሰፊው በመነጋገር፤

- በመካከላቸው ለተፈጠረው አለመግባባት መፍትሔ በመስጠትና በማስታረቅ፤
- ከካርቱም ይዘዋቸው የመጡትን ልዩ ልዩ መሣሪያዎች በማደል፤
- ንጉሠ ነገሥቱ ከእንግሊዝ መንግሥት ባገኙት እርዳታ ጠራቸውን አሰልፈው ወደ ጉጃም ግዛት ለመግባት መቃረባቸውን በማስረዳት፤
- በጠቅላላው በያለበት የተሰማሩትን አርበኞች ሞራል በማዳበርና ጠላትን ከአገር ለማስወጣት ተዘጋጅተው እንዲጠባበቁ በማድረግ የተፈጸሙት ሥራዎች፤ አርድ ዊንጌት ለሚመራው የጌዴዎን ጦር በመላ ጉጃም ከፍ ያለ ደጀንና ኃይል አስገኝለት።

ንጉሠ ነገሥቱ ከካርቱም ወደ ኢትዮጵያ የዘመቻ ጉዞአቸውን ከመጀመራቸው ከሁለት ቀናት በፊት፤ ሁለት መቶ ለሚሆኑ ለእንግሊዝና ለሱዳን ታላላቅ ሰዎች፤ እንዲሁም አብረዋቸው ለከረሙትና ለሚከተሏቸው ኢትዮጵያውያን፤ በዚያው በጀበል አውልያ ማረፊያቸው ለመሰነባበቻ የሬሴፕሽን ግብዣ አደረጉ። እንደዚሁም በጉዞው ዋዜማ ምሽት፤ ዕብሪተኛ በመሆን ሲያስቸግር የቆየው በሱዳን የታላቋ ብሪታንያ ጦር አዛዥ ገፍኔራል ዊሊያም ፕላት፤ ቀድሞ ከነበረው የተለወጠ መንፈስ በማሳየት፤ ለቀዳማዊ ኃይለሥላሴ መሰናበቻ ክብር በካርቱም ከፍ ያለ የራት ግብዣ ሰጥቶ ነበር። በዚህ ግብዣ ላይ፤ ንጉሠ ነገሥቱ ሁለቱን ልጆቻቸውን ልዑል አልጋውራሽ አስፋውሰንንና ልዑል መኩንን የሐረር መስፍንን ወደ ዘመቻው ይዘዋቸው ለመሄድ መወሰናቸውን ለጋባዣቸው ገለጹለት። ይህንን ሐሳብ ፕላት አልደገፍም አለ። ምክንያቱንም ሲያስረዳ፤ በታሪክ የአንድ አገር ንጉሣውያን ቤተሰብ፤ በጦር ዘመቻ ላይ በአንድነት ሲካፈል ታይቶ አይታወቅም። ምንም እንኳ ግርማዊነትም የሚመራው ጦር ድል ለማድረግ የተዘጋጀና የአገርዎን ነፃነት እንደሚያስመልስ ፅኑ ዕምነት የተጣለበት ቢሆንም፤ በዘመቻው ላይ አደጋ ሊከሰት እንደሚችል መርሳት የለብንም። ስለዚህ፤ ሁለቱ ልዑላን ልጆቻቸው ከዘመቻው ቀርተው፤ ካርቱም በሚገኘው የጦር ትምህርት ቤት ውስጥ አንዳንድ የውትድርና ሞያ እያጠኑ ቢቆዩ ይሻላል ሲል አስተያየቱን ሰጠ። ጃንሆይ ሁለቱ ልጆቻቸው ከዘመቻው እንዲቀሩ የፕላትን ሐሳብ ለመቀበል አልፈለጉም ነበር። በዚያን ሰዓት አጠገባቸው የነበሩት ራስ ካሣ፤ ይኸ ሰው የሚናገረው ፍሬ ነገር ያለበት ሆኖ ታይቶኛል። የጃንሆይ ዘመቻ ዓላማው ድል አድርጎ ጠላትን ከአገር ማባረር ቢሆንም፤ በዚህ መሐል ድል መሆንና መሞትም እንደሚያጋጥም መታሰብ አለበት ሲል የተናገረው፤ ትክክለኛ አስተያየት ነው። በዚህ አኳኋን እነዚህን ልጆች ከእኛ ጋር የመጣውን ይካፈሉ ብለን ከአደጋው ውስጥ ማስገባቱ ጥቅም የለውም። እንግሊዞቹ እኛ በደህና እንጠብቃቸዋለን ብለው ቃል ሲሰጡ፤ አደራው የናንተው ነው ብለን ትተናቸው ብንሄድ ይሻላል ሲሉ የሰጡትን ሐሳብ ጃንሆይ አዳምጠው፤ በዚሁ እንዲፈጸም ተደረገ።

ዘመቻውን ለመጀመር በታቀደው ፕሮግራም መሠረት፤ እ.ኤ.አ ጥር 12 ቀን 1933 ዓ.ም የቃና ዘገለለ በዓል ዕለት፤ (እ.ኤ.አ ጥር 20 ቀን 1941 ዓ.ም) ቀዳማዊ ኃይለሥላሴ ከዋና ዋና ተከታዮቻቸው ጋር በልዩ አውሮፕላን “ሮዛይሪ” ከተባለው ግዛት ተነሥተው፤ በሱዳን ወሰን ላይ በሚገኘው “አሜድላ” በተባለው የኢትዮጵያ መሬት በማረፍ፤ “አረንጓዴ፤ ቢጫ፤ ቀይ” የሆነውን ባንዲራችንን




ንጉሠ ነገሥቱ ከሱዳን ተነስተው ዘመቻውን ወደ ኢትዮጵያ ሲጀምሩ፤ ከጠቅላይ ሚኒስትር ቸርችልና ከጦር መሪዎቹ የተላኩላቸውን የመልካም ምኞት መግለጫዎች ሲቀበሉ፤

ተክለው የመጀመሪያውን የነፃነት የድል በር ከፈቱ። በዚች ታሪካዊ በሆነች ቀንና ሰዓት፤ ቀዳማዊ ኃይለሥላሴ ባደረጉት ንግግር ልባዊ ስሜታቸውን የገለጹት፤ “ ... ከመማረክ መሞት፤ ለጠላት ከመገዛት መሰደድ፤ ይበጃል። በሃይማኖቱና በዕምነቱ የፀና በእግዚአብሔር እርዳታ ተስፋው ሲፈጸምለት የማየት ዕድል ይገጥመዋል። ይኸው፤ እኔም በውቅያኖስ ባሕርና በምድረበዳ ተሻግሪ፤ መጣሁልሽ አገሪ ብዬ የአገሪን መሬት ለመርገጥ በቅቻለሁ ... ” በሚል ቃል ነበር።

ንጉሠ ነገሥቱ በዚህ “አሜድላ” በተባለው ቦታ ላይ ሰንደቅ ዓላማችንን አውለብልበው የኢትዮጵያ ሕዝብ መዝሙር ከተዘመረ በኋላ፤ በእንግሊዞች በኩል ለጃንሆይ አማካሪ እንዲሆን የተመደበው “ቻፕማን አንድርውስ” ከጠቅላይ ሚኒስትር ቸርችልና ከጄኔራል ዊሊያም ፕላት የተላከላቸውን መልዕክት አቀረበላቸው። ቸርችል በገለጸው አስተያየት፤ “ ... ቀዳማዊ ኃይለሥላሴ ለብዙ ወራት ያሳዩት ትዕግሥትና ቆራጥነት በመጨረሻው ፍሬውን ሰጥቶ፤ ዘመቻውን ለማዘጋጀትና ዓላማውን ለመጀመር ስለአስቻለ፤ የጋለ ደስታዬንና መልካም ምኞቴን መግለጥ እወዳለሁ ... ” ካለ በኋላ፤ “ ... ንጉሠ ነገሥቱ ወደፊት አገራቸው ከታላቋ ብሪታንያ መንግሥት ጋር ስለሚኖራት ግንኙነት ጉዳይ አንድ ዓይነት የቃል ኪዳን ስምምነት እንዲደረግ የጠየቁት፤ ጠላት ድል ሆኖ እሳቸው ከመናገሻ ከተማቸው ከገቡ በኋላ የሚፈጸም ስለሆነ፤ አሁን ጊዜውም ሁኔታውም የሚያመች አይደለም ... ” ብሏል።

እዚህ ላይ መገንዘብ እንደሚቻለው፤ ጃንሆይ ሱዳን ከደረሰበት ጊዜ አንሥቶ የዘመቻው ዝግጅት እንዲፋጠንላቸው ለቸርችል በላካቸው በብዙዎቹ ቴሌግራሞቻቸው ውስጥ፤ ኢትዮጵያ ከታላቋ ብሪታንያ መንግሥት ጋር ወደፊት ስለሚኖራት ግንኙነት ከአሁኑ የቃል ኪዳን ስምምነት እንዲደረግ ደጋግመው ሲያሳስቡ ቆይተዋል። ቸርችልና ኤደን ግን ይህንን ጉዳይ ለማከናወን አሁን ጊዜው አይደለም የሚለውን አስተያየታቸውን መለወጥ አልፈለጉም። ጃንሆይ ከእንግሊዞች ጋር በተቻለ ፍጥነት የቃል ኪዳን ውል መፈራረም ያስፈልጋል ብለው እስከዚህ ድረስ ያሳሰባቸው ምክንያቱ ምን እንደሆነ ገልጠው ባይናገሩትም፤ ጠላት ድል ሆኖ ኢትዮጵያን ለቅቆ ከወጣ በኋላ፤ እነዚህ ቅን መንፈስ የሌላቸው የታላቋ ብሪታንያ የጦር መሪዎች እነ ጄኔራል ፕላት፤ አገራችንን በመያዝ የኮሎኒ አስተዳደር ዘርግተው እንዳያስቸግሯቸው በመሥጋት መሆኑ ለማንም የተሠወረ አይሆንም። ያም ሆነ ይህ በሁለቱ አገሮች፤ በኢትዮጵያና በታላቋ ብሪታንያ መካከል እንዲፈረም የተጠየቀው ውል፤ አስፈላጊ መሆኑ ታምኖበት የተከናወነው፤ እነ ቸርችል እንዳሉት ከነፃነት መመለስ በኋላ እንጂ፤ ንጉሠ ነገሥቱ እንደፈለጉት በዘመቻው ወቅት መሆን አልቻለም። የዚህም ውል ዝግጅትና አፈጻጸም በምን መልክ እንደቀረበና እንደተከናወነ ታሪኩን እየተከተልን ስንጓዝ ወደፊት እናገኛለን።

ቀደም ሲል እንደተነገረው፤ “አሜድላ” በተባለው በሱዳን ወሰን በሚገኘው የጉጃም ግዛት ላይ የመጀመሪያውን ድል አብሣሪ የሆነውን የኢትዮጵያን ሰንደቅ ዓላማ ንጉሠ ነገሥቱ ከሰቀሉ በኋላ፤ የሚቀጥለው ፕሮግራም ለዘመቻው መምሪያ እንዲሆን ወደተመረጠው “ባላያ” ወደተባለው አውራጃ መጓዝ ነበር። ከአሜድላ እስከ በላያ ድረስ ያለው ርቀት አንድ መቶ ሠላሳ ሁለት ኪሎ ሜትር የሚገመት ሲሆን፤ ጃንሆይ ከነአጃባቸው ከቦታው ለመድረስ ከሁለት ሳምንት የበለጠ ጊዜ ወስዶባቸዋል። ሕይወቴና የኢትዮጵያ እርምጃ በተሰኘው የታሪክ ማስታወሻቸው



በጉጃም ግዛት በሱዳን ወሰን ላይ አሜድላ በተባለው ቦታ፤ ንጉሠ ነገሥቱ የኢትዮጵያን ሰንደቅ ዓላማ በመስቀል የመጀመሪያውን የነፃነት የድል በር ከፈቱ። በግራ በኩል ደግሞ የሚታየው ጃንሆይ ሜጀር ዊንጌትን ሲያነጋግሩ ነው።

ላይ፤ ቀዳማዊ ኃይለሥላሴ ከአሜድላ እስከ በላያ ስለአደረጉት ጉዞ የገለጹት የሚከተለውን ነው። “ ... ከአሜድላ ተነሥተን ወደ በላያ ስንሄድ፤ መንገዱ ጉራንጉርና ጥቅጥቅ ያለ ቁጥቋጦ የበዛበት ስለሆነ፤ በቀን ከሰዓት ኪሎ ሜትር የበለጠ መንዝ አልተቻለም ነበር። ከዚህ በላይ ደግሞ፤ የአየር በረሃማነትና የፀሐይ ሐሩር እጅግ የሚያሰቃይ ስለሆነ፤ እንኳን ሰዎች እንስሶችም የሚቋቋሙት አይደለም። የምንጓዘውም ከወታደሮቻችን ጋር በትልልቅ ካሚዎኖች ተጭንን ስለሆነ፤ ከመንገዱ አስቸጋሪነት የተነሣ የተሽከርካሪው የጉዞ ፍጥነት አንድ ግመል ከሚያደርገው እርምጃ የሚበልጥ አልነበረም። አንዳንድ ጊዜ ደግሞ ከፀሐይ ቃጠሎና ከሙቀቱ ኃይል የተነሣ፤ ቀኑ መሽቶ በምናርፍበት ቦታ የመጠጥ ውሃ እስከማጣት የደረሰንበት ቀን ነበር። ... ከዚህ በላይ በተገለጸው አካሄድ፤ ለአሥራ ሰዓት ቀናት በሥቃይ ስንጓዝ ከከረምን በኋላ፤ ጥር 29 ቀን 1933 ዓ.ም “በላያ” ስንደርስ፤ ባላሰብነውና ባልጠበቅነው መንገድ በብዙ ሺህ የሚቆጠሩ አርበኞቻችን ተሰልፈው፤ በፋኩራና በቀረርቶ መንፈስን በሚያስደስትና በሚያኮራ ሁኔታ ሲቀበሉን፤ ከደስታችን ብዛት የተነሳ ያንን ሁሉ ያሳለፍነውን የሥቃይ ጉዞ በአንድ ጊዜ ረሳነው ... ” ብለዋል።

“በላያ” በጉጃም ግዛት ውስጥ ረባዳና ቆላ በሆነ አካባቢ የሚገኝ ስለሆነ፤ ከቦታው አቀማመጥና አለመመቸት የተነሣ፤ የፋሽስት እግር ሳይረግጠው የቆየ ነው ይባላል። የንጉሠ ነገሥቱ ዘመቻ ጊዜያዊ ጠቅላይ መምሪያ በዚህ በ “በላያ” እንዲሆን የተወሰነውም፤ የጠላት ኃይል በአውሮፕላን ቦንብ በመጣል ካላጠቃ በስተቀር፤ በምድር ጦር ደፍሮ መሞከር አይችለውም ተብሎ ስለታመነበት ነው።

ቀዳማዊ ኃይለሥላሴ በላያ ከመድረሳቸው በፊት ቀደም ሲል እንደተገለጸው፤ አዛዥ ከበደ እና አቶ ጌታሁን ተሰማ፤ ከኮሎኔል ሳንድፎርድ ጋር ሆነው “ሚሲዮን 101” የተባለውን የመልዕክትና የጥናት ተግባራቸውን በመቀጠል፤ በመላ ጉጃም ላሉት አርበኞች የንጉሠ ነገሥቱን በላያ መድረስ እያስታወቁ፤ ያላቸውን ኃይል ከጌዴዎን ጦር ጋር እንዲያስተባብሩ ያደረጉት ከፍተኛ ጥረት ጥሩ ውጤት በማስገኘቱ፤ ለጃንሆይና ለአዝማቻቸው ለዊንጌት ከፍ ያለ እርካታ የሚሰጥ ሆኗል። በዚህም መሠረት ዊንጌት በነደፈው ፕላን፤ ንጉሠ ነገሥቱ ከበላያ ተነሥተው ወደ ማህል አውራጃ ወደ ቡሬ እንዲያመሩና ከዚያም በተቻለ ፍጥነት ከጉጃም ዋና ከተማ ደብረማርቆስ ገብተው አረንጓዴ፤ ቢጫ፤ ቀይ የሆነውን ሰንደቅ ዓላማ በመትከል፤ የኢትዮጵያን ነፃነት እንዲያበሥሩ ነበር። ነገር ግን፤ በካይሮና በካርቱም ያሉት የታላቋ ብሪታንያ የጦር መሪዎች፤ የጌዴዎን አዝማች የጠየቃቸውን የአየር ኃይል ተዋጊ አውሮፕላኖች ድጋፍ ሳይሰጡ በመቅረታቸው፤ የታቀደውን ፕላን እንደታሰበው በፍጥነት ለመፈጸም ሳይቻል ቀረ። ቀደም ሲል እንደተገለጸው፤ በሱዳንና በካይሮ ያሉት የእንግሊዝ የጦር መሪዎች ዋናው ፍላጎታቸው፤ በደቡብ ኢትዮጵያ በኬንያ በኩል የተሠማራው የጤኔራል ካኒንግሐም ጦርና፤ በኤርትራ ላይ የዘመተው የጤኔራል ዊሊያም ፕላት ጦር ድሉን እንዲቀዳጁ ስለሆነ፤ ለቀዳማዊ ኃይለሥላሴና ለጌዴዎን ጦር ቅድሚያ መስጠት አስፈላጊ ነው ብለው አላመኑበትም። በዚህም አኳኒን ለጌዴዎን ጦር የተጠየቁትን የአየር ኃይል ድጋፍ ባለመስጠታቸው፤ ንጉሠ ነገሥቱ ከበላያ ተነሥተው አንድ መቶ ሃምሳ ኪሎ ሜትር ያህል ርቆ ወደሚገኘው ቡሬ ወደተባለው ማህል ጉጃም ለመድረስ የሦስት ሳምንታት ጊዜ ወስደባቸዋል። “ቡሬ” ላይ የባንዶች መሪ በመሆን መሽጉ በኢትዮጵያ የነፃነት ተዋጊዎች ላይ አደጋ እየጣለ ሲያጠቃ የቆየው የራስ ኃይሉ ተክለሃይማኖት ልጅ ማሞ ኃይለሚካኤል፤ በታወቁት አርበኞች በእነ ፊታውራሪ በቀለ አምባዬ፤ በእነ መኩንን ደስታና ጌታሁን ተሰማ ብርቱ ተጋድሎ፤ በየካቲት

ሐያ ቀን 1933 ዓ.ም ድል ሲሆን፤ “ቡሬ” በጊዴዎን ጦር ተያዘች። ከዚህ ቀን ጀምሮ ለጥቂት ጊዜ ጉሳው ነገሥቱ ቡሬን ከበላያ ቀጥሎ ሁለተኛዋ የጦር ሠፈራቸው እንድትሆን አደረጉት።

ቡሬ፤ በጂማማራሬ አቀማመጧ ከካርቱም ጋር ቀጥታ የአየርና የየብስ ግንኙነት ለማድረግ የምታስቸል አማካይ ቦታ ስለሆነች፤ የጊዴዎን ጦር ጠላትን እያጠቃ ወደ ደብረማርቆስ ለመገሰገስ ለሚያደርገው ዝግጅት ምቹ ሆናለች። እንደተጠበቀውም ባይሆን፤ በመጠኑ ከባድና ቀላል የሆኑ ዘመናዊ መሣሪያዎችን ከካርቱም ለማግኘት ስለተቻለ፤ ምንም እንኳን በጉጃም ዋና ከተማ ከያለበት ተሰብስቦ የተጠራቀመው የጠላት ሠራዊት ቁጥሩ ከአሥራ አምስት ሺህ (15.000) በላይ ይሆናል ተብሎ ቢገመትም፤ የጊዴዎን ጦር የተሰለፈው ሞራሉን ከፍ በማድረግ ነበር። አርድ ዊንጌት ካርቱም ላይ ላሉት ለበላዮቹ የእንግሊዝ ጦር አዛዦች አጠነክሮ ያመለከተው፤ እሁን በደብረማርቆስ የሰፈረው ቁጥሩ ከ15 ሺህ በላይ ይሆናል የተባለው የፋሽስት ጦር፤ ከቡሬ የምናደርገውን ንቅናቄ ሲሰማ በሽሽት አባይን ተሻግሮ ወደ ሸዋ እንዳያመልጥ በቂ የሆኑ የአየር ኃይል ተዋጊዎች ተሰጥተውት ጦሩን በአለበት ቦታ ሳይነቃነቅ ለመምታት እንዲቻል ነበር። ነገር ግን፤ በካርቱም ያሉት አዛዦች የዊንጌትን ሐሳብ አልተቀበሉትም። የአዛዦቹ ዋና ፍላጎት በደቡብ ኢትዮጵያ በኬንያና በሱማሌ በኩል ተሰማርቶ ወደ አዲስ አበባ የሚገሰግሰው የካኒንግሃም ጦር የበረታ የጠላት ኃይል ስላልገጠመው፤ እሱ ቀድሞ የጉሳው ነገሥቱን መናገሻ ከተማ እንዲይዝ ዕድሉን ለማመቻቸት ነው። የጊዴዎን ጦር መሪ በዚህ በአዛዦቹ አስተያየት ቢያዝንም፤ ሞራሉ አልተዳከመም። በያለበት ያሉት የታወቁት የኢትዮጵያ አርበኞች፤ ጉሳው ነገሥታቸው በአገራቸው መሬት በመካከላቸው ተገኝተው የውጊያው መሪና ተካፋይ ስለሆኑላቸው፤ ያላቸውን አቅም በማስተባበርና ቆራጥነታቸውን በማጠንከር ስለተዘጋጁ፤ የጊዴዎን አዛዥ ሙሉ ተስፋና ዕምነት አደረበት። በዚህም መሠረት በእነዚህ ቦታዎቹት አርበኞች፤ በደጃዝማች ነጋሽ በላብህና በደጃዝማች መንገሻ ጀምበሬ፤ በፊታውራሪ ኃይለየሱስ ፍላቴና በፊታውራሪ ገበየሁ ወልደማርያም የሚመራው የአርበኞች ጦር፤ በሚያስደስት ንቃት የተዘጋጀ በመሆኑ፤ ከቡሬ ወደ ደብረማርቆስ የተጓዘው የጊዴዎን ሠራዊት ጠላትን እያባረረ አንዳች እክል ሳይገጥመው ከግቡ ደረሰ።

ዊንጌት ትልቅ ሥጋት አድርጎት የነበረው፤ የጊዴዎን ጦር ከቡሬ ተነሥቶ ወደ ደብረማርቆስ ጉዞ መጀመሩ ሲታወቅ፤ በዚያ የተከማቸው በኮሎኔል ማራቪንታኖ የሚመራው ቁጥሩ እጅግ ብዙ የሆነው የፋሽስት ሠራዊት ተሸብሮ፤ የአባይን ወንዝ በመሻገር ወደ ሸዋ እንዳይሸሽ ነበር። ለዚህም፤ የጊዴዎን ጦር በጉጃም ውስጥ ከታወቀው ተዋጊና አርበኛ ክልጅ በላይ ዘለቀ ጋር በመተባበር፤ ደብረማርቆስ ላይ የሠፈረውን የማራቪንታኖን ሠራዊት ከበው ከካርቱም በሚደርሳቸው የአየር ኃይል ቦንብ ጣዮች እየተረዱ፤ የፋሽስት ጦር ሳይነቃነቅ አለበት ቦታ ለመጨፍለቅ ይቻላል የሚል ጥላን ነደፈ። ይህንንም ሐሳብ ለቀዳማዊ ኃይለሥላሴ ሲነግራቸው፤ “ ... ሐሳቡ መልካም ነው፤ ፈጻሚው እግዚአብሔር ነው ... ” የሚል ቃል መለሱለት።

ዊንጌት በዘረጋው ዕቅድ መሠረት፤ ከረዳቶቹ ከእንግሊዞች የጦር መኩንኖች መካከል፤ ከምኒልክ ዘመን ጀምሮ ለአሥር ዓመታት በኢትዮጵያ የታላቋ ብሪታንያ ባለሙሉ ሥልጣን ሚኒስትር ከነበረው ከዊልፍሪድ ቴሲገር (Wilfred Thesiger) አዲስ አበባ የተወለደውንና ስለ ኢትዮጵያም ልዩ ፍቅርና አስተያየት ያለውን መኩንን መርጦ ክልጅ በላይ ዘለቀ ጋር እንዲደራደር ላከው። የዊንጌት ዋና ዓላማ፤

ደብረማርቆስ ላይ የሠፈረው በኩሎኔል ማራቪንታና የሚመራው የፋሽስት ሠራዊት የጌዴዎን ጦር መንቀሳቀሱን ሲሰማ፤ የአባይን ወንዝ ተሻግሮ እንዳያመልጥ ከልጅ በላይ ዘለቀ ሠራዊት ጋር ለመክበብና ለማጥቃት መሆኑን በመግለጽ፤ ቴሲገር የተላከበትን መልዕክት በዝርዝር አስረዳ።

ልጅ በላይ ዘለቀ፤ እንግሊዛዊውን መኩንን ቴሲገርን ተቀብሎ፤ በደሀና እያስተናገደው ጥቂት ቀናት ካሳለፈ በኋላ፤ ዊንጌት ላለበበትና ላቀረበው ሐሳብ አንዳች እርምጃ ሳይወስድ፤ የፋሽስት ጦር ደብረማርቆስን ለቅቆ አባይን በመሸገር ወደ ፍቼ ማምለጡ ተሰማ። አርድ ዊንጌትና ቴሲገር በየማስታወሻቸው እንደጻፉት፤ ያ ሁሉ የፋሽስት ጦር (ከ12-15 ሺህ የሚደርስ) አባይን ለመሸገርና ለማምለጥ የቻለው፤ በበላይ ዘለቀ እርዳታ ነው በማለት ምራታቸውን ገልጸዋል። ልጅ በላይ ዘለቀ ይህንንም አሳዛኝ ድርጊት የፈጸሙት፤ የጠላት ወገን የሆኑት ራስ ኃይሉ ተክለሃይማኖት " ... የፋሽስት ወታደሮች ከደብረማርቆስ ወጥተው ምንም ሳይሄኑቸው በደሀና አባይን እንዲሻገሩ ካደረግክልኝ፤ ልጄን እድርልሃለሁ። በዚህም አኳኋን ከንጉሥ ተክለሃይማኖት ቤተሰብ ጋር ትቀላቀላለህ ... " በማለት ስለአታለሉት ነው፤ የሚል ወሬ በየለበት በተለይም በምድረ ጉጃም በሰፊው መውራቱን ዊልፍሬድ ቴሲገር "የመረጥኩት ሕይወት" (The Life of My Choice) በተባለው መጽሐፉ ውስጥ ገልጸታል። አርድ ዊንጌትም በልዩ ማስታወሻው ላይ በግልጽ አስፍሮታል። ይሁን እንጂ፤ የበላይ ዘለቀን ከራስ ኃይሉ ተክለሃይማኖት ጋር መተባበርና ለጠላት ጦር ረዳት ሆኖ መገኘት፤ በቀዳማዊ ኃይለሥላሴ "ሕይወቴና የኢትዮጵያ እርምጃ" በተሰኘው መጽሐፍና እንዲሁም በደጃዝማች ከበደ ተሰማ የታሪክ ማስታወሻ ውስጥ ጨርሶ አልተጠቀሰም።

እንግዲህ፤ በደብረማርቆስ በብዛት ሠፍሮ የነበረው የጠላት ጦር፤ የተወሰኑ መሣሪያዎቹን ለባንዳው ለራስ ኃይሉ ተክለሐይማኖት አስረክቦ አባይን ከተሻገረ በኋላ፤ ወደየትኛው አቅጣጫ ማምራት እንደሚችል አያውቅም ነበር። በዚያን ጊዜ አዲስ አበባ በገፍኔራል ካኒንግሐም ጦር ለመያዝ ተቃርባለች፤ ደሴም ተይዟል። በጉንደር ከሚገኘው ከናዚ ጦር ጋር ለመቀላቀልም በየለበት ያሉት የኢትዮጵያ አርበኞች እየተጠናከሩ መንገዶቹን ሁሉ ስለዘገቡት፤ መንቀሳቀስ አልቻለም። ስለዚህ፤ የማራቪንታና የፋሽስት ሠራዊት ሳይወድ በግድ ፍቼ ላይ ተከታትሎ ለደረሰበት ለጌዴዎን ጦርና ለጆግኖቹ ለኢትዮጵያ አርበኞች፤ እጁን ሰጥቶ ምርኮኖ ከመሆን በስተቀር ሌላ ዕድል ሳያገኝ ቀረ።

ቀዳማዊ ኃይለሥላሴ በደብረማርቆስ

የኢትዮጵያ ንጉሠ ነገሥት ኢ.ኢ.ት.አቆ ጥር 12 ቀን 1933 ዓ.ም፤ ከካርቱም ተነሥተው "አሜድላ" በተባለው የጉጃም ግዛት የነፃነት አብሣሪ የሆነውን ባንዲራችንን ካውለበለቡ በኋላ፤ ከጠላት ጋር እየተዋጉ ደብረማርቆስ ለመድረስ ሰባ ስድስት ቀናት (76) ፈጅቶባቸዋል። መጋቢት 28 ቀን 1933 ዓ.ም እሁድ፤ ቀዳማዊ ኃይለሥላሴ በጌዴዎን ጦርና በአርበኞቻቸው ታጅበው ከጉጃም ዋና ከተማ ደብረማርቆስ ሲገቡ፤ ከኬንያ ተነሥቶ በደቡብ ኢትዮጵያ በኩል የዘመተው የጅኔራል ካኒንግሃም ጦር ሞቃዲሾንና ሐረርን በእጁ ካደረገ በኋላ፤ በዚህ በመጋቢት 28 ዕለት አዲስ አበባን ያዘ። ንጉሠ ነገሥቱም ይህንን ዜና እንደሰሙ ፤ ወዲያውኑ በመናገሻ ከተማቸው ለመገኘት ስለቆረጡ፤ የአውሮፕላን መጓጓዣ እንዲሰጣቸው የጠየቁትን የእንግሊዝ የጦር ባለሥልጣናች ሳይስማሙበት ቀሩ።

ለዚህም እምቢታ እንግሊዞቹ የሰጡት ምክንያት፤ በአዲስ አበባ ያሉትን በብዙ ሺህ የሚቆጠሩትን ጣልያኖች፤ ከጃንሆይ ጋር የሚመጡት አርበኞች በደም ፍላት ተነሳሥተው ሲጨርሷቸው ስለሚችሉ፤ ፀጥታው ተረጋግቶ እነሱም አገሩን ለቅቀው እስኪወጡ፤ ንጉሠ ነገሥቱ ደብረሚርቆስ መቆየት ይኖርባቸዋል የሚል ነው። ይህ የእንግሊዞች ሥጋት መሠረት የሌለው መሆኑን ያልተገነዘበ የለም። የእነ ካኒንግሐም ዓላማ፤ አዲስ አበባን በሚገባ ለመያዝና በየመስኩ የራሳቸውን አስተዳደር ለመዘርጋት፤ ከዚያም በላይ የፋሽስት መንግሥት ትቷቸው የሸሸውን ንብረቶች በሙሉ እየዘረፉ ወደ ኬንያ ለማሻገር እንዲመቻቸው መሆኑ ጌላ በግልጽ ታውቆባቸዋል።

ቀዳማዊ ኃይለሥላሴ አዲስ አበባ እንዳይገቡ እንግሊዞች ባደረጉት ውሳኔ እጅግ ቢያዝኑም፤ በትዕግሥት ከመጠበቅ በስተቀር ለጊዜው ከእነሱ ጋር መጋጨቱን አልፈለጉም። የኢትዮጵያና የጃንሆይ ወዳጆች የሆኑት ሳንድፎርድና ዊንጌት በጣም ተቆጭተው፤ በተለይ ዊንጌት የካኒንግሐምን ትዕዛዝ አንቀበልም ብለን ጉዞአችንን ወደ አዲስ አበባ እናምራ ብሎ ነበር። እዚህ ላይ የሚያስደንቀው፤ የዊንጌትን ንዴት ለማብረድና በትዕግሥት እናሳልፈው እያሉ ዋና መካሪ የሆኑት ጃንሆይ ራሳቸው ነበሩ። በእውነትም በዚያ አስቸጋሪ ሰዓት ከእንግሊዞቹ ጋር በመግባባት መንፈስ ካልሆነ በስተቀር፤ በጠብ ጉዳይ የሚፈጸም ነገር አልነበረም። ስለዚህ፤ ጃንሆይ ጉዳዩን በትዕግሥት ይዘን ወደ አዲስ አበባ የምንጓዝበትን መንገድ በእርጋታ እናደራጅ ብለው መምከራቸው ጥሩ ዘዴ መሆኑ በመጨረሻው ውጤት ታይቷል።

የእንግሊዝ የጦር ባለሥልጣኖች በወሰኑት መሠረት፤ ንጉሠ ነገሥቱ በደብረሚርቆስ በቆዩባቸው በሦስት ሳምንታት ውስጥ፤ በመላ ጉጃም በልዩ ልዩ ሥፍራዎች ከጠላት ጋር ሲዋጉ የኖሩትን ዋና ዋናዎቹን አርበኞች እነ ልጅ ዮሐንስ እያሱን፤ እነ ልጅ ኃይሉ በለውንና እነ ልጅ በላይ ዘለቀን አንድ በአንድ እየተቀበሉ በማነጋገር፤ ጠላትን በባንዳነት ሲረዱ ለኖሩት ለራስ ኃይሉ ተክለሃይማኖትና ለመሰሉቻቸውም ምሕረት በመስጠት፤ ከዚያም ወደ አዲስ አበባ የሚያደርጉትን ጉዞ በምን መልክ ማዘጋጀት እንደሚያመለክተው ሲሠሩ ሰንብተዋል። በዚያን ሰዓት የነበረው ጠቅላላ ሁኔታ እንደሚያመለክተው፤ በሰሜን ኤርትራ በኩል የዘመተው የገፍኔራል ዊሊያም ፕላት ጦር፤ እ.ኤ.ት፤አቆ በመጋቢት 23 ቀን 1933 ዓ.ም አሥመራን ይዞ ምፅዋን ከተቆጣጠረ በኋላ፤ የፋሽስቱ የዱካ ዳ አስታ አልሞት ባይሠራዊት ወደመሸገባት ወደ አምባ-አላጌ አምርቷል። በኬንያ በኩል የተሰለፈውም የገፍኔራል ካኒንግሃም ጦር፤ ቀደም ሲል እንደተገለጸው ሞቃዲሾን፤ አጋዴንና ሐረርጌን በእጁ አድርጎ አዲስ አበባን ከያዘ በኋላ፤ በያለበት በሽሽት ላይ የሚገኘው የፋሽስት ሠራዊት ተይዞ ምርኮኛ ከመሆን በስተቀር ሌላ ዕድል እንደማይኖረው የታወቀ ነበር።

ከካርቱም ቀዳማዊ ኃይለሥላሴን ይዞ በጉጃም ክፍለ ሀገር በአሜድላ፤ በበላያና በቡሬ እየሠፈረ፤ ጠላትን እየወጋና እያባረረ ደብረሚርቆስ ለመግባት የበቃው የጌዴዎን ጦር፤ ሽሽቶ አባይን የተሻገረውን የፋሽስቱን የኩሎኔል ማራቪንታኖን ሠራዊት ተከታትሎ ሰላሌ ላይ ለመማረክ በመቻሉ፤ ከፍተኛ የሆነውን ድል ለመጉናጸፍ በቅቷል። ንጉሠ ነገሥቱ ከደብረሚርቆስ ተነሥተው ወደ አዲስ አበባ በጀመሩት ጉዞ በሰላሌ አውራጃ ፍቼ ከተማ ሲደርሱ፤ በጌዴዎን ጦር ኃይልና በአርበኞቻቸው ተሳትፎ የተማረከውን የጠላት ሠራዊት ለመጉብኘት መፈለጋቸውን ለዊንጌት አስታወቁት። ዊንጌትም በበኩሉ የጃንሆይ ጥያቄ በሚገባ



የጌዴዎን ጦር ዋና አዛዥ ሜጀር ዊንጌት፤ ለሌትቶጵያ ዘመቻ ያቀደውን ፕላን ለንጉሠ ነገሥቱ ሲያስረዳ፤

እንዲፈጸም ለረዳቱ መኩንን ለዊልፍሬድ ቴሲገር ትዕዛዝ ሰጠ። የሰልፉ ዝግጅት ሲጀመር፤ የምርኮኞቹ መሪ ኮሎኔል ማራቪንታኖ፤ ይህ ዓይነቱ አሠራር ከሰብዓዊ ሥልጣኔ መንገድ ውጭ ፍጹም የሆነ የአረመኔነትን ተግባር የሚያሳይ ነው በማለት፤ ተቃውሞውን ገለጸ። ቴሲገር ወዲያውኑ መለሰለት።

“ ... በአንተ ትርጉም አረመኔነት ምን ማለት ነው? ... እናንተስ እስከ ዛሬ ድረስ በኢትዮጵያ ላይ ስትፈጽሙት የኖራችሁት የአረመኔነትን ተግባር አይደለም ወይ? ... የናንተ ጥቁር ሸሚዝ ለባሽ የሆኑት ፋሽስቶች፤ በአዲስ አበባ ከተማ ብቻ ስንቱን ሺህ ሕዝብ ነው በግራዚያኒ ትዕዛዝ ያለ አንዳች ርገራን የጨፈጨፉት? የናንተ አረመኔዎች የሆኑት ወታደሮች አይደሉም ወይ? ደብረሊባናስ ገዳም ገብተው፤ እነዚያን አራት መቶ የሚሆኑ መነኮሳቶችና መናኒያኖች መናሪያቸውን በእሳት እያቃጠሉ በመትረየስ የፈጅዋቸው? እናንተ አይደላችሁም የንጉሠ ነገሥቱን አማች ራስ ደስታ ጻምጠውንና ሁለቱን የራስ ካሣ ልጆች፤ ደጃዝማች አበራና ደጃዝማች የወንድወሰን ድል መሆናቸውን ተቀብለው እጃቸውን ከሰጡ በኋላ መላው ዓለም ከሚከተለው ሕግ ውጭ በሚያሰቅቅ ሁኔታ የገደላችኋቸው? ... ታዲያስ፤ ይህ ሁሉ ሥራችሁ ፍጹም የሆነ የዓረመኔ ተግባር አይደለም? አሁን እኛ ተዋግተን የማረክናችሁን ፋሽስቶች፤ ንጉሠ ነገሥቱ እንዲገብጁችሁ ስናደርግ፤ በዓለም ሕግ የተፈቀደውን ከመፈጸም በስተቀር ምኑ ነው የዓረመኔ ሥራ መስሎ የታያችሁ? የዛሬ አምስት ዓመታት ገደማ የኢትዮጵያን ዋና ከተማ አዲስ አበባን ከያዛችሁ በኋላ፤ ሰላማዊውን የአገሩን ሕዝብ አንገቱንና እግሮቹን እየቆራረጣችሁ መቀጣጫ ይሁን ብላችሁ ያዘጋጃችሁትን የፎቶግራፎች ኤግዚቢሽን ከጥቂት ቀናት በፊት አይቼ፤ ሠልጥናችኋል በመባል አጉል ዝና በተሰጣችሁ በእናንተ ጣልያኖች ምን ያህል እጅግ አድርጌ እንዳዘንኩ ሳልነገራችሁ ማለፍ አልፈልገም። በተጨማሪም ምናልባት አንተው ራስህ ኮሎኔል ማራቪንታኖ ርም ተገኝተህ በዓይንህ አይተህ ይሆናል። ኢትዮጵያን በጦር ኃይል ወግተን ይዘናታል ካላችሁ በኋላ፤ ኢትዮጵያውያን ምርኮኞችን ርም ወስዳችሁ፤ እንዴት በመሰለ ግፍ እያሰቃያችሁ ለጌታችሁ ለመሰላኒ በአደባባይ ላይ እንዳቀረባችኋቸው አይቶ ያላዘነና ያልተሳቀቀ የለም። እንደእውነቱ ከሆነ፤ አሁን እናንተ ደግሞ በተራችሁ ይህን ዓይነቱን ግፍ ልትቀምሱት በተገባ ነበር። ነገር ግን እኛ እንደ እናንተ የዓረመኔን ተግባር አናከናውንም። ነገ ከጠዋቱ በአራት ሰዓት በአንተ በኮሎኔል ማራቪንታኖ ቀዳሚነት እጃችን የገባችሁት የፋሽስት ምርኮኞች በሙሉ በንጉሠ ነገሥት ቀዳማዊ ኃይለሥላሴ ፊት በሰልፍ እያለፋችሁ እንድትታዩ ይደረጋል። ይህንን በደስታ ተቀብላችሁ ካልፈጸማችሁ፤ በሰላሌ ተዘጋጅቶ የሚጠባበቀውን የራስ ካሣን ጦር ጠርቼ አስረክባችኋለሁ። በዚህ ጊዜ ምን እንደሚደርስባችሁ እኔ አላውቅም። ማወቅም የለብኝም። ምርጫው የእናንተ ነው ... ”

ከዚህ በላይ የተገለጸውን ቃል እንግሊዛዊው መኩንን ቴሲገር ሲናገር፤ ኮሎኔል ማራቪንታኖ እየተንቀጠቀጠ አሜን ብሎ ከመቀበል በስተቀር ምንም ማለት አልቻለም ነበር። ቴሲገር እንደወሰነው፤ በጠዋቱ በአራት ሰዓት ምርኮኞቹ ሰልፉ ወደተዘጋጀበት ቦታ ተወስደው፤ ለንጉሠ ነገሥቱ የክብር ሰላምታ እያቀረቡ ሲያልፉ፤ ግራና ቀኙን የተሰለፈው ሕዝብ በጩኸትና በእልልታ የሚገልጸው ደስታ፤ አርበኞቹ የሚያሰሙት ፉክራና ሽላላ፤ ለፍቼ ከተማ ልዩ የሆነ ድምቀት ሰጥቷት ነበር። ልዑል ራስ ካሣ ከንጉሠ ነገሥቱ በቀኝ በኩል ቆመው፤ የምርኮኞቹን ሠልፍ ሲመለከቱ፤ ፋሽስቶች በጭካኔ የገደሏቸው ልጆቻቸውን ደጃዝማች አበራናና ደጃዝማች ወንድወሰንን በማሰብ የተሰማቸው ሐዘን ምን ያህል

የመረረ እንደሆነ ይታይ ነበር። ራስ ካሣ፤ " ... ከፋ ለሠራብሀ ከፋ አትዋልለት ... " የተባለውን የፈጣሪ ቃል በሙሉ ዕምነት የሚከተሉ የዚህንም ዓለም ከንቱነትና ጊዜያዊነት ተንንዝበው ገና በአፍላው ዕድሜያቸው የተለዩት በመሆናቸው፤ ኃዘናቸውን በኢትዮጵያ ደስታ ለውጠው፤ የልጆቻቸው ደመኞች የሆኑት እነ ኮሎኔል ማራቪንታና ብድሩ ሊደርሳቸው ይገባል ብለው አላስቸገሩም። ራስ ካሣ፤ በዚያን ጊዜ የሰላሌ ግዛትና ሕዝቡ የአሳቸው ስለሆነ፤ እሳቸው ከፈለጉ በልጆቻቸው ላይ ለተሠራው ግፍ አጻፋውን ለመመለስ ኃይሉም ድርጅቱም የሚያንሳቸው አልነበረም። ነገር ግን ስለምርኮኞች አያዎዝ በዓለም ላይ የሚሠራበትን ሰብዓዊነት በማሰብ፤ የኢትዮጵያንም ክብርና ዝና ለመጠበቅ፤ በፋሽስቶቹ ጠላቶቻችን ላይ ምንም ነገር እንዳይደርስባቸው ንጉሠ ነገሥቱ የወሰኑትን ሁሉ ለመቀበልና ለመፈጸም፤ የወንድም ጓደኛቸው ራስ ካሣ አላመነቱም።

ከፍቼ ወደ አዲስ አበባ

ሁለት መቶ ሰማንያ ሁለት መኩንኖችና አሥራ አምስት ሺህ የፋሽስት ወታደሮች፤ በጌዴዎን ጦር ኃይልና በኢትዮጵያ አርበኞች ጀግንነት መማረካቸውን ንጉሠ ነገሥቱ በሥፍራው ተገኝተው በጉብኙ ጊዜ፤ የእግዚአብሔርን ተአምር በማሰብ ምን ያህል ደስታ እንደአደረገባቸው ለመገመት የሚቻል አልነበረም። መራራውን የሰደት ሕይወት ከእንግሊዝ አገር ከለቀቁበትና ካርቱም ከደረሱበት ካለፉት አሥር ወራቶች ጀምሮ፤ በሱዳንና በጉጃም አውራጃዎች እየተዘዋወሩ ለነፃነቱ ትግል ምን ያህል እንደተሰቃዩና ምን ያህል እንደደከሙ ዝርዝሩን ለተመለከተው የቀዳማዊ ኃይለሥላሴን ጥንካሬና ቆራጥነት ለመገንዘብ አያዳግትም። ያላቸው ሰፊ ትዕግሥት ምንጊዜም የማይለያቸው በመሆኑ፤ በየጊዜው የሚደርስባቸውን መከራና ፈተና ለመቋቋም አስችሏቸዋል።

በኢት.አቆ. መጋቢት 28 ቀን 1933 ዓ.ም ከጉጃም ዋና ከተማ ደብረማርቆስ ገብተው፤ በሕዝባቸውና በአርበኞቻቸው መካከል የኢትዮጵያን ሰንደቅ ዓላማ በማውሰብለብ ወሰን የሌለው ደስታቸውን በሚገልጡበት ሰዓት፤ ወደ መናገሻ ከተማቸው ወደ አዲስ አበባ በቶሎ እንዳይገቡ የእንግሊዙ ጦር አዛዥ የጤኔራል ካኒንግሐም ውሳኔ ሲደርሳቸው፤ ከዚህ የበለጠ ሞራልን የሚነካ ብስጭት ሊደርስባቸው አይችልም በማለት፤ በዙሪያቸው ያሉት ረዳቶቻቸው በሙሉ እጅግ አዝነውና ተጨንቀው ነበር። እሳቸው ግን የእንግሊዞቹን ውሳኔ ከምንም አልቆጠሩትም። ከእኛ ቀድመው መናገሻ ከተማችንን የያዙት የታላቋ ብሪታንያ የጦር አለቆች የእኛን መቆየት የሚፈልጉት፤ ለእኛ ለሚደረገው አቀባበል ዝግጅት እንዲመቻቸው ከሆነ፤ ማለፊያ ነው፤ እነሱም ይዘጋጁ፤ እኛም እንዘጋጃለን ብለው፤ ሥራቸውን ቀጠሉ። ቀደም ሲል እንደተገለጸው፤ በካኒንግሐም ውሳኔ እጅግ የተበሳጨውንና ትዕዛዙን መቀበል የለብንም ብሎ የተነሣውን አርድ ዊንጌትን በማጽናናትና በመምከር ንዴቱን ያስታገሡለት ቀዳማዊ ኃይለሥላሴ ናቸው። ከዚህም በመቀጠል፤ በንጉሠ ነገሥትነታችን አዲስ አበባ ሰንገባ ለሚደረግልን አቀባበል ዝግጅት፤ ከጤኔራል ካኒንግሐም ጋር እንዲሠሩ በማለት፤ ስድስት ሰዎች መርጠው ላኳቸው። እነዚህም፤

- > ደጃዝማች መኩንን እንዳልካቸው (ኋላ ራስ ቢትወደድ)
- > ሻለቃ አቢይ አበበ (ኋላ ሌ.ጤኔራል)
- > ሻለቃ ሙሉጌታ ቡሊ (ኋላ ሜ.ጤኔራል)

- ሻለቃ ነጋ ጋይለሥላሴ (ኋላ ሌ. ገፍኔራል)
- ሻለቃ ከበደ ገብሪ (ኋላ ሌ. ገፍኔራል)
- ልጅ አስፋው ከበደ (ኋላ ፊታውራሪ) ነበሩ።

የእነ ገፍኔራል ካኒንግሐም ፍላጎት፤ ንጉሠ ነገሥቱ አዲስ አበባ የሚገቡት በደብረማርቆስ ቢያንስ ሁለት ወራት ያህል ከቆዩ በኋላ እንዲሆን ነበር። ቀደም ሲል እንደተነገረውም፤ እንግሊዞቹ በንጉሠ ነገሥቱ ላይ ይህንን ዕገዳ ያደረጉት፤ ጃንሆይ ከመግባታቸው በፊት ሥልጣናቸውን በሰፊው አስፋፍቶ ለመያዝና፤ ከዚህም በላይ የጠላት ንብረት የሆኑትን ዕቃዎች ሁሉ እየለቀሙ በኬንያ በኩል ለማሻገር እንዲመቻቸው መሆኑ ታውቋል። ቀዳማዊ ጋይለሥላሴ ግን፤ ምንም እንኳን በዚያን ሰዓት ከእንግሊዞቹ ጋር መጋጨት አይጠቅምም ብለው የካንኒንግሐምን ውሳኔ ለጊዜው በትዕግሥት ቢያልፉትም፤ ከሦስት ሳምንታት በላይ በደብረማርቆስ መንገዱ ተዘግቶባቸው መቀመጥን አልፈለጉም። አማካሪያቸውና የጦር መሪያቸው አርድ ዊንጌትም፤ በጃንሆይ ሐሳብ የሚሰማማ በመሆኑ፤ እሱም በበኩሉ ለሦስት ሳምንታት ያህል ከታገሠ በኋላ፤ የካንኒንግሐምን ትዕዛዝ ለመጣስና የንጉሠ ነገሥቱን የአዲስ አበባ ጉዞ ለማፋጠን እርምጃ ወሰደ። ከደብረማርቆስ እስከ ሰላሌ አውራጃ በተደረገው ጉዞ ላይ፤ ዊንጌት መልካም አጋጣሚ የሆነ ዕድል ስለቀናው፤ በኮሎኔል ማራቪንታና የሚመራውን አሥራ አምስት ሺህ (15.000) የጠላት ጦር ማርኮ፤ ንጉሠ ነገሥቱ በከፍተኛ ሥነ ሥርዓት ምርኮኞቹን እንዲቀበሉ በማስደረጉ፤ እነ ገፍኔራል ካኒንግሐም በቅናት ተበሳጩ። ነገር ግን፤ አርድ ዊንጌት ስለ ገፍኔራል ካኒንግሐም ቁጣ ወይም ቅሬታ፤ ቁም ነገር አልሰጠውም። ጃንሆይ ወደ መናገሻ ከተማቸው የሚገቡበት ቀን እንዲዘገይ የተላለፈለትን ትዕዛዝ አሻፈረኝ ብሎ፤ ንጉሠ ነገሥቱ ከፍቼ ከተማ እንደ ኢት.አቆ. ሚያዝያ 27 ቀን 1933 ዓ.ም (05/05/41) በጠዋት ተነሥተው በዚህ ዕለት አዲስ አበባ እንዲገቡ መወሰኑን አስታወቀ። ይህንን ውሳኔ ለማገድ ካኒንግሐም አልቻለም። አንዳንዶቹም ባንዶች የአዲስ አበባን መገቢያ በር በወታደሮች ዘግቶ ንጉሠ ነገሥቱ ለጥቂት ቀናት እንጦጦ እንዲቆዩ ማድረግ ይቻላል የሚል ምክር አቅርበውለት እንደነበረ ይነገራል። ካኒንግሐም ግን፤ እስከዚህ የንጉሠ ነገሥቱን ክብር ለመጻፈር አልቃጠም። ይህንን ቢያደርግ፤ ሕዝቡ እንደሚነሣበትና መዘዙም ቀላል አለመሆኑን ስለተረዳው፤ በአጭር ጊዜ ውስጥ ለጃንሆይ አቀባበል የሚያስፈልገውን ዝግጅት ማድረግ ግዴታ ሆነበት።

በዚህ በሚያዝያ 27 ቀን 1933 ዓ.ም ጠዋት (05/05/41) ንጉሠ ነገሥቱ በጊዴዎን ጦር ታደበው ከፍቼ ተነሥተው እንጦጦ ማርያም በር ላይ ሲደርሱ፤ ሌሊቱን ሙሉ ሲሰናዱ ያደሩት ስመ ጥሩው ጀግና ራስ አበበ አረጋይ ቁጥራቸው ወደ አሥር ሺህ የሚጠጉትን የአርበኞች ሠራዊታቸውን አሰልፈው እጅግ የደመቀና የጋለ አቀባበል አደረጉላቸው። በአገር ፍቅር እሳት እየነደዱ፤ አምስቱን ዓመታት ሳያቋርጡ ከጠላት ጋር ሲዋጉና ጠላትን ሲያስጨንቁ የኖሩት ጀግናው አበበ አረጋይ፤ በእነዚህ በመከራዎቹ ዘመናት ከንጉሠ ነገሥታቸው ጋር በደብዳቤ ከመጻጻፍ በስተቀር፤ በዓይነ ሥጋ ሳይተያዩ የኖሩ በመሆናቸው፤ እንጦጦ ላይ ለመጀመሪያ ጊዜ ሲገናኙ፤ በመካከላቸው ሲገለጽ የታየውን የደስታ ስሜትና እጅግ የጋለ መንፈስ መለካት የሚቻል አልነበረም። በኢት.አቆ. ነሐሴ 14 ቀን 1896 ዓ.ም ወደዚህ ዓለም የመጡት አበበ አረጋይ፤ አባታቸው የፍርድ ሚኒስትር የነበሩት አፈንጉሥ አረጋይ በቸሬ ሲሆኑ፤ እናታቸው የራስ ጉበና ዳጩ ልጅ ወይዘሮ አስካለማርያም ጉበና ናቸው። በወግ ያደጉና የአገር ባሕል ሥርዓትን የተማሩ፤ የኢትዮጵያን መሠረታዊ አቋምና የተከበረ ታሪኳን ጠንቅቀው የሚያውቁ፤

በብልህነታቸውና እርጋታ በተመላበት መልካም ጠባያቸው፤ ለሚወዷት አገራቸው ምንጊዜም ሲደነቅና ሲታሰብ የሚኖረውን ፍሬያማ አገልግሎት ያበረከቱ ታላቅ ሰው ናቸው። በአገራችን ላይ በወደቀው የመከራ ዘመን ለነፃነታችን ባደረጉት ትግል፤ የገነቡትን ከፍተኛ ዝና፤ ያተረፉትን ከፍተኛ ክብር፤ ያስገኙትን ከፍተኛ ድል፤ የኢትዮጵያችን ታሪክ እጅግ የተከበረውን ሥፍራ ሰጥቶ ሲያስታውሳቸው የሚኖር ነው።

ቀዳማዊ ኃይለሥላሴ እንጦጦ ሲደርሱ ራስ አበበ አረጋይና ሠራዊታቸው የደመቀ አቀባበል ካደረጉላቸው በኋላ፤ አርድ ዊንጌት ባዘጋጀው የጉዞ ፕላን፤ ንጉሠ ነገሥቱ በነጭ ዳግላ ፈረስ ላይ ሆነው፤ በጊዜያዊ ጦርና በኢትዮጵያ አርበኞች ታደበው ከመናገሻው ከተማቸው እንዲገቡ ነበር። ጃንሆይ ግን፤ በተዘጋጀው ነጭ ፈረስ ላይ ተቀምጦ ጉዞውን የሚመራው እሱ ራሱ ከሉኔል አርድ ዊንጌት እንዲሆንና እሳቸው በአርበኞቻቸውና በጊዜያዊ ጦር መካከል በግልጽ አውቶምቢል እየተጓዙ፤ ከእንጦጦ አዲስ አበባ ለመግባት የሚሻል መስሎ ታያቸው። ንጉሣዊው ጉዞ በዚህ ጃንሆይ በፈቀዱት መልክ እንዲሆን ከተወሰነ በኋላ፤ በገጤራል ካኒንግሐም በኩል ደግሞ በሞተር ቢስክሌቶችና በቀላል ታንኮች ላይ ሆነው ንጉሠ ነገሥቱን የሚያጅቡ የደቡብ አፍሪካ ወታደሮች ከፖሊስ ሠራዊት ፈረሰኞች ጋር ወደ እንጦጦ ተልከው መጥተዋል። የጉዞው ዝግጅት ከዚህ በላይ በተገለጸው አኳኋን በመጠናቀቅ ላይ እንዳለ፤ ከገጤራል ካኒንግሐም የተላከ ለዊንጌት እንድ መልዕክት ደረሰ። መልዕክቱም፤ “ ... ቁጥራቸው ከአሥር ሺህ በላይ የሚገመተው በራስ አበበ አረጋይ የሚመሩት አርበኞች፤ ንጉሠ ነገሥቱን አጅበው ወደ አዲስ አበባ ከመምጣት ለአርባ ስምንት ሰዓቶች ያህል እዚያው አሉበት እንጦጦ ሠፍረው እንዲቆዩ ... ” የሚጠይቅ ነበር። ዊንጌት በዚያን ጊዜ ከጃንሆይ አጠገብ ከነበሩት መካከል አርበኛው አቶ ጌታሁን ተሰማን እንዲያስተረጉሙለት ጠይቆ፤ የካኒንግሐምን ሐሳብ ለራስ አበበ ነገራቸው። ራስ አበበ መልዕክቱን እንደሰሙ፤ መልሳቸው “አልተበልም” የሚል የጠነከረ ቃል ነበር። ምክንያታቸውንም እንደሚከተለው አስረዱ። “ ... ንጉሠ ነገሥታችን በአገራችን በኢትዮጵያ ላይ የፋሽስት መንግሥት የሚፈጽመውን ግፍ ለዓለም መንግሥታት ማህበር ለማመልከት ወደ አውሮፓ ሲሄዱ፤ እኛም አገልጋይነታቸው አዲስ አበባን ለቅቀን በየጫካውና በየገደሉ በመሠማራት፤ ከጠላታችን ጋር ለነፃነታችን ስንዋጋ አምስቱን ዓመታት አሳልፈናል። ላይ የእግዚአብሔር ፈቃድ ሆኖ የወዳጅ አገር የእንግሊዝም መንግሥት እርዳታ ተጨምርበት፤ ንጉሠ ነገሥታችን የነፃነታችንን ችቦ እያበሩ ወደ መናገሻ ከተማቸው ሲያመሩ፤ እኛ ተነጥለን እዚህ እንጦጦ እንድንቆይ የምንጠየቀውን አንቀበልም። አሁን የቆምነው ነፃ በሆነችው በአገራችን መሬት ላይ ነው። ላይም ለመጓዝ የተዘጋጀነው ነፃ ወደሆነችው ወደ አዲስ አበባ ከተማችን ነው። ምናልባት የአዲስ አበባ ፀጥታ አሥማቷችሁ እንደሆነ፤ እኛ በቂ የሆነ ኃይል ስላለን፤ በቶሎ ደርሰን እንጋፈጥላችኋለን። ከዚህ ሌላ ባታስቸግሩን ይሻላል። እኛ ውለታችሁን ማሰብ፤ እናንተም ምስጋናችንን መቀበል የሚገባ ነው። ከዚህም ውጭ የምንጠይቃችሁ የለም ... ”

ዊንጌት ፈንደቀ። በራስ አበበ መልስ እጅግ ተማረከ። ወዲያውኑ ለካኒንግሐም ባስተላለፈው ቃል፤ “ ... የታወቀው ጀግና የአርበኞች መሪ አበበ አረጋይ፤ ከጃንሆይ ተለይተን እንጦጦ ለመቆየት ጨርሶ የማይታሰብ ነው ብሏል። የንጉሠ ነገሥቱም አቋም ይህንኑ የመሰለ ስለሆነ፤ ሐሳቡን ከመቀበል በስተቀር ምርጫ የለም ... ” ሲል አስታወቀ። ካኒንግሐም ሌላ ታሪክ መፍጠር አልፈለገም። በፕሮግራሙ መሠረት ሚያዝያ 27 ቀን 1933 ዓ.ም ንጉሠ ነገሥቱ በከፍተኛ አጅብ እኩለ ቀን ስድስት ሰዓት ላይ ከታላቁ የዳግማዊ ምኒልክ ቤተመንግሥት

አደባባይ ላይ ሲደርሱ፤ የክብር ዘብ አሰልፎ ዋና ዋናዎቹን የጦር አለቆች ይዞ የደስታ መግለጫ መድፍ እያስተኮሰ በመልካም ሥነ ሥርዓት ተቀበላቸው። እ.ኤ.ት፤አቆ. ሚያዝያ 27 ቀን 1928 ዓ.ም በዚህ በታላቁ የዳግማዊ ምኒልክ ቤተመንግሥት አደባባይ ላይ የፋሽስትን ድል በማብሰር ማርሻል ባዶሊዮ የኢትዮጵያን ሰንደቅ ዓላማ አስወርዶ የጣልያንን ባንዲራ የሰቀለበት ቀን ነበር። ልክ በአምስተኛ ዓመቱ ደግሞ ሚያዝያ 27 ቀን 1933 ዓ.ም ቀዳማዊ ኃይለሥላሴ በዚያው ቦታ አረንጓዴ፣ ቢጫ፣ ቀይ የሆነውን ባንዲራችንን መልሰው ሰቅለው ሲያውለበልቡ፤ ከእንግዲህ ወዲህ የኢትዮጵያ ሕዝብ ነፃነት ለዘለዓለሙ የማይነካ መሆኑን አረጋገጡ።

**ይህች ቀን ለአዲሲቷ ኢትዮጵያ
የአዲስ ታሪክ ዘመን መክፈቻ ነች!**

ቀዳማዊ ኃይለሥላሴ ያንን ሁሉ የመከራና የፈተና ዘመን አሳልፈው፤ የኢትዮጵያን ነፃነት ይዘው ከመናገሻ ከተማቸው ሲገቡ፤ ለፈጣሪዬ ምጋናዬን በምን ቃል ባቀርብለት ይሰማኝ ይሆን? ለሕዝቤሰ በምን ቃል ብነግረው ልባዊ ስሜቴን ይረዳልኝ ይሆን? እያሉ በመንገዳቸው ላይ ሲያስቡበትና ሲጨነቁበት እንደነበረ፤ አጠገባቸው የነበሩት ረዳቶቻቸው ሁሉ ያስታውሳሉ።

- አቶ ወልደጊዮርጊስ ወልደዮሐንስ፤
የጳንሆይ ልዩ ረዳትና የጽሕፈት ቤታቸው ሹም፤
- አቶ ሉሬንሶ ታዕዛዝ፤
የጳንሆይ የፖለቲካ አማካሪ፤
- አቶ ጌታሁን ተሰማ፤
በጉጃም የአምስት ዓመት አርበኛ፤

ንጉሠ ነገሥቱ አዲስ አበባ ሲገቡ፤ ለኢትዮጵያ ሕዝብና ለመላው ዓለም የሚያሰሙትን ንግግር እንዲያዘጋጁ ታዘው ነበር። ይህ ልዩ ኮሚቴ፤ ከደብረማርቆስ እስከ አዲስ አበባ በተደረገው ጉዞ ላይ አመቺ ጊዜ ሲያገኝ እየተሰበሰበ በማጥናትና የንጉሠ ነገሥቱንም መምሪያ በመቀበል ባዘጋጀው ዲስኩር ውስጥ፤ ጳንሆይ የተናገሯቸው ዋና ዋናዎቹ ሐሳቦች የሚከተሉት ናቸው።

የአገሪ የኢትዮጵያ ሕዝብ ሆይ!

የሰማይ መላዕክት፤ የምድር ሠራዊት ሊያሰቡትና ሊያውቁት ይቻላቸው ባልነበረ በዚህ በዛሬው ቀን፤ ቸሩ እግዚአብሔር በመካከላችሁ ለመገኘት ስለአበቃኝ፤ በሰው አፍ ተነግሮ የሚበቃ ምስጋና የለኝም።
ዛሬ ኢትዮጵያ እጆቿን ወደ እግዚአብሔር ዘርግታ ዕልል እያለች ምስጋናዋን የምታቀርብበት፤ ፍጹም ደስታዋን ለልጆቿ የምትገልጽበት፤ ልጆቿም ከባዕድ የመከራ ቀንበርና ከባርነት አገዛዝ ነፃ የወጡበት፤ እኛም አምስት ዓመት ሙሉ ተለይተነው ከነበረው ከአገራችንና ከሕዝባችን ጋር ለመቀላቀል የበቃንበት፤ በተጨማሪም ለአገራችን ነፃነትና ለሰንደቅ ዓላማችን ክብር

ቀዳማዊ ኃይለሥላሴ በታላቅ አጀብ መናገሻ ከተማቸው አዲስ አበባ ሲገቡ፤



በግራ በኩል የጌዴዎን አዛዥ ሜጀር ዊንጌት በነጭ ፈረስ ሆኖ ይታያል፤

የተበደሉት አትሎስዶ ፀሎቷ ተሰማ

መሥዋዕትነትን በመቀበል ደማቸውን ያፈሰሱትንና አጥንታቸውን የከሰከሱትን ጀግኖቻችንን የምናስታውስበት ታላቅ ቀን ስለሆነ፤ በየዓመቱ ልናስበውና ልናከብረው የሚገባ ነው።

የአገሪ የኢትዮጵያ ሕዝብና መላው ዓለም ደሀና አድርጎ እንደተረዳው፤ የፋሽስት መንግሥት የአድዋን ብድር ለመመለስና ነፃነታችንን ገፍፎ ቅኝ ግዛቱ ለማድረግ ዝግጅት የጀመረው፤ ከብዙ ዓመታት በፊት ነው። በተለይም በወሰናችን ላይ ጠብ እየጫረ ችግር በሚፈጥርብን ጊዜ፤ የሙሶሊኒ መንግሥት ዋና ዓላማ ኢትዮጵያን ለመውረር ምክንያት ፍለጋ መሆኑን፤ ለዓለም መንግሥታት ማህበርና ለታላላቆቹ የአውሮፓ መሪዎች ከማመልከትና ከማሳሰብ አላቋረጥንም ነበር። ይሁን እንጂ፤ አቤቱታችንን የሚጸምጥልንና በዳኝነት የሚያይልን ልናገኝ አልቻልንም። ጠላታችንም ረዳት የሌለን መሆናችንን በማየት የልብ ልብ ስለተሰማው፤ በመስከረም 1928 ዓ.ም ጦሩን አሠልፎ ወሰናችንን ጥሶ ሲወጋን፤ ባለን አቅም ሁሉ ነፃነታችንን ለመከላከል እርምጃ ወሰድን። ቀደም ሲል እንደገለጸነው፤ ጠላታችን ከብዙ ዓመታት ጀምሮ እኛን ለመውረር ያዘጋጀው የጦር ወታደርና ዘመናዊ የመሣሪያ ኃይል በብዙ መቶ ሺህ የሚቆጠር በመሆኑ፤ መላ ኢትዮጵያን ለመያዝ ከአንድ ወር የበለጠ ጊዜ የሚፈጅበት አልመሰለውም ነበር። ነገር ግን፤ አገራችን ኢትዮጵያ ምንም እንኳ ከዓለም ማህበር ዳኝነት ቢነፈጋት፤ ከወዳጅ መንግሥታት እርዳታ የሚሰጣት ብታጣ፤ በገላ ገንዘቧ የጦር መሣሪያዎች ለመግዛት እንዳትችል ብትከለክል፤ ቀደም ሲል የገዛቸው መሣሪያዎችም እንዳይደርሱላት በውጭ መንግሥት ወደብ ላይ ቢታገድባት፤ ጀግኖቹ የኢትዮጵያ ልጆች የመጣባቸውን ጠላት ከመመከትና ተጋፍጠው ከመዋጋት ወደ ጎላ አላሉም። የፋሽስት ኃይል ለአምስት ወራት ያህል በሰማይ በአውሮፕላን በንብ፤ በመሬት በከባድ መሣሪያዎችና በታንክ ባደረጋቸው ውጊያዎች፤ ኢትዮጵያን ለመያዝ ያልቻለና የማይችል መሆኑን ሲረዳው፤ በመጨረሻው በዓለም ሕግ የተከለከለውን መርዝና ጋዝ በአውሮፕላን እየረጨ ሕዝባችንን በማቃጠልና በመጨረስ አገራችንን ለመያዝ ቻለ። ሆኖም በእነዚህ በአምስቱ ዓመታት ውስጥ የተካሄዱት ሁኔታዎች እንዳስረዱት፤ ጠላታችን የፋሽስት መንግሥት ኢትዮጵያን ከዳር እስከ ዳር ይዣታለሁ ብሎ ማስመስከርና መፎከር አልቻለም። አርበኞቻችን በዱር በገደሉ እየተዘዋወሩ በሚያደርጉት ውጊያ ጠላታችንን እንቅልፉን ነሥተው ስለአስጨነቁት፤ የሰላም ዘመን አግኝቶ አያውቅም።

ጠላታችን የኢትዮጵያ ሕዝብ በቀላሉ የሚገዛለት አለመሆኑን ሲረዳውም፤ በሕዝባችን ላይ ተወዳዳሪ የሌለውን ጭካኔና ግፍ መፈጸም ዓይነተኛ ተግባሩ አድርጎ ያዘው። ለምሳሌም ያህል 1929 ዓ.ም የየካቲት ሚካኤል ዕለት፤ በፋሽስቶች እጅ የተፈጀውን ሕዝባችንን ስናስታውስ፤ የሚዘገንንና በኃዘን የሚያስጨንቀን ያለቀው ሕዝብ ቁጥር ብዛት ብቻ አይደለም። የአገዳደሉ ዓይነት ነው። በአካፋና በደማ፤ በምሳርና በመደሻ የተፈለጡትን፤ በሳንጃና በመጥረቢያ የተቆረጡትን፤ በዱላና በድንጋይ የተወገሩትን፤ በቤታቸው ውስጥ ተኝተው ከነልጆቻቸው በእሳት የተቃጠሉትን፤ በገመድ ተጠፍረው በረኃብና በውሃ ጥም ያለቁትን



ከንጉሠ ነገሥቱና ከጌዴዎን ጦር ቀድሞ አዲስ አበባ ገብቶ የጠበቃቸው ገፍፍራል አለን ካሊንግሐም፤ በታላቁ ቤተመንግሥት አደባባይ ላይ ጃንሆይን ሲቀበላቸው፤



ቀዳማዊ ኃይለሥላሴ ለመላው ሕዝባቸው ንግግር ሲያደርጉ፤

ስናስታውስ! የሰው ልጅ በሰው እጅ ላይ ይህንን የመሰለ ጭካኔና ይህንን የሚያህል ግፍ ይፈጽማል ብለን ማሰብ ይሳናል። የሆነ ሆኖ ይህ ሁሉ ግፍ በኢትዮጵያ ሕዝብ ላይ ተፈጽሞ የታዩ ስለሆነ! ፍርዱን ለፈጣሪያችን ከመተው በስተቀር ሌላ የምናደርገው የለም።

- ዛሬ ጠላታችን ድል ተመታቶ የወደቀበት ቀን ነው።
- ዛሬ በእግዚአብሔር ቸርነት ያገኘው የሁላችን የደስታ ቀን ነው።
- ዛሬ ሁላችንም ደስ የሚለን በክርስቶስ መንፈስ እንጂ! በሌላ መሆን የለበትም።
- ለክፉ ክፉ አትመልሱ! ጠላት እንዳደረገው የጭካኔና የግፍ ሥራ አትሥሩ! የጠላታችን መወቀሻ በሆነው ነገር! የኢትዮጵያን መልካም ስም የሚያገድፍ ተግባር ለመፈጸም አትሞክሩ!

የጠላታችን ዜጎች የሆኑት ሁሉ! በእጃቸው ያለውን መሣሪያ እያስረከቡ! በመጡበት መንገድ ከአገራችን እንዲወጡ እናደርጋለን።

ነፃነታችንን ለማስመለስ ከጠላታችን ጋር ሲዋጉ የነበሩትንና ዛሬም በዚህ በደስታችን ቀን ከእኛው ጋር የተሰለፉትን እንግሊዞች! እንደ ዘመድና ወዳጅ ተመልክታችሁ ደግነትና ቸርነት እንድታሳይዎቸው አደራ እላችኋለሁ።

በመጨረሻም ለሁላችሁም ልንግራችሁ የምፈልገው! ይህች የሚያዝያ 27 ቀን ለአዲሲቷ ኢትዮጵያ የአዲስ ታሪክ ዘመን መክፈቻ መሆንዋን ነው። በዚች በምንክፍታት አዲስ ዘመን! አገር የሚለማበትን! ሕዝብ የሚበለጸግበትን! ሥልጣኔ የሚስፋፋበትን! የምንሠራበትና ሕብረታችንን የምናጠነክርበት መሆኑን እንድታስቡበት አደራ እላችኋለሁ። ... በሚል ቃል ንጉሠ ነገሥቱ ለኢትዮጵያ ነፃነት ደስታቸውን የሚገልጡበትን ንግግራቸውን ደምድመዋል። ... እንደአሰቡትና እንደተመኙት ሁሉ ይህንን የአዲሱን ዘመን ሥራ ለማካሄድ ያለ አንዳች ችግር ይቻላቸው ይሆን? ... እናያለን! ...

መረጃዎች

1. ቀ.ጋ.ሥ ሕይወቴና የኢትዮጵያ እርምጃ
2. ደጃዝማች ከበደ ተሰማ የታሪክ ማስታወሻ
3. የኦርድ ሻርል ዊንጌት ሪፖርት
4. Wilfred Thesiger "The life of my choice" በሚል ርዕስ የጻፈው
5. Chapman-Andrews and the Emperor by Peter Leslie